

# தினமூரசு

THINAMURASU

தினப்பதிப்பு

அற்புதன் அச்சகம்

அனைத்து வந்தமான Printing வேலைகளையும் உயர்தரத்துடனும் குறைந்த செலவுடனும் குறித்த நேரத்தில் பெற்றுக்கொள்ளலாம்.  
373, பிரதான வீதி, பஸ்ரீயன் சந்தி, யாழ்ப்பாணம்.  
T.P:- 021 222 3628  
Fax:- 021 222 1811

முரசு - 05

திருவள்ளூர் ஆண்டு 2045 ஜப்பசி 29 சனிக்கிழமை (15.11.2014) பக்கங்கள் 20

ஓசை - 046

# இந்தியாவைக் கைவிட அரசு தயாராக இல்லை

(கொழும்பு)

சீனாவுடனான நட்புறவு காரணமாக இந்தியாவைக் கைவிடுவதற்கு அரசு தயாராக இல்லை என்று வெளிவிவகார அமைச்சர் ஜி.எல்.பிரிஸ் தெரிவித்துள்ளார். சீனாவுடனான உறவுகளின் மூலம் இந்தியாவை உதாசீனம் செய்வதாக கமத்தப்படும் குற்றச்சாட்டுக்களில் உண்மை எதுவுமில்லையெனவும் அவர் தெரிவித்தார். சீனாவை முன்னிலைப்படுத்தி இந்தியாவை இலங்கை அரசாங்கம் உதாசீனம் செய்து வருவதாக கமத்தப்பட்டு வரும் குற்றச்சாட்டுக்களில் எவ்வித உண்மை

யும் கிடையாது என வெளிவிவகார அமைச்சர் தெரிவித்துள்ளார். நேற்றைய தினம் நாடாளுமன்றில் உரையாற்றும் போதே அவர் இவ்வாறு தெரிவித்தார். அங்கு அவர் மேலும் தெரிவிக்கையில், இலங்கை விவகாரத்தில் சீனா உள்ளூர்க்கத்துடன் செயற்பட்டு வருவதாக கமத்தப்படும் குற்றச்சாட்டுக்களில் உண்மையில்லை. இந்தியாவுடன் சிறந்த உறவுகளைப் பேணி வருவதாக இந்தியாவே ஒப்புக் கொண்டுள்ளது. சீனா அரசின் பல்வேறு உள்ளூர் உட்கட்டுமான கருத்திட்டங்கள் நடைமுறைப்படுத்தப்படுகின்றனவே தவிர இந்தியாவை உதாசீனம் செய்வதாகக் கருதக்கூடாது. சீனாவுடன் எமக்கு பல ஆண்டுகளுக்கு முன்னரேயே நல்லுறவு இருந்து வருகின்றது. ஆனால் தற்போதைய அரசாங்கம் 2005 ஆம் ஆண்டிலேயே பதவிக்கு வந்துள்ளதாக ஜி.எல்.பிரிஸ் மேலும் தெரிவித்தார். இதேவேளை, வெளிவிவகார அமைச்சைக் கண்காணக்கும் நாடாளுமன்ற உறுப்பினர் சஜின்வாஸ் குணவர்த்தன இது தொடர்பாகத் தெரிவிக்கையில், சீனாவுடனான உறவு இந்த நாட்டை அபிவிருத்தி செய்வதற்



கானதே ஆகும். ஆனால் இந்தியா எமது வடக்கில் மீள் அபிவிருத்தி திட்டத்திற்கு பெருமளவு உதவியைச் செய்து வருகிறது. எனினும், எமது நாட்டின் அபிவிருத்திக்கே சீனா உதவுகின்ற தேவிர நாம் சீனாவுடன் அரசியல் சார் செயற்பாடுகளில் ஈடுபடவில்லை. எமது நாட்டின் அபிவிருத்திக்கு இந்திய மேலதிக உதவிகளை வழங்குமாக இருந்தால் அரசு அதனை வரவேற்பதுடன் நாம் வேறு தெரிவுகளுக்கும் செல்லமாட்டோம்.

(19)ஆம் பக்கம் பார்க்க...

## தேர்தலுக்கு முன்னர் பாதுகாப்பு ஆலோசகர் கொழும்புக்கு



(கொழும்பு) எதிர்வரும் ஜனாதிபதித் தேர்தலுக்கு முன்னர் இந்திய தேசிய பாதுகாப்பு ஆலோசகர் கொழும்புக்கு விஜயம் செய்யவுள்ளார். இந்திய தேசிய பாதுகாப்பு ஆலோசகர் அஜித் டோவல், அநேகமாக அடுத்த மாதம் கொழும்புக்கு வரவுள்ளார் என்று வெளிவிவகார அமைச்சர் ஜி.எல்.பிரிஸ் நேற்று நாடாளுமன்றில் தெரிவித்தார்.

(19)ஆம் பக்கம் பார்க்க...

## புதுடில்லியை புறக்கணித்தால் நாட்டுக்கு அபத்து

குறுகிய அரசியல் நோக்கத்துக்காக இந்தியா உள்ளிட்ட பிராந்திய நாடுகளுடனான உறவைப் புறம் தள்ளி சீனாவுடன் உறவைப் பலப்படுத்துவதன் ஊடாக இலங்கை ஆபத்தையே எதிர்கொள்ளும். இவ்வாறு எச்சரித்துள்ளார் தமிழ்த் தேசியக் கூட்டமைப்பின் தலைவர் இரா.சம்பந்தன். வெளிவிவகார அமைச்சு மீதான குழுநிலை விவாதம் நேற்று நாடாளுமன்றில் நடைபெற்றது. இந்த விவாதத்தில் உரையாற்றும் போதே சம்பந்தன் இவ்வாறு தெரிவித்தார். அவர் தனது உரையில் மேலும் தெரிவிக்கையில், இலங்கையின் வெளிவிவகாரக் கொள்கை இன்று கேள்விக்குறியாகியுள்ளது. இதன்காரணமாக எதிர்காலத்தில் நாடு பெரும் விபரீதங்களையே சந்திக்க



(19)ஆம் பக்கம் பார்க்க...

## வடக்கு அதிவேக நெடுஞ்சாலை நிர்மாணப் பணி ஆரம்பம்



வடக்குத்திக்கான அதிவேக நெடுஞ்சாலை நிர்மாணத்துக்கான முதற்கட்ட பணி நேற்று உத்தியோகபூர்வமாக ஆரம்பித்து வைக்கப்பட்டுள்ளது. இதன்படி, செங்கடகல் நுழைவாயிலுக்கான அடிக்கல், ஜனாதிபதி மகிந்த ராஜபக்ஷவினால் நேற்று நாட்டப்பட்டது.

300 கிலோமீற்றர் நீளத்தைக் கொண்ட இந்த நெடுஞ்சாலை, நான்கு கட்டங்களாக நிர்மாணிக்கப்படவுள்ளது. முதற்கட்டமாக, என்டேரமுல்லையில் இருந்து அம்பேபுஸ் வரையிலும், இரண்டாம் கட்டமாக குருநாகல் முதல் பெலெந்தெனிய வரையிலும், மூன்றாம் கட்டமாக தம்

புள்ளை வரையிலும், நான்காம் கட்டமாக தம்புள்ளையிலிருந்து யாழ்ப்பாணம் வரையிலும் நிர்மாணப் பணிகள் இடம்பெறவுள்ளன. 6 ஆயிரத்து 750 கோடி ரூபா செலவில் நிர்மாணிக்கப்படவுள்ள இந்தப் பாதை 2018 ஆம் ஆண்டு பூர்த்தியடையும் என்று எதிர்வு கூறப்பட்டுள்ளது.

## புலிகளின் முக்கியஸ்தர் கட்டுநாயக்காவில் கைது

விடுதலைப் புலிகளின் முக்கியஸ்தர் ஒருவர். நேற்று கட்டுநாயக்க விமான நிலையத்தில் கைது செய்யப்பட்டுள்ளார். மலேஷியாவிலிருந்து கொழும்பு வந்த விமானப் பயணி ஒருவரே விடுதலைப் புலிகளின் முன்னாள் முக்கியஸ்தர் என்ற

குற்றச்சாட்டின் பேரில் பயங்கரவாத தடுப்புப் பிரிவினரால் கைது செய்யப்பட்டுள்ளார். வெள்ளையன் இராசகுமார் என்ற பெயருடைய இவர் விடுதலைப் புலிகளின் முன்னாள் முக்கிய உறுப்பினர் என்று பாதுகாப்புப்

(19)ஆம் பக்கம் பார்க்க...

மாவையாரின் அகிம்சைப் போர் தொடங்க

இன்னும் 46 நாட்கள்

**வருகின்ற வருமானம் போதாது?**

20,000/= - 38,000/= க்கும் மேற்பட்ட சம்பளத்துக்கு நிரந்தரமான தொழிற்சாலைகளான ஜேம், பீஸ்கட், சொக்லேட், ஐஸ்கிரீம், கீளவுஸ், சீமெந்து, சீட், டயர் ஆகிய நூர் உற்பத்திக்கு பொருட்கள் பெக்கிங் பழுதுபார்த்தல், ஸ்டோர்ஸ் ஆகிய பிரிவுக்கு 18 - 55 வயதான ஆண், பெண் தேவை. சாப்பாடு, பாதுகாப்பு பான தங்குமி வசதி உண்டு. சிங்களம் கட்டாயம் இல்லை. தம்பதிகள், நண்பர்கள் ஒரே சூட்டில் குழுக்களாக வருகின்ற தினமே சேர்த்துக்கொள்ளப்படுவர். (0766398366) (C/3600)

# யாழில் டெங்குத் தாக்கம் தொடர்ந்து அதிகரிக்கிறது

- நேற்று மட்டும் 4 பேர் அனுமதி -



(யாழ்ப்பாணம்)

யாழ்ப்பாணம்) யாழ்ப்பாணம் போதனா வைத்திய சாலையில் நேற்று நான்கு பேர் டெங்கு நோய்த்தாக்கம் காரணமாக சிகிச்சைக்கு அனுமதிக்கப்

பட்டுள்ளனர். மானிப்பாய் சுகாதார வைத்திய அதிகாரி பிரிவில் இருந்து ஒருவரும், கோப்பாய் சுகாதார வைத்திய அதிகாரி பிரிவில் இருந்து இருவரும், யாழ்ப்பாணம் சுகாதார வைத்திய அதிகாரி பிரிவில் இருந்து ஒருவருமாக நால்வர் இவ்வாறு சிகிச்சைக்கு அனுமதிக்கப்பட்டுள்ளனர்.

மேலும் இந்த மாதம் நேற்று வரை இந்த நோய்த்தாக்கம் காரணமாக 54 பேர்

இவ்வாறு சிகிச்சைக்கு அனுமதிக்கப்பட்டதாகவும், இந்த வரும் நேற்று வரை அந்த எண்ணிக்கை 752 ஆக அதிகரித்துள்ளதாகவும் தெரிவிக்கப்படுகிறது. (பா)

## வலி. மேற்கு பிரதேச சபைக்கு தற்போது உப தவிசாளர் இல்லை

நடனேந்திரனை நியமிக்குமாறு சக உறுப்பினர்கள் பரிந்துரை

(யாழ்ப்பாணம்)

வலி. மேற்கு பிரதேச சபைக்கு உப தவிசாளர் இல்லை. உப தவிசாளராக இருந்த ந.சிவரஞ்சன் தொடர்ச்சியாக 6 மாதங்கள் லீவில் இருந்ததனால் உறுப்பினர் மற்றும் உப தவிசாளர் பதவியை இழந்ததாக தேர்தல் ஆணையாளரினால் அறிவிக்கப்பட்டிருந்தது.

பின்னர் முன்னாள் தமிழரசுக் கட்சியின் செயலாளர் நாயகம் மாவை சேனாதிராஜா எடுத்த நடவடிக்கையின் பயனாக மீள உறுப்பினராக வர்த்தமானி மூலம் அறிவிக்கப்பட்டதையடுத்து நியமனம் பெற்றார். எனினும் உப தவிசாளர் பதவியை இழந்துள்ளார்.

தற்போது ந.சிவரஞ்சன் உப தவிசாளர் பதவி வற்று அவருக்குரிய சலுகைகள் கிடைக்கவில்லையென தெரிவிக்கப்படுகிறது. இதேநேரம் உப தவிசாளருக்கு பொருத்தமாகவும், முன்றாவது இடத்தில் இருப்பவரும் அநேக வலி. மேற்கு கூட்டமைப்பு உறுப்பினர்களால் விரும்பப்படும் அராலி உறுப்பினர் த.நடனேந்திரனை நியமிக்குமாறு மாவை சேனாதிராஜாவை கடிதம் மூலம் கோரியுள்ளனர்.

இதன் பிரதிகளை தமிழரசுக் கட்சியின் செயலாளர் நாயகத்திற்கு அனுப்பியுள்ளதாகவும் தெரியவருகிறது.

இதேவேளை வலி. மேற்கு பிரதேச சபை நிர்வாகம் ந.சிவரஞ்சனை உப தவிசாளராக நியமிக்குமாறு சம்பந்தப்பட்ட நிறுவன தலைவருக்கு அனுப்பியுள்ளதாக தெரியவருகிறது.

எனினும் யார் உப தவிசாளர் என்பது அடுத்த மாதம் தெரியவரும். இதேவேளை உறுப்பினர் நடனேந்திரனை சபையின் உப தவிசாளராக ஆகவேண்டும் என்பதனை வலி. மேற்கு மக்கள் விருப்பு வதாக சபையின் கூட்டமைப்பு உறுப்பினர்கள் தெரிவித்தனர்.

போதனா வைத்திய சாலைக்கு 60 வரையான சிற்றாழியர்கள் மிக அவசரம் தேவை. ஆனால் சுகாதார அமைச்சு 7 ஊழியர்களுக்கு மட்டுமே அனுமதியளித்துள்ளது.

மேற்படி மேலதிக சுகாதார தொழிலாளர் நியமனம் குறித்து சுகாதார அமைச்சுக்கு தெரியப்படுத்தியுள்ளதாக பதில் பணிப்பாளர் மேலும் தெரிவித்துள்ளார். (பா)

## சிறு விளம்பரம்

டயானா பிளாஸ்டிக் லீக்சர்ஸ் (பீல்டிங்)

அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.

இல.108, பலா வீதி, யாழ்ப்பாணம்.

(இலுப்பையடிச் சந்தி

அருகாமை)

021 222 8680,

077 592 5088.

(C/3589)

## வீட்டுடன் காணி விற்பனை

பூதர்மட வீதி, நீர்வேலி தெற்கு, நீர்வேலி எனும் இடத்தில் 2 பரப்புக் காணி வீட்டுடன் விற்பனைக்குண்டு.

தொடர்பு: 0774104920

0774184703

(C/3602)


## ஒன்றுகூடல் நிகழ்வு

(வடமராட்சி)

பருத்தித்துறை வேலாயுதம் மகா வித்தியாலய பழைய மாணவர் சங்க ஒன்று கூடல் இன்று மாலை 4.30 மணிக்கு நடைபெறவுள்ளது.

வேலாயுதம் மாலைப்பொழுது நிகழ்வில் இலங்கை வங்கியின் கிழக்கு மாகாண உதவிப் பொது முகாமையாளர் பி.ஆனந்தநடேசன் (பழைய மாணவன்) பிரதம விருந்தினராகக் கலந்துகொள்ளவுள்ளார். (01)

## பாராட்டி வாழ்த்துகின்றோம்



ஜெறோம் வாஸ் டெனியஸ் வாஸ் டெனியஸ் வாஸ் கார்த்திகா

10.11.2014 அன்று யாழ்ப்பாண பல்கலைக்கழகத்தில் நடைபெற்ற 30 ஆவது பட்டமளிப்பு விழாவில் பல்கலைக்கலைப் பிரிவில் BA பட்டம் பெற்றதையிட்டு மனதார வாழ்த்துகின்றோம். மேலும் பல கலைகள் கற்று பட்டங்கள் பல பெற்று பல்லாண்டு காலம் வாழ மனதார வாழ்த்துகின்றோம்.

ஓரணைதீவு, நாச்சிகுடா.

வாழ்த்துபவர்கள்:

அப்பா, அம்மா, தங்கை, தம்பிமா, அப்பம்மா, சித்தப்பாக்கள் குடும்பத்தினர், மாமிமார்கள் குடும்பத்தினர்.

(C/3601)

# ஜயோதா

உத்தியோகபூர்வ முடிவுகள்

சீட்டிழுப்பு இலக்கம் 1109

திகதி 13.11.2014

வெற்றி எண்கள்

ஆங்கில எழுத்து

09 21 23 31 E

ஜக்பொட் பரிசு ரூ. 4,44,09,140/= வெல்லப்படவில்லை

பரிசு அமைப்பு	வெற்றி பெற்றோர்	பரிசுத் தொகை	மூல பரிசுத் தொகை
4 இலக்கங்களுடன் ஆங்கில எழுத்து பொருத்தினால்	0	4,44,09,140/=	ரூ. -
4 இலக்கங்கள் பொருத்தினால்	1	10,00,000/=	ரூ. 10,00,000/=
3 இலக்கங்களுடன் ஆங்கில எழுத்து பொருத்தினால்	12	50,000/=	ரூ. 6,00,000/=
3 இலக்கங்கள் பொருத்தினால்	256	1,000/=	ரூ. 2,56,000/=
2 இலக்கங்களுடன் ஆங்கில எழுத்து பொருத்தினால்	518	1,000/=	ரூ. 5,18,000/=
2 இலக்கங்கள் பொருத்தினால்	13026	60/=	ரூ. 7,81,560/=
1 இலக்கத்தடன் ஆங்கில எழுத்து பொருத்தினால்	6814	40/=	ரூ. 2,72,560/=
1 இலக்கம் பொருத்தினால்	170254	20/=	ரூ. 34,05,080/=
ஆங்கில எழுத்து	24794	20/=	ரூ. 4,95,880/=

வெல்லப்பட்ட மொத்த பரிசுத் தொகை ரூ. 73,29,080/=

எதிர்வரும் சிங்கட்கிழமை சுப்பர் ஜக்பொட் ரூபா 44,742,280/=

மஞ்சள் நிற டிக்கட்டுடன் 2014.11.17 ஆம் திகதி சிங்கட்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுடன் 6 மாதங்களுக்கு செல்லுபடியாகும்.



அபிவிருத்தி வலுத்தர சபை

3A, 3A/1 தென்மேல் தெரு, புலியன் கோட்டை, யாழ்ப்பாணம்

தொலைபேசி: 2 335447

(C/3588)

## 42 ஆவது அகவையல் பாராளுமன்ற உறுப்பினர் உதயன்



இவ்வகையில் பல உதயங்கள் உதயமானாலும் எம்மக்களின் இதயத்தில் நீங்கலே உதயமானீர்கள் உங்கள் கரம் கொண்டு எங்கள் கரங்களை பலம் கொடுத்தீர்கள் உங்களது பயணம் தொடரட்டும் உங்களது கைகள் வீணையைய வீட்டட்டும் அதில் வரும் இசை புதிய உகையில் உதயமாகட்டும்.

உங்களுக்கு எங்கள் இதயம் கனிந்த விருந்தினர் வாழ்த்துக்கள்.

ஞானதீபம் சனசமூக நிலையம், மட்டுவில் கிழக்கு. (C/3604)

## 42 ஆவது அகவையல் கால்பதிக்குப் பெருந்தீவு பைந்தீன்



கரீபனின் உதயம் உலகில் வெளிக்கொண்டுவந்து - அதுபோல உலகில் உதயமும் எங்கள் மக்களின் சேவைக்கு அடங்கலாகட்டும் பெருந்தீவில் உதயமாகிய நீங்கள் எம் தீவை மலர் வைத்தீடுவது எமது மக்களின் வாழ்விற்கு வலிசமைத்தீர்கள் வீணையின் ருத்தீவிலிருந்து புது இசை விருத்தி போல இவ்வகையில் உத்தீகமான ருங்கல் எங்கள் சேவை தொடர் மனமே வாழ்த்துக்கள் போல. (C/3603)

பலநோக்குக் கூட்டுறவுச் சங்கம், இளைஞர் கழகம், கடற்றொழிலாளர் சங்கம், பெருந்தீவு.

## தேசிய வீடமைப்பு அதிகாரசபையால் 226 குடும்பங்களுக்கு வீடுகள்

யாழ்.மாவட்ட முகாமையாளர் தகவல்

தேசிய வீடமைப்பு அபிவிருத்தி அதிகார சபையினால் 226 குடும்பங்களின் வீடுகள் நிர்மாணம் மற்றும் புனர்நிர்மாண வேலைகள் மேற்கொள்ளப்பட்டுள்ளதாக தேசிய வீடமைப்பு அபிவிருத்தி அதிகார சபையின் யாழ். மாவட்ட முகாமையாளர் என்.ராஜேந்திரன் முன்தினம் வியாழக்கிழமை தெரிவித்தார்.

தேசிய வீடமைப்பு மற்றும் பொறியியல் நிர்மாண அமைச்சர் விமல் வீரவன்சவினால் வீடு நிர்மாணம் மற்றும் புனர்நிர்மாண வேலைகள் முன்னெடுக்கப்பட்டு வருகின்றன.

அதனடிப்படையில் இந்த வருடம் 2014 ஆம் ஆண்டு, 226 குடும்பங்களுக்கான வீட்டு உதவிகள் வழங்கப்பட்டுள்ளன.

அதில், 66 சாதாரண பொது மக்களுக்கு, குறைந்த கடன் திட்டத்தின் கீழும், 55 அரசு உத்தியோகத்தர்களின் 100 குடும்பங்களுக்கு மிக

## பரிசளிப்பு விழா

(அச்சுவேலி)

சிறுப்பிட்டி இந்து தமிழ்க்கலவன் பாடசாலையின் பரிசளிப்பு விழா நாளை மறுதினம் 9.15 மணிக்கு பாடசாலையின் பிரதான மண்டபத்தில் ம்பெறவுள்ளது.

பாடசாலை அதிபர் எஸ்.பரமேஸ்வரன் தலைமையில் நடைபெறவுள்ள இந்த நிகழ்விற்கு பிரதம விருந்தினராக யாழ்ப்பாணம் வலயக்கல்விப் பணிப்பாளர் செ.உதயகுமார் கலந்து கொள்ளவுள்ளார்.

சிறப்பு விருந்தினர்களாக வடமாகாணசபை உறுப்பினர் அ.பரஞ்சோதி முன்னாள் பல்கலைக்கழக பேரவை உறுப்பினர் எச்.குலநாயகம் மற்றும் கோட்டக்கல்விப் பணிப்பாளர் எஸ்.சற்குணராசா ஆகியோர் கலந்து கொள்ளவுள்ளனர். (85)


## கண்ணகை அம்மன் ஆலய வீதி புனரமைக்குமாறு கோரிக்கை

ஜே/339, ஜே/340 கிராசேவகர் பிரிவு முடிவுறும் சிமிழ் கண்ணகை அம்மன் ஆலயத்திற்கு செல்லும் குறுகிய வீதி நீண்டகாலமாக புனரமைப்பு ஏதுமின்றிய நிலையில் மிக மோசமாக சேதமடைந்துள்ளது.

இந்த வீதி பள்ளி மாணவர்கள், பனை அபிவிருத்திச்சபைக்கு செல்வோர், ஆலயம் செல்வோர் எனப் பெரும்பாலான மக்கள் பிரயாணம் செய்யும் முக்கிய வீதியாகும்.

மேலும் மழைகாலங்களில் வெள்ள நீர் தேங்கி நிற்பதால் சிறுவர்கள், பள்ளி மாணவர்கள் பெரும் இடையூறுகளை எதிர்கொள்கின்றனர்.

எனவே இக் குறுகிய வீதியைப் புனரமைக்க சம்பந்தப்பட்டவர்கள் முன்வருவார்களா எனப் பொது மக்கள் கேள்வி எழுப்புகின்றனர். (150)



யாழ். கோட்டைப்பகுதியில் பார்த்தீனிய செடிகள் பெருமளவு காணப்படுவதாக தெரிவிக்கப்படுகிறது. தற்சமயம் மழை பெய்திருக்கும் சூழலில் இவை செழிப்பாக வளர்ந்து காணப்படுகின்றன. ஏற்கனவே படையினர் இந்தப் பகுதியில் பார்த்தீனிய செடிகளை அழித்திருந்த நிலையில் மீண்டும் இந்தப் பகுதியில் பார்த்தீனிய செடிகள் வளர் ஆரம்பித்திருப்பதாகவும் தெரிவிக்கப்படுகிறது. (பா)

## ஜனாதிபதித் தேர்தல் - சோதனை மேல் சோதனை

நடக்கவுள்ள ஜனாதிபதித் தேர்தல் பலருக்கும் ஒரு சோதனைக் களமாகியுள்ளது.

அதிகாரத்திலிருக்கும் ஜனாதிபதி மகிந்த ராஜபக்ஷ இப்பொழுது தான் எதிர்கொண்டிருக்கும் சோதனைகளைக் கடப்பதற்கு முயல்கிறார்.

அதற்காகவே எதிர்வரும் ஜனவரியில் ஜனாதிபதித் தேர்தலை நடத்துவதற்கு ஆயத்தப்படுத்துகிறார்.

இல்லையென்றால் 2017 வரை அவர் அதிகாரத்தில் - ஆட்சியில் இருக்க முடியும்.

அப்படி இருந்தால், அதற்குப் பிறகு மிகச்சிக்கலான ஒரு நிலையைச் சந்திக்க வேண்டும் என்ற உள்நாட்டினர்வு ஜனாதிபதியைத் தாக்குகின்றது.

இந்தியாவும் அமெரிக்கா தலைமையிலான மேற்குலகும் தனக்கெதிரான சோதனைக் களத்தை உருவாக்கிவிடும் என்பதால், அதை முறியடிக்கும் வகையிலேயே ஜனாதிபதித் தேர்தல் என்ற சோதனைக் களத்தை திறக்க முற்பட்டிருக்கிறார்.

முள்ளை முள்ளால் எடுப்பதைப்போல ஒரு சோதனைக் களத்தை இன்னொரு சோதனைக் களத்தால் முறியடிப்பது - அல்லது கடப்பது ஆகும்.

ஆனால் இது இலகுவான சோதனை அல்ல.

இந்தச் சோதனைக்களத்தை வெற்றிகொள்ள முடியவில்லை என்றால், இப்போது அதிகாரத்திலிருக்கும் இரண்டு ஆண்டுகளைக் கூட இழக்கவேண்டியிருக்கும்.

இதற்குமுன் மூன்றாவது தடவையாக தான் போட்டியிட முடியுமா என்பதே ஒரு சோதனைக் களம்தான்.

இதைத் தவிர, ஜனாதிபதித் தேர்தலில் யாரை வேட்பாளராக நிறுத்துவது என்று ஐ.தே.க.வுக்கு ஒரு சோதனை வந்துள்ளது.

ஆட்சி மாற்றத்தையும் ஆள் மாற்றத்தையும் விரும்புகின்ற ஐ.தே.கவுக்கு இது ஒரு வாய்ப்பு. ஆனால், இந்த வாய்ப்பை அது பெற முடியாத சோதனைக் கட்டத்தில் உள்ளது.

அரசாங்கத்தையும் ஜனாதிபதி மகிந்த ராஜபக்ஷவையும் எதிர்க்கின்ற எதிர்க்கட்சியினர் இன்னும் ஒரு பொது வேட்பாளரைத் தெரிவு செய்ய முடியாத சோதனையில் உள்ளனர்.

தவிரவும், தனிப்பட்ட ரணில் விக்கிரமசிங்கவைப் பொறுத்த வரையிலும் இந்தத் தேர்தல் மற்றொரு மகா சோதனைக்களம். எதிர்க்கட்சிகளின் வேட்பாளராகத் தெரிவாகுவதே ஒரு சோதனை என்றால், போட்டியிட்டும் தோல்வியடைய நேர்ந்தால் தோல்வி மகுடங்களின் எண்ணிக்கையில் மேலும் ஒன்று கூடி, அவர் தொடர்ந்தும் கட்சிக்குத் தலைவராக இருப்பதே யாராலும் தடுக்க முடியாத சோதனையாகிவிடும்.

ஆட்சிமாற்றத்தை விரும்புகின்ற வேறு ஆட்களும் அதற்கான சாத்தியத்தைப் எப்படிப் பெறுவது? மாற்று ஏற்பாடு - மாற்றுத் தெரிவு என்ன? அதற்கான உத்தரவாதம் என்ன? என்று தெரியாத சோதனையில் இருக்கின்றனர்.

ஜனாதிபதித் தேர்தலில் யாரை ஆதரிப்பது என்று தெரியாத தகுமாற்றத்தில், பெரும் சோதனையில் உள்ளது தமிழரசுக்கட்சி. சம்பந்தன் தன்னுடைய கையைப் பொத்திக்கொண்டு 'இதற்குள் என்ன உள்ளது சொல்லுங்கள் பார்ப்போம்' என்று வித்தை காட்டுகிறார். மகிந்தவையும் ஆதரிக்க முடியாது, ரணிலையும் ஆதரிக்க முடியாது, சந்திரிகாவையும் ஆதரிக்க முடியாது, சரத் பொன்சேகாவையும் ஆதரிக்க முடியாது... இவர்கள் யாருமே தெரிவுக்குழுப் பேச்சே இல்லாமல் தன்னாட்சித் தனியலகைத் தந்துவிடத் தயார் என்று சொல்லக் கூடியவர்கள் அல்ல. பிறகு யாரைத்தான் ஜனாதிபதியாக்குவது? ஒருவேளை நவநீதம்பிள்ளை அம்மா வந்து இலங்கை ஜனாதிபதித் தேர்தலில் ஒரு வேட்பாளராக நின்றால்தான் 'தன்னாட்சித் தீர்வை எடுத்துத்தர வாக்களியுங்கள்' என்று தமிழ்மக்களைச் 'சுத்த' முடியும். ஐயையோ இது என்ன கடுஞ்சோதனை!!?

நாம் யாருக்கு ஆதரவளிப்பது என்பதைப் பற்றி இப்போது சொல்ல முடியாது என்று சம்பந்தன் தகுமாறுவது சங்கடத்துக்கே சங்கடம் வந்தது போன்ற சோதனையே.

ஜனாதிபதித் தேர்தலில் யாரை நிறுத்துவது? அவரை எப்படி வெற்றியடைய வைப்பது? என்ற சோதனை இந்தியாவுக்கும் அமெரிக்காவுக்கும் கூட ஏற்பட்டுள்ளது.

அடுத்த ஜனாதிபதியாக யாரைத் தெரிவு செய்யலாம்? என்ற சோதனை தமிழர்களுக்கு ஏற்பட்டுள்ளது.

இதே சோதனை சிங்கள மக்களுக்கும் முஸ்லிம் மக்களுக்கும் கூட உண்டு. ஜனாதிபதித் தேர்தலில் சந்திரிகாவும் களமிறங்கினால், சந்திரிகாவை ஆதரிப்பதா மகிந்தவை ஆதரிப்பதா என்ற தகுமாற்றம் சிறிலங்கா சுதந்திரக் கட்சியினரில் பலருக்கும் ஏற்பட்டுள்ள சோதனையே.

இதுதான் தமிழ், முஸ்லிம் தரப்பினருக்கான சோதனையும்.

மொத்தத்தில் வரப்போகும் ஜனாதிபதித் தேர்தல் சோதனை மேல் சோதனை தான்.



கவலை நம் சவப்பெட்டிக்கு ஓர் ஆணி சேர்க்கிறது. கல கலவெனும் சிரிப்பு ஓர் ஆணியை கழற்றுக்கிறது - பீட்டர்.



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

**வாழ்வதற்கு வழி தேடுவோம்!**

எல்லாமே மாறும் என்பதொன்றுதான் மாற்றமில்லாதது என்பது கார்ல் மார்க்ஸின் பிரபலமான கூத்திரம். அப்படியானால் பகையும் வெறுப்பும் விரோத உணர்வுகளும் கூட மாறித்தான் ஆகவேண்டும்.

இவை மாறாமல் அல்லது இவற்றை நம்மிடமிருந்து அகற்றாமல் நாம் சமனப்பட்ட மனநிலையில் விஷயங்களை அணுகுவது சாத்தியமேயில்லை. நம் பார்வையில் விரோதிகளாகத் தெரிபவர்கள் எது சொன்னாலும் என்ன செய்தாலும் அது மேலும் மேலும் வெறுப்பை ஏற்படுத்தி விலகலை அதிகரித்துக்கொண்டே இருக்கும்.

நம்மிடம் மட்டும்தான் முழுச் சரியும் இருக்கிறது, எதிராளிகளிடம் இருப்பது முழுக்க முழுக்கப் பிழையே என்கிற முடிவான தீர்மானங்களுடன் நாம் எந்தப் பிரச்சினைக்கும் தீர்வு காண முடியாது.

இது யாரையும் அவர்களது தவறுகள் பிழைகளிலிருந்து விடுவிப்பதற்காகச் சொல்வதல்ல, நாம் பிரச்சினைகளிலிருந்து விடுபடுவதற்கான திறப்பைத் தேடிக்கொள்வதற்கானதே.

எல்லா அன்புமே சரியானதெனச் சொல்ல முடியாதபோது, வெறுப்பு எப்படி நமக்குச் சரியாக முடியும்? அவரவர் தேசத்தின் மீது கொண்ட அன்பினால்தான் படைவீரர்களின் கொலைகளும் என்னும்போது எல்லோருக்குமான 'சரி'யை எங்கு தேடுவது?

தமிழ்மக்களின் மீதுள்ள ஆற்றா நேசமே தமிழர்கள் அல்லாதவர்கள் மீது குரோதமாகப் பாய்வதையும் நாம் எப்படி மறுக்க முடியும்? அதனால்தானே இணக்கம் இங்கு சாத்தியமாக மறுக்கிறது?

மக்கள் படும் கஷ்டங்களை நீக்குவதற்காக, எங்களது எந்தவொரு வீம்பையும் விட்டுக்கொடுக்கத் தயாரில்லாத மனநிலையானது, மேட்டுக்குடி சுயலாப அரசியலில் திளைப்பவர்களுக்குரியது.

போரினால் இழந்தவைகளை மீள்பெற்றுத் தங்கள் இயல்பு வாழ்வை அடைந்துவிட முடியுமா என்ற ஏக்கத்துடன் உலைபவர்களுக்கு இந்த மனநிலையால் ஏது செய்து ஆற்ற முடியும்?

அவர்கள் சுமக்க நேரிட்ட கஷ்டங்களினால் மக்களுக்கு உண்டான விரக்தியையும் கோபத்தையும் வெறுப்பையும் தவறான வழியில் அரசியலாக்கிப் பிழைப்பது கேவலமில்லையா?

சிங்கள அரசுக்குச் சவால் விட்டபடி, அவர்களைப் பணியவைக்கும் காலத்திற்காகக் காத்திருக்க, போருக்குத் தப்பி உலகெங்கும் ஓடியோ உள்ளூரில் சுழித்தோ 'வாழ்ந்திருக்க' முடிந்த சிலருக்கு முடியுமா இருக்கலாம்.

ஆனால், போருக்குள் சிக்கவைக்கப்பட்டு நொந்தலையும் சாதாரண தமிழ்மக்களுக்கு இன்றைய உடனடித் தேவைகளே பெரும் ஏக்கமாக இருக்கையில், யாருடைய வாழ்வை அழித்து யார் வீம்பு கொள்வது?

நாம் மீள்வதற்கான வழிகளை அடைத்தபடியே சுயவிருப்ப வீம்பு அரசியலைத் தொடர்ந்து நடத்தும் வீரப் பாவனைகளை நிறுத்தச்சொல்லி நாம் கேட்க வேண்டும்.

வெறுப்பில் இருந்து ஆக்கபூர்வமாக எதுவும் உருவாகாது. அது உடனடியாக வன்முறை அரசியலாளர்களின் கைக்கு ஆயுதமாகச் சென்றுவிடும். பிறகு அதிலிருந்து மீள்வதற்கான போராட்டமே மிகக் கடுமையானதாக மாறிவிடும்.

அரசியல் தேவைகளுக்காக உருவாக்கி வளர்க்கப்படும் வெறுப்பு, வரலாற்றில் மிகப்பெரிய விலையை கோரும் என்பதும் நாம் அறிந்த பாடம்.

வெறுப்பு, நம் குறைகளை நாம் காணமுடியாதபடி மறைத்து விடுகிறது. முதலில் நம் குறைகளை இனங்கண்டு களைவதன் மூலமே நம்மை நீதியுள்ள சமூகமாக்கிக் கொள்ள முடியும்; அதுவே நாம் வெற்றி பெறுவதற்கான, வாழ்வதற்கான வழிக்கு இட்டுச் செல்லும்.

- ஆசிரியர்



**வடமா காண மரநடுகை மாதம் கார்த்திகை 2014**

**“குழந்தைகளற்றவர்கள் நம்பிக்கையற்ற வாழ்வை எதிர்கொள்வதைப் போல மரங்களற்ற நாடும் பெரும்பாலும் உதவிகளற்றதாகவே காணப்படும்”**

— தியோடர் எஸ்வெல்ற் (அமெரிக்க முன்னாள் ஜனாதிபதி)

**வடக்கு முதல்வர் மீது**

**சம்பிக்க ரணவக்க பாய்ச்சல்**

மாகாண சபைக்கு கொடுக்கப்பட்ட அதிகாரங்களை நீக்கிய பின்பே வடமாகாண சபை தேர்தல் நடாத்தப்பட்டிருக்க வேண்டும். அதைவிடுத்து வடமாகாண சபைத் தேர்தலை நடத்தியதே அரசு விட்ட பெரிய பிழையாகும் என ஜாதிக ஹெல உறுமையவின் பொதுச் செயலாளரும், அமைச்சருமான சம்பிக்க ரணவக்க நேற்று முன்தினம் நடாத்திய ஊடக சந்திப்பில் குறிப்பிட்டுள்ளார்.

பயன்படுத்தி தனி இராச்சியத்திற்கான அடித்தளத்தை ஏற்படுத்திவிட்டார். மத வழமை சட்டம், தேசவழமைச் சட்டங்களை நீக்கி முழு நாட்டிற்கும் ஒரே சட்டத்தைக் கொண்டு வருவதோடு மாகாண சபைக்கான அதிகாரங்களை நீக்க வேண்டும் பிரிவினையைத் தூண்டும் மாகாண சபை அதிகாரத்திற்கு இனி ஒரு போதும் சந்தர்ப்பம் அளிக்கக் கூடாது. இது சம்பந்தமான கோரிக்கைகளை நாம் அரசிடம் முன்வைத்துள்ளோம். மாகாண சபை அதிகாரத்தை முற்றாக நீக்காது வடமாகாண சபைத்

தேர்தலை நடாத்திய அரசு மீண்டும் தவறைச் செய்து விட்டது. அன்று பிரபாகரன் அதிகாரம் இல்லாது வடக்கை ஆட்சி செய்தார். இன்று முதலமைச்சர் விக்கிளேஸ்வரன் சிவில் அதிகாரத்தை மீறி மாகாண அதிகாரத்துடன் வடக்கை தனி இராச்சியமாக்க அடித்தளம் அமைக்கின்றார். ஒரு புறம் சிவில், மறுபுறம் மதம் சம்பந்தப்பட்ட சட்டங்களைப் பயன்படுத்தி பிரிவினையை தத்தை ஏற்படுத்துகின்றார். ஆகவே சகலருக்கும் ஒரே சட்டத்தை நாட்டில் அமுல்படுத்த வேண்டும் எனக் கூறினார்.

**நாட்டை அழிப்பவர்களுக்கு எதிராக இளைஞர்கள் அணிதிரள வேண்டும்**

**நாமல் ராஜபக்ஷ வேண்டுகோள்**

யுத்தம் முடிவுக்குக் கொண்டு வரப்பட்டு சமாதான பூமியாக மாற்றப்பட்டுள்ள எமது நாட்டை, மீண்டும் அழிவுப் பாதைக்கு இட்டுச்செல்ல முயற்சிப்பவர்களுக்கு எதிராக இளைஞர்கள் அணிதிரள வேண்டும் என இளைஞர்களுக்கான நாளை அமைப்பின் தலைவரும், நாடாளுமன்ற உறுப்பினருமான நாமல் ராஜபக்ஷ தெரிவித்துள்ளார்.

பாரிய கடப்பாடு அரசியல் தலைமைகளுக்கு இருக்கிறது. இல்லாத பட்சத்தில் கடந்த காலங்களில் வடக்கிலும், தெற்கிலும் ஏற்பட்ட இளைஞர் கிளர்ச்சிகள் மீண்டும் தலைதூக்குவதை, தவிர்க்க முடியாது போய்விடும். இளைஞர்களின் தேவைகள், அபிவிருத்திகளை உணர்ந்து செயற்பட்டால் மாத்திரமே சமாதானத்தை நிரந்தரமாக்கிக் கொள்ள முடியும். ஸ்ரீலங்கா சுதந்திரக்கட்சி இளைஞர் சமுதாயத்தை மதிக்கும் ஒரு கட்சி.

அவர்களது உரிமைகளை கட்டிக்காக்கும் ஒரு கட்சி ஆட்சிக்கு வரும் வரை ஏமாற்றி ஆட்சியை அமைத்த பின் இளைஞர்களை உதறித் தள்ளும் குணம் இந்தக் கட்சியிடம் கிடையாது. இன்று நாட்டை அழிவிருத்தி செய்கின்ற ஒரு கட்சியை மக்கள் சரியாகத் தெரிவு செய்ய வேண்டும். தெரிவு பிழையாக இருந்தால் நாட்டில் மீண்டும் பயங்கரவாதம் தலைதூக்கும் என்பதில் எவ்வித சந்தேகமும் கிடையாது என்றார்.

**சுற்றுலா சென்றவர்களின் வீட்டில் திருட்டு**

(கொழும்பு)  
தென்னிலங்கைக்கு சுற்றுலா சென்ற யாழ்ப்பாணம், ஊரெழு கிழக்கைச் சேர்ந்த குடும்பமொன்றின் வீட்டிலிருந்து 4 இலட்சத்து 40 ஆயிரம் ரூபாய் பெறுமதியான தங்க நகைகள் திருடப்பட்டுள்ளதாக வீட்டு உரிமையாளர் நேற்று முன்தினம் வியாழக்கிழமை பொலிஸில் முறைப்பாடு பதிவு செய்துள்ளார்.

கம்பியை வளைத்து உள்நுழைந்துள்ள திருடர்கள், அலுமாரியில் வைக்கப்பட்டிருந்த நகைகளைத் திருடிச் சென்றுள்ளனர். தொடர்ந்து, வீட்டுக்காரர்கள் சுற்றுலா முடிந்து வீட்டிற்கு திரும்பி வந்து பார்த்த போது, வீட்டில் திருட்டுபோன விடயம் தெரியவந்தது. இதனையடுத்து, பொலிஸ் நிலையத்தில் முறைப்பாடு பதிவு செய்துள்ளனர். இது தொடர்பான மேலதிக விசாரணைகளை மேற்கொண்டு வருவதாக பொலிஸார் தெரிவித்தனர்.

**மன்னார் நீதவானின் வாகனத்தை புகைப்படம் எடுத்த யுவதி மீது வழக்கு**

மன்னார் நீதிமன்றத்தில் வழக்கு விசாரணைக்காக வந்திருந்த யுவதியொருவர், நீதவானின் உத்தியோகபூர்வக் காணொளிப்படம் பிடித்தார் என்ற குற்றச்சாட்டில் நேற்று முன்தினம் கைது செய்யப்பட்ட நிலையில், நேற்று பிணையில் விடுவிக்கப்பட்டுள்ளார். குறித்த சம்பவம் தொடர்பில் மேலும் தெரிய வருவதாகவது, மன்னார், மடுப் பகுதியில் வசிக்கும் குறித்த யுவதிக்கு எதிராக மன்னார் நீதிமன்றில் பெண் ஒருவரால் இரண்டு வழக்குகள் தாக்கல் செய்யப்பட்டிருந்தன. இவ்விரு வழக்கு தவணைகளுக்கும் அப்பெண் ஒழுங்காக சமூகமளித்திருக்கவில்லை. இதனால், இவருக்கு எதிராக மன்னார் நீதிமன்றத்தால் பிடியாணை பிறப்பிக்கப்பட்டிருந்தது.

நேற்று முன்தினம் மன்னார் நீதிமன்றில் குறித்த பெண் முன்னிலையானார். இதன்போது இனிவரும் காலங்களில் வழக்குகளுக்கு ஒழுங்காகச் சமூகமளிக்க வேண்டும் எனவும் இவருக்கு எதிராகப் பிறப்பிக்கப்பட்டிருந்த பிடியாணை தொடர்ந்து அமுலில் இருக்கும் எனவும் நீதிபதி எச்சரித்து விடுவித்தார்.

இந்தச் சமயத்தில் மேற்படி யுவதி மன்னார் நீதிமன்ற வளாகத்தினுள் நீதவானின் உத்தியோகபூர்வ அறைக்கு முன்னால் நிறுத்தி வைக்கப்பட்டிருந்த காரையும், அந்தக் காரின் இலக்கத் தகட்டினையும் தனது அலைபேசியில் படம் எடுத்துக் கொண்டிருந்த போது, அங்கு கடமையில் இருந்த பொலிஸாரால் அப்பெண் கைது செய்யப்பட்டார்.

# கூட்டமைப்பினர் தாம் பெற்றிருக்கும் அதிகாரங்களை மக்களுடைய நலன்களுக்காக பயன்படுத்துவதில்லை

**வரவு செலவுத் திட்ட இரண்டாம் வாசிப்பு மீதான விவாதத்தில் ஈழ மக்கள் ஜனநாயகக் கட்சியின் செயலாளர் நாயகமும், பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சருமான டக்ளஸ் தேவானந்தா பாராளுமன்றத்தில் ஆற்றிய உரையிலிருந்து...**

**கௌரவ குழுக்களின் பிரதித் தவிசாளர் அவர்களே,**

கடந்த ஒன்பது வருடங்களாக எமது அரசாங்கம் முன்னெடுத்து வரும் காத்திரமான அபிவிருத்தி நடவடிக்கைகள் தற்போது பலனை கொடுக்க ஆரம்பித்துள்ளன.

8 சதவீத பொருளாதார வளர்ச்சி, 2015 இல் அமெரிக்க டொலரில் 4000 என எதிர்பார்க்கப்படும் தனி நபர் வருமானம், இது 10 வருடங்களுக்கு முன்னர் இருந்ததை விட 4 மடங்கு அதிகமானதாகும்.

ஆயினும் போரினால் பாதிக்கப்பட்ட மக்களுக்கு இந்த வரவுசெலவுத் திட்டம் எவ்வித நிவாரணங்களையும் கொடுக்கவில்லை என தமிழ்த் தேசியக் கூட்டமைப்பு நண்பர்கள் கண்டனம் தெரிவித்து உள்ளனர்.

மாகாண சபைகளுக்கு வரவு செலவுத் திட்டத்தில் ஒதுக்கப்பட்ட நிதிகளை நோக்கும் எவரும் ஏனைய மாகாணங்களை விட வட மாகாணத்திற்கே மிக அதிகளவிலான நிதி ஒதுக்கப்பட்டுள்ளதை காணமுடியும். கடந்த காலங்களில் அபிவிருத்திக்கு என பாரிய நிதிகள் ஒதுக்கப்பட்ட மாகாணங்கள் என்ற வகையில் வடக்கு மற்றும் கிழக்கு மாகாணங்களுக்கு வரவு - செலவுத் திட்டத்தில் விசேட கவனம் செலுத்தப்பட்டுள்ளது.

அப்படியிருக்க இப்படியான ஒரு தவறான கருத்தை கூட்டமைப்பு பாராளுமன்ற உறுப்பினர்கள் ஏன் முன்வைக்கிறார்கள் என்று புரியவில்லை. அண்மையில் ஜனாதிபதி தலைமையில் வட மாகாணத்தின் அபிவிருத்தி திட்டங்களின் முன்னேற்றம் தொடர்பான மீளாய்வு மற்றும் எதிர்காலத் திட்டங்கள் குறித்து விசேட மாவட்ட ஒருங்கிணைப்புக் குழுக் கூட்டம் ஒன்று நடாத்தப்பட்டது. 2009 முதல் அபிவிருத்திக்கு என அரசினால் செலவிடப்பட்ட பெருமளவு நிதி குறித்து வடமாகாணத்தைச் சேர்ந்த ஐந்து மாவட்டங்களினதும் அரசாங்க அதிபர்களினால் நிதிக் கூற்று அறிக்கைகள் சமர்ப்பிக்கப்பட்டன.

தூரதிஸ்ட்வசமாக கூட்டமைப்பு பாராளுமன்ற உறுப்பினர்கள் அக் கூட்டத்தில் கலந்து கொள்ளவில்லை. அவர்கள் கலந்து கொண்டிருந்தால் யுத்தம் முடிவிற்கு வந்ததன் பின்னர் வடக்கிற்கென அரசாங்கத்தினால் செலவிடப்பட்டிருந்த நிதி பற்றி அறிந்து கொண்டிருப்பார்கள்.

அவ்வறிக்கைகளின் பிரகாரம் 2009 ஆம் ஆண்டிலிருந்து 2014 ஆம் ஆண்டு செப்டெம்பர் மாதம் வரை வடக்கிற்கென ரூபா. 290,271 மில்லியன்களை அரசாங்கம் செலவழித்துள்ளது. யாழ்ப்பாண மாவட்டம் ரூபா. 89,031 மில்லியன், கிளிநொச்சி மாவட்டம் ரூபா. 60,529 மில்லியன், முல்லைத்தீவு மாவட்டம் ரூபா. 38,407 மில்லியன், மன்னார் மாவட்டம் ரூபா. 62,804 மில்லியன் மற்றும் வவுனியா மாவட்டம் ரூபா. 39,500 மில்லியன் ஆகும்.

அரசினால் வடமாகாணத்தில் மேற்கொள்ளப்பட்ட அப் பாரிய அபிவிருத்தித் திட்டங்கள் இன்று மிகச் சிறந்த பலாபலன்களை ஈட்டித் தந்துள்ளதுடன் நாட்டின் மொத்த உள்நாட்டு உற்பத்தியிலும் பங்களித்திருக்கின்றன.

மூன்று தசாப்தங்களுக்கும் மேலாக ஏனைய மாகாணங்களின் பொருளாதார வளர்ச்சியுடன் ஈடுகொடுத்துச் செல்ல முடியாமல் தடுமாறிய வடக்கு மற்றும் கிழக்கு மாகாணங்கள் தற்போது

பொருளாதார நடவடிக்கைகளை மீளச் செய்வதற்குத் தேவையான உட்கட்டமைப்பினைப் பெற்றுக் கொண்டு விட்டன.


இவ்விடயங்களில் கூட்டமைப்பினருக்கு நாட்டில்லை. இந்த அபிவிருத்தி நடவடிக்கைகளால் மக்கள் நன்மையடைவதனை அவர்கள் விரும்பவில்லை. அவர்களுக்கு இருக்கும் அதிகாரங்களை உபயோகிக்க தெரியாததுடன் அதனை மக்களின் விருப்பங்களுக்கு எதிராகவும் உபயோகிக்கின்றனர்.

ஒக்ரோபர் 13ஆம் திகதி ஜனாதிபதி வருகையுடன் யாழ்ப்பாணம் வரை நீடிக்கப்பட்ட புகையிரத சேவை யாழ் மக்களின் நீண்டகால எதிர்பார்ப்பினை நிறைவேற்றியது. கூட்டமைப்பினர் வழமை போல் அந் நிகழ்வினைப் புறக்கணிக்குமாறு மக்களுக்கு வேண்டுகோள் விடுத்திருந்தனர். ஆனால் பனை முதல் யாழ்ப்பாணம் வரை புகையிரத நிலையங்கள் அனைத்திலும் மக்கள் திரண்டு நின்று ஜனாதிபதியை ஆரவாரமாக வரவேற்றமை அவர்கள் கூட்டமைப்பினரின் கோரிக்கையை நிராகரித்து விட்டமையே எடுத்துக் காட்டுகின்றது.

இராணுவத்தின் போக்குவரத்திற்காகவே அரசாங்கம் புகையிரத சேவையை ஆரம்பிக்கின்றது என முதலமைச்சர் கூறுகின்றார். கூட்டமைப்பினர் இப் புகையிரத சேவை யாழ் மக்களுக்குத் தேவையில்லாதது என்று கூறிக் கொண்டு இருக்கின்றனர். ஏ-9 பாதை திறக்கப்பட்ட போதும் இதையே தெரிவித்தனர். ஆனால், அவர்கள் தற்போது மாகாண சபை நிதியில் கொள்வனவு செய்யப்பட்ட புதிய வாகனங்களில் ஏ9 வீதியிலேயே பயணிக்கின்றார்கள்.

ஒக்ரோபர் 12ஆம் திகதி கிளிநொச்சியில் ஜனாதிபதியினால் 20,000இற்கும் மேற்பட்ட மக்களுக்குக் காணி அனுமதிப் பத்திரம் வழங்கப்பட்டது தொடர்பாகக் கூட்டமைப்பினர் பல அறிக்கைகளை வெளியிட்டுக் கண்டனம் தெரிவித்துள்ளனர். அதற்கு எதிராக சட்ட நடவடிக்கை எடுக்கப் போவதாகவும் அச்சுறுத்தியுள்ளனர். காணியற்ற

**இராணுவத்தின் போக்குவரத்திற்காகவே அரசாங்கம் புகையிரத சேவையை ஆரம்பிக்கின்றது என முதலமைச்சர் கூறுகின்றார், கூட்டமைப்பினர் இப் புகையிரத சேவை யாழ் மக்களுக்குத் தேவையில்லாதது என்று கூறிக் கொண்டு இருக்கின்றனர். ஏ9 பாதை திறக்கப்பட்டபோதும் இதையே தெரிவித்தனர். ஆனால், அவர்கள் தற்போது மாகாண சபை நிதியில் கொள்வனவு செய்யப்பட்ட புதிய வாகனங்களில் ஏ9 வீதியிலேயே பயணிக்கின்றார்கள்.**



எம் மக்களுக்குக் காணி கிடைப்பது அவர்களுக்கு விருப்பமில்லையா? காணி உரிமை பற்றி உரத்துக் குரல் எழுப்புவர்கள் மக்களுக்கு அது கிடைக்கின்ற போது அதற்கு எதிராகச் செயற்படுவதுடன் பாராமுகமாகவும் இருந்து விடுகின்றனர். இதன் மூலம் அவர்கள் வடிக்கும் முதலைக் கண்ணீர் தெட்டத் தெளிவாகின்றது.

“அனைவருக்கும் குடிநீர்” எனும் அரசாங்கக் கொள்கைக்கு அமைய 2011இல் இரணைமடுவிலிருந்து பனை, பூநகரி, கிளிநொச்சி மற்றும் யாழ்ப்பாண மாவட்ட மக்களுக்குக் குடிநீர் வழங்குவதற்கென ஆசிய அபிவிருத்தி வங்கியிலிருந்து 164.4 மில்லியன் அமெரிக்க டொலர்களை, கடனாகப் பெறுவதற்குரிய ஏற்பாட்டினை செய்து இருந்தது. 92 வருடங்களாகப் பராமரிக்கப்படாமல் சேதமுற்றுக் காணப்பட்ட இரணைமடுக் குளத்தினைப் புனரமைத்து அதன் மட்டத்தை உயர்த்துதல், யாழ் மாநகர சபையின் கழிவு நீர் அகற்றும் அமைப்பினை மீளாக்கம் செய்தல் ஆகிய திட்டங்களும் அதற்குள் அடங்கும்.

இக்கடன் உதவிக்கு என அரசாங்கம் ஒப்பந்தத்தில் கைச்சாத்திட்டதின்படி இவ்வருடம் பெப்ரவரி மாதம் இச்செயற் திட்டம் ஆரம்பித்திருந்தல் வேண்டும். ஆனால் நிர்ப்பாசனத் திணைக்களம் மாகாண சபையின் அதிகாரத்திற்குட்பட்டதனால் கைச்சாத்திடுவதற்கு மாகாண அமைச்சர் மறுத்ததன் காரணத்தினால் இக் குடிநீர் வழங்கும் திட்டம் அப்படியே கைவிடப்பட்ட நிலையில் உள்ளது.

மாகாண நிர்வாகத்தின் அதிகாரங்களை அவர்கள் எவ்வளவு தூரம் கிளிநொச்சி மற்றும் யாழ்ப்பாண மக்களின் விருப்பங்களுக்கு எதிராகப் பயன்படுத்துகிறார்கள் என்பது இதிலிருந்து புலப்படுகிறது.

2014 ஆம் ஆண்டில் மாகாண சபைக்கென 5,831 மில்லியன் ரூபா வினை அரசாங்கம் மூலதன நிதியாக ஒதுக்கியிருந்தது. மாகாணங்களுக்கான நிதி ஒதுக்கீட்டில் வடமாகாணத்திற்கே இவ்வாறு அதிக அளவு நிதி ஒதுக்கப் பட்டுள்ளது. ஆனால் 2014 செப்டெம்பர் 30ஆம் திகதி வரை அவ் ஒதுக்கீட்டில் 25.17 சதவீதத்தினை மட்டுமே மாகாண சபை செலவழித்துள்ளது என மாகாண சபையின் நிதிக் கூற்று அறிக்கை காட்டுகின்றது.

தமிழ்த் தேசியக் கூட்டமைப்பு நண்பர்கள் இந்தச் சபையில் வழமைபோல் பல விதமான தவறான கருத்துக்களை முன் வைத்து வருகின்றார்கள். அந்தக் கருத்துக்களை நான் மறுதலிப்பதோடு, மக்களைத் தவறாக வழிநடத்த வேண்டாமென்றும் கேட்டுக் கொள்கின்றேன்.

இங்கு உரையாற்றியிருந்த த.தே. கூட்டமைப்பின் தலைவர் அவர்கள், இணக்க அரசியல் நடாத்துகின்ற அமைச்சர்கள் தொடர்பாகவும் சில கருத்துக்களைச் சொல்லியிருந்தார்.

சம்பந்தப்பட்ட அமைச்சர்களின் அமைச்சுக்களுக்கு முறையே 514 மில்லியனும், 186 மில்லியனும் ஒதுக்கப்பட்டிருப்பதாகவும் அந்த நிதி வடக்கு கிழக்கிற்கு செலவழிப்பதற்குப் போதாதென்றும் தெரிவித்திருந்தார். அவர் தெரிந்து கதைக்கின்றாரா? அல்லது தெரியாமல் கதைக்கின்றாரா? ஏனென்றால், இணக்க அரசியல் நடாத்துகின்ற வடக்கு, கிழக்கைப் பிரதிநிதித்துவம் செய்கின்ற இந்த அமைச்சுக்களுடைய சம்பந்தப்பட்ட அமைச்சுக்கள் நாடு தழுவிய ரீதியில் செயற்படும் அமைச்சுக்களையொழிய, அது எந்தவொரு குறிப்பிட்ட மாகாணத்துக்கோ அல்லது குறிப்பிட்ட ஒரு சமூகத்திற்காகவோ, மதத்துக்காகவோ உருவாக்கப்பட்ட அமைச்சுக்களல்ல.

இங்கு பேசிய நண்பர் சுரேஸ் பிரேமச்சந்திரன் அவர்களும் வழமை போல பல தவறான கருத்துக்களை சபையில் கூறியிருக்கின்றார். அவர்களுடைய நோக்கம் மக்களுடைய பிரச்சினைகளை தீர்ப்பதல்ல. பிரச்சினைகளை தீர்ப்பிரச்சினைகளாக்கும் வகையிலான அவர்களுடைய செயற்பாடுகள் கடந்த காலத்தைப்போல் இன்றும் தொடர்கின்றன.

ஆனால் அவர்கள் மக்களுடைய உரிமைகளுக்காக குரல் கொடுப்பதாகச் சொல்லிக் கொள்கின்றார்கள். இது உண்மையாக இருக்குமானால், அதற்குச் செயல்வடிவம் கொடுப்பதற்கான ஒரு சூழலை உருவாக்கும் வகையில், அவர்களுடைய செயற்பாடுகளும், கருத்துக்களும் இருக்க வேண்டும்.

வடமாகாண சபைக்கு கடந்த காலங்களில் 2014 ஆம் 2015ஆம் ஆண்டுகளில் அதிகளவான நிதி ஒதுக்கப்பட்டிருக்கின்றது. அதுமாத்திரமன்றி, அவர்களுக்கு அதிகாரங்கள் வழங்கப்பட்டிருக்கின்றன. ஆனால், அவர்கள் அந்த அதிகாரங்களை மக்களுடைய நலன்களை நகக்கு வதற்காக அல்லது மக்களுக்கு அந்த வாய்ப்புக் கிடைப்பதனைத் தடுப்பதற்காகப் பயன்படுத்துகின்றார்களே ஒழிய, மக்களுடைய நலன்களைப் பாதுகாப்பதற்காகப் பயன்படுத்துவதில்லை.

ஆனால், இவர்கள் அதிகாரங்கள் மூலம் கிடைக்கின்ற பயன்களைத் தாங்கள் மாத்திரம் பயன்படுத்திக் கொள்கின்றார்கள்; மக்களுக்கு நன்மைகள் கிடைப்பதற்கு தடையாக இருக்கின்றார்கள்.

நண்பர் “நெல்சிப்” திட்டத்தில் ஊழல் நடைபெற்றுள்ளதாகத் தெரிவித்தார். அச்செயற்றிட்டத்தில் ஊழல் நடைபெற்றிருப்பதாக எங்களாலும் அறியக்கூடியதாக இருக்கின்றது. இது தொடர்பாக ஆளுநரும் என்னிடம் கதைத்திருக்கின்றார். அதற்குரிய நடவடிக்கைகளையும் அவர் எடுத்து வருகின்றார்.

ஆனால், கடந்த ஒரு வருடகாலமாக தமிழ்த் தேசியக் கூட்டமைப்பினருடைய தலைமைத்துவத்தின் கீழ்தான் வடமாகாண சபை இயங்கி வருகின்றது. அவர்கள் ஏன் அதற்கு எதிராக நடவடிக்கை எடுப்பதற்குத் தயங்குகின்றார்கள் என்பதை ஆராய்ந்து பார்க்கின்றபோது, தமிழ்த் தேசியக் கூட்டமைப்பினருடைய கட்டுப்பாட்டின் கீழ்தான் பெரும்பான்மையான உள்ளூராட்சி மன்றங்கள் இருக்கின்றன.

சில உள்ளூராட்சி மன்றங்களின் தலைவர்களும் அந்த மோசடியில் சம்பந்தப்பட்டிருப்பதாகத் தற்பொழுது செய்திகள் கசிந்து கொண்டிருக்கின்றன. உள்ளூராட்சி மன்றங்களில் இருக்கின்ற அவர்களுடைய கட்சி உறுப்பினர்களே இப்பொழுது, அதற்கு எதிராக போர்க் கொடி தூக்கி வருகின்றார்கள். ஆனபடியினால், இச்சபை அவற்றையும் கருத்தில் எடுக்கவேண்டும்.

# வீட்டுக்கடனை வன்னி மக்கள் ஒழுங்கான முறையில் செலுத்துகின்றனர்

அமைச்சர் விமல் வீரவன்ச



வீட்டுக் கடன்களை ஏனையவர்களைவிடவும் வன்னி மக்கள் ஒழுங்கான முறையில் செலுத்துவதாக வீடமைப்பு பொது வசதிகள் அமைச்சர் விமல் வீரவன்ச தெரிவித்தார்.

நாடாளுமன்றத்தில் நேற்று முன்தினம் இடம் பெற்ற நிர்மாண பொறியியல், வீடமைப்பு, பொது வசதிகள் அமைச்சு மீதான விவாதத்தில் உரையாற்றிய தமிழ்த் தேசியக் கூட்டமைப்பு எம்.பி. செல்வம் அடைக்கலநாதன், வன்னியில் வீட்டுக் கடன் பெற்றவர்களிடம் அக்கடனை மீளப் பெறுவதில் கரும் போக்கு கடைப்பிடிக்கப்படுவதாக கட்டிக் காட்டிய போதே வீரவன்ச இவ்வாறு தெரிவித்தார்.

# பயங்கரவாதம் போன்று போதைக்கும் முற்றுப்புள்ளி




பயங்கரவாதம் ஒழிக்கப்பட்டதை போன்று போதைக்கும் முற்றுப்புள்ளி வைப்பதாக பாதுகாப்புச் செயலாளர் கோத்தாபய ராஜபக்ஷ தெரிவிக்கின்றார்.

ருத்தி கூட்டுதலானதில் ஒப்பந்த அடிப்படையில் பணியாற்றிய ஊழியர்களுக்கு நிரந்தர நியமனக் கடிதம் வழங்கும் நிகழ்வு பாதுகாப்புச் செயலாளர் கோத்தாபய ராஜபக்ஷ தலைமையில் நடைபெற்றது. இந்த நிகழ்வில் உரையாற்றும் போதே அவர் இவ்வாறு குறிப்பிட்டுள்ளார்.

பாதுகாப்பு மற்றும் நகர அபிவிருத்தி அமைச்சின் கீழான இலங்கை காணி நிரப்பல் மற்றும் அபிவி

பத்தரமுல்லையில் உள்ள நகர அபிவிருத்தி அதிகார சபை கட்டத் தொகுதியில் இந்த வைபவம் நடைபெற்றது.

# ஜனாதிபதி முறைமை தீர்மானம் நாடாளுமன்றத்திடம் அதிகாரம்



## ஜனாதிபதி உறுதிபட தெரிவிப்பு

நிறைவேற்று அதிகார ஜனாதிபதி முறைமை குறித்து தீர்மானம் எடுக்கும் அதிகாரத்தை தாம் நாடாளுமன்றம் ஒப்படைத்துள்ளதாக ஜனாதிபதி மஹிந்த ராஜபக்ஷ தெரிவித்துள்ளார்.

கண்டி கன்னொருவ மைதானத்தில் நடைபெற்ற கூட்டமொன்றில் நேற்று முன்தினம் அவர் இதனைத் தெரிவித்துள்ளார்.

அரசியல் அமைப்பில் மாற்றங்களை செய்யும் நோக்கில் நாடாளுமன்ற தெரிவுக்குழு ஒன்றை நிறுவியுள்ளேன்.

இந்த தெரிவுக்குழு நியமிக்கப்பட்டு ஓராண்டு காலம் கடந்துள்ளது.

ஜனாதிபதி என்ற போதிலும் நிறைவேற்று அதிகார ஜனாதிபதி முறைமை குறித்த தீர்மானத்தை எடுக்கும் பொறுப்பினை நாடாளுமன்றிடம் விட்டுவிட்டேன்.

எனினும், நாடாளுமன்றத் தெரிவுக்குழுவில் தமது கருத்தை வெளியிடாத ஐக்கிய தேசியக் கட்சியினர், நிறைவேற்று அதிகார ஜனாதிபதி முறைமையை ரத்து செய்யுமாறு கோரி நாடு முழுவதிலும் பிரசாரம் செய்கின்றனர்.

தமிழ்த் தேசியக் கூட்டமைப்பு பங்கேற்காவிட்டால் நாடாளுமன்றத் தெரிவுக்குழுவில் பங்கேற்கப் போவதில்லை என ஐக்கிய தேசியக் கட்சி அறிவித்தது.

தெரிவுக்குழுவில் பங்கேற்குமாறு தமிழ்த் தேசியக் கூட்டமைப்பிற்கும் அழைப்பு விடுத்தேன்.

தெரிவுக்குழு ஒன்றை அமைத்து அரசாங்கம் தெளிவான திட்டமொன்றை முன்வைத்துள்ள நிலையில் அதனை பலவீனப்படுத்தும் நோக்கில் எதிர்க்கட்சிகள் போலிப் பிரசாரங்களில் ஈடுபட்டு வருகின்றன.

நிறைவேற்று அதிகாரத்தை ரத்து செய்ய வேண்டுமென சிலர் தெரிவுக்குழுவில் குறிப்பிட்டுள்ளனர்.

எனினும் மற்றுமொரு தரப்பினர் நிறைவேற்று அதிகாரம் அவசியமானது என தெரிவித்துள்ளனர்.

நாடாளுமன்றில் தமிழ்த் தேசியக் கூட்டமைப்பிற்கு சுமார்

20 வரையிலான ஆசனங்கள் காணப்படுகின்றன.

நிறைவேற்று அதிகாரத்தை இரத்துச்செய்தால் சம்பந்தம் சரணம் கச்சாமி என்று சொல்லி கூட்டமைப்பின் பின் செல்ல நேரிடும்.

மீண்டும் பயங்கரவாதம் தலைதூக்காமல் இருக்க, பிரிவினை வாதத்தை தடுக்க நிறைவேற்று அதிகார ஜனாதிபதி முறைமை அவசியம்.

மேலும் நாட்டின் பாதுகாப்பை உறுதி செய்ய, பொருளாதாரத்தை வலுப்படுத்த, வெளிநாட்டு அழுத்தங்களிலிருந்து நாட்டை பாதுகாக்க நிறைவேற்று அதிகார ஜனாதிபதி முறைமை அவசியமாகின்றது.

நாம் நாட்டை காட்டிக்கொடுக்கோ, அல்லது 600 பொலிஸ் உத்தியோகத்தர்களுக்கு மரண பிடிவிராந்து வழங்குவோ உடன்படிக்கைகளில் கைச்சாத்திடவில்லை என ஜனாதிபதி மகிந்த ராஜபக்ஷ தெரிவித்துள்ளார்.

## நிதி ஒதுக்கீட்டுக்கு அனுமதி

நாடாளுமன்றில் 2015 வரவு செலவு விவாதத்திற்கு எடுத்துக் கொள்ளப்பட்ட இளைஞர் விவகார மற்றும் நிபுணத்துவ அபிவிருத்தி அமைச்சு மற்றும் நிர்மாணத்துறை- பொறியியல் சேவைகள் - வீடமைப்பு மற்றும் பொதுவசதிகள் அமைச்சு ஆகியவற்றுக்கு ஒதுக்கப்பட்ட நிதியொதுக்கீட்டுக்கு நேற்று முன்தினம் அனுமதி வழங்கப்பட்டது.

முற்பகல் 10.00 தொடக்கம் 12.30 மணிவரை இளைஞர் விவகார மற்றும் நிபுணத்துவ அபிவிருத்தி அமைச்சின் நிதியொதுக்கீடு மற்றும் 1.00 மணி தொடக்கம் 6.30 மணிவரை நிர்மாணத்துறை- பொறியியல் சேவைகள் - வீடமைப்பு மற்றும் பொது

வசதிகள் அமைச்சு நிதியொதுக்கீடு தொடர்பிலும் விவாதத்திற்கு எடுத்துக்கொள்ளப்பட்டது.

செயற்குழு விவாதத்தின் பின்னர் இளைஞர் விவகார மற்றும் நிபுணத்துவ அபிவிருத்தி அமைச்சின் 156 மற்றும் 215 நிதிக்கும் நிர்மாணத்துறை- பொறியியல் சேவைகள் - வீடமைப்பு மற்றும் பொதுவசதிகள் அமைச்சின் 123, 309 மற்றும் 311 நிதிக்கும் அனுமதி வழங்கப்பட்டது.

மீண்டும் நாடாளுமன்றம் கூடிய போது மேற்கூறப்பட்ட அமைச்சுக்கள் இரண்டின் நிதியொதுக்கீடு செயற்குழுவின்மீது ஆராயப்பட்டு மாற்றங்களுடன் அனுமதிக்கப்பட்டது என தலைமைச்சபை தெரிவித்தது.

# 3 மில்லியன் மேலதிக வாக்குகளால் ஜனாதிபதி வெற்றிபெறுவார்



எதிர்க்கட்சிகளிலிருந்து யார் ஜனாதிபதி வேட்பாளரானாலும் எமது ஜனாதிபதி மகிந்த ராஜபக்ஷ மூன்று மில்லியன் மேலதிக வாக்குகளுடன் வெற்றி பெறுவது உறுதியென பொருளாதார அபிவிருத்தியமைச்சர் பசில் ராஜபக்ஷ தெரிவித்தார்.

## பசில் ராஜபக்ஷ நம்பிக்கை

பதில் எவ்வித சந்தேகமும் இல்லையெனவும் அமைச்சர் தெரிவித்தார்.

கட்டான பிரதேச செயலாளர் பிரிவில் ஜனாதிபதி தேர்தல் அலுவலகம் அண்மையில் திறந்து வைக்கப்பட்டது.

இந்த அலுவலகத்தை திறந்து வைத்து உரையாற்றுகையிலேயே அமைச்சர் இது பற்றி கூறினார்.

வெளிச் சக்திகள் தொடர்ந்தும் எமது நாட்டுக்கு எதிராக செயற்பட்டு வரும் நிலையில், இன்னும் சில வருடங்களுக்கு நிறைவேற்று அதிகாரம் கொண்ட ஜனாதிபதி முறைமையே எமக்கு அவசியம். அந்த வகையில் ஜனாதிபதி மகிந்த ராஜபக்ஷ இந்த

தலைமைத்துவத் திற்கு மிகவும் பொருத்தமானவர்.

சிலர் அதிகாரத்தை கைப்பற்றும் நோக்கில் மக்களை தவறான வழிக்கு இட்டுச் செல்கின்றனர். இவர்களுக்கு மக்களை பாதுகாக்கும் நோக்கமில்லை.

பொது மக்களை தவறான வழிக்கு இட்டுச் செல்லும் பழக்கமுடையவர்களும் பொய்ப்பிரசாரம் செய்பவர்களும் மேலைத்தேய நாடுகளின் ஒப்பந்தத்திற்கு உள்வாங்கப்பட்டுள்ளனர். ஜனாதிபதி ராஜபக்ஷ நாட்டினை ஒரே கொடியின் கீழ் கொண்டு வந்ததையடுத்து மக்கள் அவர் மீது அத்த நம்பிக்கை கொண்டுள்ளனர் என்றார்.

## பிரதமர் கனவு எனக்குள் இல்லை அமைச்சர் மைத்திரிபால சிறிசேன

பிரதமர் பதவி குறித்த கனவுகள் எனக்குள் இல்லை என அமைச்சர் மைத்திரிபால சிறிசேன தெரிவித்துள்ளார்.

சிறிலங்கா சுதந்திரக் கட்சியின் தலைமையகத்தில் நேற்று முன்தினம் மாலை நடைபெற்ற ஊடகவியலாளர் சந்திப்பில் கலந்து கொண்டபோது மேற்கண்டவாறு தெரிவித்தார்.

அங்கு தொடர்ந்தும் கருத்துத் தெரிவித்த அமைச்சர் மைத்திரிபால நான் முன்பு என்ன நிலையில் இருந்தேன் என்பதும், இப்போது எந்த நிலையில் இருக்கிறேன் என்பதும் எனக்கு நன்றாகவே தெரியும். எனது தற்போதைய வளர்ச்சி குறித்த திருப்தி எனக்குள் இருக்கின்றது.

ஒருசிலர் எதிர்க்கட்சிகளின் பொது அபேட்சகராக ஜனாதிபதித் தேர்தலில் நான் போட்டியிடப்போவதாக கதை கட்டிக் கொண்டிருக்கின்றனர். இன்னும் சிலர் அரசாங்கத்தில் பிரதமர் பதவி எனக்கு கிடைக்கவிருப்பதாக தெரிவிக்கின்றனர். பிரதமர் பதவி குறித்த ஆசை எல்லாம் எனக்குள் இல்லை. தற்போதுள்ள அமைச்சுப் பொறுப்பில் நான் திருப்தியடைகின்றேன் என்றார்.

எதிர்க்கட்சிகள் யாரை களமிறக்கி னாலும் எமது ஜனாதிபதி அதிகூடிய மேலதிக வாக்குகளால் வெற்றி பெறுவார்.

ஜனாதிபதி மகிந்த ராஜபக்ஷ 2005 ஆம் ஆண்டு ஜனாதிபதித் தேர்தலில் ஒரு இலட்சத்து 27 ஆயிரம் மேலதிக வாக்குகளால் வெற்றி பெற்றிருந்தார்.

இந்த மேலதிக ஒரு இலட்சத்து 27 ஆயிரம் வாக்குகள் 2010ஆம் ஆண்டு ஜனாதிபதித் தேர்தலில் 1.8 மில்லியன் களாக அதிகரித்தன.

இம்முறை நடாத்தப்படவுள்ள ஜனாதிபதித் தேர்தலிலும் ஜனாதிபதி மூன்று மில்லியன் வாக்குகளால் வெற்றி பெறுவாரென்

## அடையாள அட்டை வழங்க விசேட நடவடிக்கை


எதிர்வரும் க.பொ.த சா/த பரீட்சையில் தோற்றவுள்ள மாணவர்களுக்கு தேசிய அடையாள அட்டை விநியோகிக்க விசேட நடவடிக்கை எடுக்கப்பட்டுள்ளதாக ஆட்பதிவுத் திணைக்களம் தெரிவித்துள்ளது.

நவம்பர் 22 மற்றும் 29ஆம் திகதிகள் விசேட தினமாக அறிவிக்கப்பட்டு அன்றைய தினம் தேசிய அடையாள அட்டை விநியோகிக்க நடவடிக்கை எடுக்கப்பட்டுள்ளதாக ஆட்பதிவுத் திணைக்கள ஆணையாளர் நாயகம் சரத் குமார தெரிவித்தார்.

தலைமைத்துவத் திற்கு மிகவும் பொருத்தமானவர்.

சிலர் அதிகாரத்தை கைப்பற்றும் நோக்கில் மக்களை தவறான வழிக்கு இட்டுச் செல்கின்றனர். இவர்களுக்கு மக்களை பாதுகாக்கும் நோக்கமில்லை.

பொது மக்களை தவறான வழிக்கு இட்டுச் செல்லும் பழக்கமுடையவர்களும் பொய்ப்பிரசாரம் செய்பவர்களும் மேலைத்தேய நாடுகளின் ஒப்பந்தத்திற்கு உள்வாங்கப்பட்டுள்ளனர். ஜனாதிபதி ராஜபக்ஷ நாட்டினை ஒரே கொடியின் கீழ் கொண்டு வந்ததையடுத்து மக்கள் அவர் மீது அத்த நம்பிக்கை கொண்டுள்ளனர் என்றார்.



வடமராட்சி வடக்கு கற்கோவளம் கடற்றொழிலாளர் சங்கத்தின் பெயர்ப்பலகை அண்மையில் திரைநீக்கம் செய்து வைக்கப்பட்டது. இதில் ஈ.பி.டி.பி. வடமராட்சி அமைப்பாளர் ஸ்ரீரங்கேஸ்வரன் கலந்துகொண்டு பெயர்ப்பலகையை திரைநீக்கம் செய்வதையும் உரையாற்றுவதையும் காணலாம். (116)

## குறிகாட்டுவானை அண்டிய பிரதேசம் நவீன வடிவில் அழகுபடுத்தப்படும்

### வேலணை பிரதேச செயலர் சதீஷன் தெரிவிப்பு

குறிகாட்டுவான் துறைமுகப் பகுதியை அண்டிய பிரதேசம் விரைவில் நவீன வடிவில் அழகுபடுத்தப்படவுள்ளது. நகர அபிவிருத்தி அதிகார சபை இதற்கான நடவடிக்கையை விரைவில் முன்னெடுக்கவுள்ளதாக வேலணை பிரதேச செயலர் திருமதி சதீஷன் மஞ்சளாதேவி தெரிவித்தார். மேற்படி விடயமாக பிரதேச செயலர் தலைமையில் செயலக மாநாட்டு மண்டபத்தில் கூட்டம் இடம்பெற்றது. இதில் பிரதேச

செயலர் மேலும் தெரிவிக்கையில், வேலணை பிரதேச செயலர் பிரிவுக்குட்பட்ட புங்குடுதிவு - குறிகாட்டுவான் பிரதேசத்தை அண்டிய பிரதேசங்களை நோக்கி சுற்றுலாப் பயணிகள் வருகை வருடாவருடம் அதிகரித்த வண்ணம் உள்ளது. இதனை மையமாக கொண்டு இந்தப் பிரதேசங்களை நவீன வடிவில் அழகுபடுத்தவுள்ளதாக

வும், இத்திட்டத்தை நகர அபிவிருத்தி அதிகார சபை விரைவில் முன்னெடுக்கும் எனவும் பிரதேச செயலர் தெரிவித்தார். இந்நிகழ்வில் வேலணைப் பிரதேச சபைத் தலைவர் சி.சிவராசா (போல்), நகர அபிவிருத்தி அதிகார சபை அதிகாரிகள் மற்றும் கழக ஆர்வலர்கள் கலந்து கொண்டனர். (05)

### கதை சொல்லும் நிகழ்வு

(யாழ்ப்பாணம்) யாழ் பொது நூலகத்தில் பிரதி சனிக்கிழமை தோறும் கதை சொல்லும் நிகழ்வு நடைபெற்று வருகிறது. கடந்த சனிக்கிழமை பிரிட்டிஷ் கவுன்சிலின் ஆதரவில் ஆங்கில கதை சொல்லும் நிகழ்வு நடைபெற்றது. இந்நிகழ்வு இம்மாதம் 29 ஆம் திகதியும் முற்பகல் 10 மணிக்கு யாழ்ப்பொது நூலகத்தில் நடைபெறவுள்ளது.

## கசிப்பு உற்பத்தியில் நாடுபட்ட பெண் கைது

(கரணவாய்) துன்னாலை கிழக்கு பகுதியில் கசிப்பு உற்பத்தியில் ஈடுபட்டு வந்த 45 வயது பெண் நெல்லியடிப் பொலிஸாரினால் கைது செய்யப்பட்டுள்ளார். குறித்த பெண் நீண்ட நாட்களாக கசிப்பு உற்பத்தியிலும் விற்பனையிலும் ஈடுபட்டு வந்த நிலையில் நெல்லியடிப் பொலிஸாருக்கு கிடைத்த தகவலை அடுத்து தேடுதல் மேற்கொண்டு குறித்த பெண்ணை 5 போத்தல் கசிப்புடன் கைது செய்துள்ளனர். தொடர்ந்து பொலிஸார் விசாரணைகளை மேற்கொண்டு வருவதாக தெரிவிக்கப்படுகிறது. (18)

## வேலணை பிரதேச செயலகத்தின் சர்வதேச சிறுவர் முதியோர் தின நிகழ்வு

(வேலணை) வேலணை பிரதேச செயலகத்தினால் ஏற்பாடு செய்யப்பட்டுள்ள சர்வதேச சிறுவர் முதியோர் தின விழா நாளை மறு தினம் திங்கட்கிழமை பிற்பகல் ஒரு மணியளவில் வேலணை பிரதேச செயலக மாநாட்டு மண்டபத்தில் நடை

பெறவுள்ளது. வேலணை பிரதேச செயலர் திருமதி மஞ்சளாதேவி சதீஷன் தலைமையில் நடைபெறவுள்ள இந்த விழாவிற்கு பிரதம விருந்தினராக யாழ். மாவட்ட அரசாங்க அதிபர் சுந்தரம் அருமைநாயகம் கலந்துகொண்டு சிறப்பிக்கவுள்ளார். மற்றும் சிறப்பு விருந்தினர்களாக வடமாகாண சமூக திணைக்களப் பணிப்பாளர் திருமதி நளாயினி இன்பராஜ், தீவக கல்வி வலயப் பணிப்பாளர் தி.ஜோன் குயின்ரஸ் ஆகியோரும் கௌரவ விருந்

தினர்களாக வேலணைப் பிரதேச சபையினது தவிசாளர் சி.சிவராசா, கொமஷல் வங்கியின் வேலணை கிளையின் உப முகாமையாளர் ஈ.மகேஸ்வரன் ஆகியோர் கலந்து கொள்ளவுள்ளனர். சர்வதேச சிறுவர் முதியோர் தினத்தையொட்டி பாடசாலை மாணவர்களுக்கிடையில் நடாத்தப்பட்ட போட்டியில் வெற்றி பெற்ற மாணவர்களுக்கான பரிசில்கள் வழங்கல் சிறுவர் முதியோர்கள் பாராட்டி கௌரவித்தல் ஆகிய நிகழ்வுகள் இடம்பெறவுள்ளன. (05)

### 6 இலட்சம் ரூபா செலவில் 3 மைதானங்கள் புனரமைப்பு

(வேலணை) தீவிக பிரதேசத்திற்கு உட்பட்ட காரைநகர் கலாநிதி தியாகராசா மகா வித்தியாலயம், ஊர் காவற்றுறை புனித அந்தோனிபார் கல்லூரி, வேலணை மத்திய கல்லூரி ஆகிய மூன்று கல்லூரிகளினது விளையாட்டு மைதானங்கள் விரைவில் மீள் புனரமைப்புச் செய்யப்படும். மைதானத்தை மீள் புனரமைப்பதற்காக மாகாண விளையாட்டுத்துறை அமைச்சால் ஒவ்வொரு பாடசாலைகளுக்கும் தலா இரண்டு இலட்சம் ரூபா வீதம் வழங்கப்பட்டு விளையாட்டு மைதானங்கள் மீள் புனரமைக்கப்படவுள்ளதாக தெரிவிக்கப்படுகின்றது. (05)

### வாழ்வெழுச்சித் திட்டத்தின்கீழ் கடனுதவி

பருத்தித்துறை வாழ் வெழுச்சி சமுதாய அடிப்படை வங்கியில் சஹணை அருண திட்டத்தின் கீழ் 21 பயனாளிகளுக்குக் கடன் வழங்கப்பட்டது. 21. பயனாளிகளும் தலா 50,000 ரூபா வீதம் 10 இலட்சத்து 50 ஆயிரம் ரூபாவைக் கடனாகப் பெற்றுள்ளனர். இக்கடன் திட்ட ஆரம்ப விழா பருத்தித்துறை வாழ்வெழுச்சி சமுதாய அடிப்படை வங்கி முகாமையாளர் ஆர்.அன்ரனி தலைமையில் நடைபெற்றது. வரவேற்புரையை வாழ்வெழுச்சி அபிவிருத்தி உத்தியோகத்தர் எம்.தனேஸ்வரன் நிகழ்த்தினார். பருத்தித்துறை பிரதேச செயலர் ஆர்.ரி.ஜெயசீலன், பருத்தித்துறை பிரதேச சபை எதிர்க்கட்சித் தலைவர் ஐ.ஸ்ரீரங்கேஸ்வரன், திட்டமிடல் பணிப்பாளர் எஸ்.ஜெயக்குமார் ஆகியோர் கலந்துகொண்டு உரையாற்றினர். (01)

## நவாலி சென்.பீற்றர்ஸ் பாடசாலை 135 ஆண்டு விழா தொடர்பாக நாளை மறுதினம் கூட்டம்

(வேலணை) நவாலி சென்.பீற்றர்ஸ் நோ.க.த.க. பாடசாலை ஆரம்பித்து இது வரை 134 ஆண்டுகளைக் கடந்துள்ளது. 2015 ஆம் ஆண்டு 135 ஆவது ஆண்டு விழாவினை கொண்டுவதற்கு பாடசாலை சமூகம் தயாராகியுள்ளதாக முதல்வர் அறிவித்துள்ளார். 135 ஆவது ஆண்டு விழா தொடர்பான முன்னோடிக் கூட்டம் நாளை மறுதினம் பிற்பகல் 5 மணிக்கு பாடசாலை


மண்டபத்தில் இடம்பெறும். எனவே, பாடசாலையின் வளர்ச்சிக்கும் மாணவர்களின் கற்றல் மேம்பாட்டிற்கும் உந்து சக்தி வழங்க பொது அமைப்புக்களின் பிரதிநிதிகளையும், சனசமூக நிலையங்களும், கிராம அபிவிருத்தி சங்கங்களின் நிர்வாகிகள், பொது மக்கள் அனைவரும் கலந்து அனுபவ பகிர்வுகளை மேற்கொள்ளுமாறு பிரதி அதிபர் திருமதி செந்தினி தருமசீலன் கேட்டுள்ளார்.

**முரசின் இன்றைய பணி**  
(15.11.2014 சனிக்கிழமை)

ஊ வறஷம் ஐயசி மாநம் 29 ஆம் திகதி.  
அட்டமி / அமிர்த சிங்கம்  
மக நட்சத்திரம் பின்னிரவு 04.27 வரை. பின் பூரம்  
இராகு காமை 09.07 - 10.37 வரை. சுபநேரம் 03.07 - 04.37 வரை.

**கோதீர் விடயா ரத்னா வி.ஏ.சிவராசா அவர்களால் கணிக்கப்பட்டது.**

<b>மேடம்</b>	பயணம் தொழில் காரணமாக குடும்பப் பிரிவு ஏற்படல். பயணத்தில் அவதானம் தேவை.
<b>ரிஷபம்</b>	சகோதரனுடன் ஏற்பட்ட பிணக்கு மறைதல். ஒவ்வாத சகுணமொன்று எதிர்ப்பட்டதால் பயணத்தை தொடராத விடல்.
<b>மிதுனம்</b>	அதிகார பூர்வமான பதவி கிடைத்தல். விவாகத்தை முன்னிட்டு மதம் மாறுதல்.
<b>கடகம்</b>	வீண் பொழுதைக் கழிப்பதைக் கைவிடல். தொழில் முன்னேற்றத்துக்கு பாடுபடல்.
<b>சிம்மம்</b>	காதலில் வீசிய சந்தேகம் புயல் நீங்கிவிடல். மனையாளர் மீதான சந்தேகம்.
<b>கன்னி</b>	விவாக வாழ்க்கை தொடர்பில் கவலை அதிகரித்தல். சுவீப் மூலமும் பணம் வரலாம்.
<b>துலாம்</b>	நோய்வாய்ப்பட நேரிடும். வாகனம் தொடர்பில் கவலை கொள்ளல்.
<b>விருச்சிகம்</b>	குழந்தைப் பலனுக்காக வைத்திய, ஜோதிட ஆலோசனையை நாடுதல். தேக நலம் பாதிப்படைதல்.
<b>குதுசு</b>	பயணம் பற்றி முடிவு எடுக்கத் தயங்குதல். எதிரியின் தொல்லை ஏற்படாமல் இருத்தல்.
<b>மகரம்</b>	குடும்பத்தில் கவின் நிலை ஏற்படல். தாரபயணம் மேற்கொள்ளல்.
<b>கும்பம்</b>	நோயின் தாக்கத்திலிருந்து விடுபட உணவுக் கட்டுப்பாட்டை மேற்கொள்ளல்.
<b>மீனம்</b>	முரண்பாடு ஏற்படல். புதிய முயற்சியை ஆரம்பிக்காது விட்டுவிடல்.



யாழ்ப்பாண சிறுவர், இளையோர் கால்பந்தாட்ட திறன் விருத்தி செய்யும் முகமாக லண்டனில் வசிக்கும் காங்கேசன்துறையைச் சேர்ந்த சட்ட வழக்கறிஞர் அமரசேனாதிபதி குமாரகுரு ஞாபகமாக அவரது மகன் குமாரகுரு இரவீந்திரினால் கால்பந்தாட்ட உபகரணங்கள் வழங்கப்பட்டன. இவ் உபகரணங்களை இலங்கை கால்பந்தாட்ட சம்மேளனத் தலைவர் றஞ்சித் றொட்ரிகோ மற்றும் லண்டனில் இயங்கும் இலங்கையர் கால்பந்தாட்ட அமைப்பின் செயலாளர் றஞ்சித் கட்டுவன ஆகியோரால் யாழ்ப்பாணக் கால்பந்தாட்ட லீக்கிற்கு அண்மையில் வழங்கப்பட்டது. உபகரணங்கள் வழங்கப்படுவதையும், வழங்கப்பட்ட உபகரணங்களையும் காணலாம். (எஸ்.பி.)

# சிறந்த வீரராக ஜோன்சன் தேர்வு

(லண்டன்)

அவுஸ்ரேலிய வேகப்பந்து வீச்சாளரான ஜோன்சன், இந்த ஆண்டுக்கான சிறந்த கிரிக்கெட் வீரராக தேர்வு செய்யப்பட்டுள்ளதாக ஐ.சி.சி. அறிவித்துள்ளது. சிறந்த வீரராக தேர்ந்தெடுக்கப்பட்டுள்ள அவருக்கு சர் கேரீப்ஸ் சோப்ரஸ் கோப்பை வழங்கப்படும் என்றும் தெரிவிக்கப்பட்டுள்ளது.

சிறந்த வீரரை தேர்வு செய்வதற்காக, கடந்த 2013 ஆம் ஆண்டு ஆகஸ்ட் 26ஆம் திகதி முதல் இந்த ஆண்டு செப்டெம்பர் 17ஆம் திகதி வரை நடாத்தப்பட்ட வாக்கெடுப்பு காலத்தில் ஜோன்சன் 29 டெஸ்ட் விக்கெட்டுகளை வீழ்த்தியுள்ளார். இதில் அவரது சராசரி 15.23 ஆகும்.

கடந்த டிசம்பர் மாதம் இங்கிலாந்துக்கு எதிராக நடைபெற்ற டெஸ்ட் போட்டியில் 40 ஓட்டங்களை மட்டுமே கொடுத்து ஏழு விக்கெட்டுகளை அவர் வீழ்த்தியுள்ளார். 16 ஒரு நாள் போட்டிகளில் பங்கேற்று 21 விக்கெட்டுகளையும் அவர் வீழ்த்தியுள்ளார். கடந்த 2004 ஆம் ஆண்டு அறிமுகப்படுத்தப்பட்ட இந்த விருதை சக நாட்டவரான பொண்டிங்கிற்கு பின் ஜோன்சன் தற்போது இரண்டாவது முறையாக பெறுகிறார். முன்னதாக கடந்த 2009 ஆம் ஆண்டும் ஜோன்சன் இவ்விருதை பெற்றது குறிப்பிடத்தக்கது.

## களத்திற்கு வெளியில்...

ரோகித் சர்மாவை நினைத்து மிகவும் மகிழ்ச்சி அடைகிறேன். அவரது ஆட்டத்தை பார்க்கும் வாய்ப்பு எனக்கு கிடைக்கவில்லை. அவரது மற்றொரு இரட்டை சதம் மிகவும் சிறப்பானது. இது அவுஸ்ரேலிய சுற்றுப்பயணத்துக்கு தயாராக சரியான தருணம்.

### சச்சின் டெண்டுல்கர் (இந்தியா)

வரலாற்று சிறப்பு மிக்க சாதனையை ரோகித் சர்மா படைத்துள்ளார். அவர் தொடர்ந்து ஆடி கொண்டிருந்தால் இன்னும் 250 ஓட்டங்களை எடுத்திருப்பார்.

### டோனி (இந்தியா)

ரோகித் சர்மாவின் ஆட்டம் ஒருநாள் போட்டி எந்த அளவுக்கு மாறியிருக்கிறது என்பதை காட்டுகிறது.

### கவால்கர் (இந்தியா)

இலங்கை அணிக்கெதிரான நான்காவது போட்டியில் ரோகித் சர்மா அபாயகரமான வீரராக இருப்பார் என்று கூறினேன். அதை இன்று நிரூபித்து காட்டி விட்டார். 60 அல்லது 70 ஓட்டங்கள் எடுத்து விட்டால் அதற்கு பின் அவரை கட்டுப்படுத்துவது கடினம். இரண்டு முறை இரட்டை சதம் எடுத்துள்ள அவரது இச்சாதனையை யாரும் முறியடிக்க முடியாது என்று நினைக்கிறேன்.

### ஹோல் (இந்தியா)


நாங்கள் இந்திய அணிக்கு சிறிது நெருக்கடி கூட கொடுக்கவில்லை. கடைசி 20 ஓவரில் அதிக ஓட்டங்கள் கொடுத்து விட்டோம். எங்களது பந்து வீச்சாளர்களிடம் பதிலடி கொடுக்க முடியவில்லை. களத்தடுப்பு மிக மோசமாக இருந்தது. எங்களது பிரச்சினையை தீர்க்க வேண்டும். நாங்கள் துடுப்பாட்டம், பந்துவீச்சு, களத்தடுப்பு என அனைத்திலும் முன்னேற்றம் காண்பது அவசியம். கடைசி 25 ஓவர்களில் 290 ஓட்டங்களைக் குவித்ததை நம்ப முடியாத வகையில் இருந்தது. அதை ஏற்றுக்கொள்ள முடியவில்லை. ரோகித் சர்மா ஆட்டம் அபாரமாக இருந்தது.

### மத்தியுல் (இலங்கை அணிக் கப்டன்)

## சங்கா, மஹேல மீது ஜெயசூரிய அதிருப்தி

அணித் தேர்வு குறித்து இலங்கை அணியின் சிரேஷ்ட வீரர்களான குமார் சங்கக்கார மற்றும் மஹேல ஜெயவர்தன கருத்து வெளியிட்டிருப்பது தொடர்பில் இலங்கை தேர்வுக் குழு தலைவர் சனத் ஜெயசூரிய அதிருப்தி வெளியிட்டுள்ளார். நான் சங்கக்காரவுடன் பேசியிருந்தேன். இந்த முடிவு குறித்து அவர் எதிர்ப்பு வெளியிட்டிருக்கவில்லை. இந்திய சுற்றுப்பயணத்தின் இடையில் சங்கக்கார மற்றும் தம்மிக்க பிரசாத்திற்கு ஓய்வு அளிப்பது குறித்து தேர்வாளர்கள் ஏற்கனவே தீர்மானம் எடுத்திருந்தனர். சங்கக்கார நீண்ட நேரம் விக்கெட் காப்பாளராக இருந்து பின்னர் துடுப்பெடுத்தாட வேண்டும். எதிர்வரும் காலத்தில் இங்கிலாந்து மற்றும் நியூசிலாந்துக்கு எதிராக நீண்ட போட்டித் தொடர் இருக்கிறது. எனவே நாம் சிரேஷ்ட வீரர்களை பாதுகாக்க வேண்டும். இதனால் தோல்வி அல்லது இழப்பை பார்க்காமல் நீண்ட அட்டவணைக்கு ஏற்ப நாம் அவரை பாதுகாத்தோம். மஹேலவின் கோரிக்கை குறித்து சிந்திக்கின்றோம். அணியின் நலன் குறித்து இறுதி முடிவுகள் எடுக்கப்படும் என அவர் மேலும் தெரிவித்துள்ளார்.

# ரோகித்தின் அருத்த இலக்கு 300



(கொல்கத்தா)  
ஒரு நாள் கிரிக்கெட் போட்டியில் 300 ஓட்டங்களைக் குவிக்க வேண்டும் என்பது எனது அடுத்த இலக்கு என சாதனை வீரர் ரோகித் சர்மா தெரிவித்துள்ளார். இலங்கை அணிக்கெதிரான இரட்டைச் சதம் விளாசி சாதனை படைத்தமை குறித்து கருத்துத் தெரிவிக்கையிலேயே ரோகித் சர்மா மேற்கண்டவாறு குறிப்பிட்டார். இது குறித்து அவர் மேலும்

தெரிவிக்கையில், காயத்தால் ஏற்கனவே சில மாதங்கள் ஓய்வு எடுத்துவிட்டு தான் வந்திருக்கிறேன். உண்மையிலேயே எனக்கு எந்த களைப்பும் தெரியவில்லை. இன்னும் 50 ஓவர்கள் கூட என்னால் தொடர்ந்து ஆடி முடியும்.

50 ஓவர்கள் முழுமையாக ஆடியது மிகவும் திருப்தி அளிக்கிறது. முடிந்த வரை நீண்ட நேரம் ஆடுவது குறித்து கூடுதல் கவனம் செலுத்தி வருகிறேன். ஹோலி ரன்-அவுட் ஆனதற்கு எனது தவறு தான் காரணம். ஆனால் கிரிக்கெட்டில் இது சகஜம்.

கொல்கத்தா ஈடன்கார்டன் மைதானம் எனக்கு எப்போதுமே சிறப்பு வாய்ந்தது. இங்கு தான் முதல் முறையாக ரஞ்சி கிரிக்கெட்டில் விளையாடினேன். எனது அறிமுக டெஸ்ட் சதத்தை அடித்தேன். அதிலிருந்து இங்குள்ள ரசிகர்கள் என்னை உற்சாகப்படுத்திக் கொண்டே இருக்கிறார்கள்.

264 ஓட்டங்கள் குவித்தது சாதனை படைத்தமை சிறந்த உணர்வை அளிக்கிறது. இதுபோல மற்றொரு மைல்கல்லான 300 ஓட்டங்கள் குவிக்கவும் காத்திருக்கிறேன். கொல்கத்தா மைதானம் துடுப்பாட்டத்திற்கு நன்கு ஒத்துழைத்தது எனவும் அவர் மேலும் தெரிவித்தார்.

இதேவேளை, இதேவேளை, இலங்கை இந்தியா அணிகளுக்கிடையிலான நான்காவது ஒருநாள் போட்டியில் இந்தியா அணி 153 ஓட்டங்களினால் இலக்கு வான வெற்றியைப் பெற்றுக் கொண்டது.

இலங்கை, இந்தி அணிகளுக்கிடையிலான ஐந்து போட்டிகளைக்கொண்ட ஒரு நாள் தொடரின் நான்காவது ஆட்டம் நேற்று முன்தினம் கொல்கத்தாவில் நடைபெற்றது. நாணயச் சுழற்சியில் வெற்றி பெற்று முதலில் ஆடிய இந்திய அணி 50 ஓவர்கள் நிறைவில் ஐந்து விக்கெட்டுக்களை இழந்து 404 ஓட்டங்களைப் பெற்றது. இதில் 173 பந்துகளை எதிர் கொண்ட ரோகித் சர்மா 33 பவுண்டரிகள், ஒன்பது சிக்லர்கள் அடங்கலாக 264 ஓட்டங்களைப் பெற்று சாதனை படைத்தார். ஒரு நாள் அரங்கில் ஒரு இனிங்ஸில் அதிக ஓட்டங்களைப் பெற்ற வீரர் என்ற சாதனையை முறியடித்தார். அத்துடன் ஒரு நாள் போட்டியில் இரு இரட்டைச் சதம் விளாசிய வீரர் என்ற சிறப்பையும் ரோகித் சர்மா பெற்றுக் கொண்டார். மற்றும் ஹோலி 66 ஓட்டங்களைப் பெற்றார்.

பதிலுக்கு 405 ஓட்டங்களைப் பெற்றால் வெற்றி என்ற நிலையில் கள மிறங்கிய இலங்கை அணி 43.1 ஓவர்கள் நிறைவில் சகல விக்கெட்டுக்களையும் இழந்து 251 ஓட்டங்களைப் பெற்று தோல்வியைத் தழுவினது. இதில் கப்டன் மத்தியுல் 75, திரிமன்ன 59, டில்சான் 34 ஓட்டங்களைப் பெற்றனர். பந்து வீச்சில் யாதவ், பின்னி, அக்ஸார் பட்டேல் ஆகியோர் தலா இரு விக் கெட்டுக்களைக் கைப்பற்றினர். போட்டியின் ஆட்டநாயனாக சாதனை வீரர் ரோகித் சர்மா தெரிவு செய்யப்பட்டார்.



சென். ஜோன்ஸ் கல்லூரியின் ஆசிரியர் அணிக்கும், மாணவர் தலைவர் அணிக்குமிடையிலான கால்பந்துப் போட்டி சென். ஜோன்ஸ் கல்லூரி மைதானத்தில் நேற்று முன்தினம் நடைபெற்றது. ஆசிரியர் தினத்தை முன்னிட்டு நடாத்தப்பட்ட இப்போட்டியில் ஆசிரியர் அணி 3-0 என்ற கோல் கணக்கில் வெற்றிபெற்றது. வெற்றிபெற்ற அணிக்கு கல்லூரி அதிபர் ஞானப்பொன்றாசா கண்ணம் வழங்குவதையும், ஆசிரியர் அணியையும் காணலாம். (20)



டையமன்ஸ், நவஜீவன்ஸ்

# இறுதிக்கு முன்னேற்றம்

## தொடரும் சந்தேகம்

பாகிஸ்தான் அணியின் சகலதுறை வீரர் மொஹமட் ஹபீஸ் விதிமுறைகளை மீறி பந்துவீசுவதாக சந்தேகிப்பதாக சர்வதேசக் கிரிக்கெட் பேரவையிடம் முறையீடு செய்யப்பட்டுள்ளது.

நியூசிலாந்து அணிக்கு எதிரான முதலாவது டெஸ்ட் போட்டியின் நடுவர்களாக கடமையாற்றிய நடுவர்கள், குறித்த முறையீட்டை செய்துள்ளனர். அண்மையில் இந்தியாவில் நடைபெற்ற சம்பியன் லீக் தொடரின் போதும் குறித்த முறையீடு செய்யப்பட்டு இருந்தது.

அண்மையில் தடைசெய்யப்பட்ட பந்துவீச்சாளர்கள் அனைவருமே ஓப் ஸ்பின் வீசும் பந்துவீச்சாளர்கள். அந்தப் பட்டியலில் மொஹமட் ஹபீஸ் இணைந்து கொள்வாரா இல்லையா என்பது 21 நாட்களுக்குள் அவர் செய்யவிருக்கும் உயிரியல் எந்திர தொழில் நுட்ப பரிசோதனை மூலமே தெரியவரும்.

இந்த வருடத்தில் இவ்வாறு சந்தேகம் எழுப்பப்பட்ட இரண்டாவது பாகிஸ்தான் பந்துவீச்சாளர் இவர் என்பது குறிப்பிடத்தக்கது. சைட் அஜ்மல் ஏற்கனவே தடை செய்யப்பட்டுள்ளார்.

ஹபீஸின் பந்து வீச்சில் தவறு இல்லை. அவருக்குத் தடை வருவதற்கு வாய்ப்பில்லை என பாகிஸ்தான் கப்டன் மிஸ்பா உல் ஹக் தெரிவித்துள்ளார்.



(வடமராட்சி) வடமராட்சி கால்பந்தாட்ட லீக்கிற்குட்பட்ட அணிகளுக்கிடையில் நடத்தப்பட்ட ஆளுநர் வெற்றிக் கிண்ணக் கால்பந்தாட்டத் தொடரின் இறுதி

ஆட்டத்திற்கு வதிரி டையமன்ஸ் மற்றும் உடுப்பிட்டி நவஜீவன்ஸ் அணிகள் முன்னேறின.

வடமராட்சி கால்பந்தாட்ட லீக்கின் ஏற்பாட்டில் ஆளுநர் கிண்ணத்திற்கான கால்பந்தாட்டப் போட்டிகள் இடம்பெற்று வருகின்றன. இப் போட்டிகளில் வடமராட்சி கால்பந்தாட்ட லீக்கில் பதிவு செய்யப்பட்ட 24 அணிகள் பங்குபற்றவுள்ளன. போட்டிகள் கடந்த சனிக்கிழமை காலை வதிரி டையமன்ஸ் விளையாட்டு மைதானத்தில் ஆரம்பமாகின.

விலகல் முறையில் நடைபெற்று வரும் இப்போட்டித் தொடரின் முதலாவது போட்டியில் வதிரி பொம்மர்ஸ் அணியும் உடுப்பிட்டி நவஜீவன்ஸ் அணியும் மோதின.

ஆரம்பம் முதலே இரு அணிகளும் எதிரணிகளின் கோல் பரப்பை ஆக்கிரமித்தன.

எனினும் பின்கள வீரர்களின் சாதாரணத்தால் இரு அணிகளினதும் கோல் போடும் வாய்ப்புக்கள் தடுக்கப்பட்டன. இதனால் போட்டி நேரம் நிறைவடைகையில் 0:0 என போட்டி சமநிலையிலிருந்தது. பின்னர் தண்ட உதை மூலம் வெற்றி தோல்வி தீர்மானிக்கப்பட்டது. இதில் உடுப்பிட்டி நவஜீவன்ஸ் அணி இறுதிப் போட்டிக்கு முன்னேறியது.

மற்றைய அரையிறுதியில் வதிரி டையமன்ஸ் அணியும் நவிண்டில் கலைமதி அணியும் மோதின.

இதில் ஆரம்பம் முதலே வதிரி டையமன்ஸ் அணி எதிரணியின் கோல்பரப்பை ஆக்கிரமித்த வண்ணியிருந்தது. இதன் காரணமாக போட்டியில் 38ஆவது நிமிடத்தில் வதிரி டையமன்ஸ் அணியின் வீரன் பிரேம்குமார் கிடைத்த சந்தர்ப்பத்தை சாதகமாக்கி கோலொன்றினைப் பெற்றார்.

தொடர்ந்து இரு அணிகளும் கோல் போட முயற்சித்தும் கோல்களெதனையும் பெற முடியவில்லை. இதனால் போட்டியில் 1:0 என்னும் கோல் கணக்கில் வதிரி டையமன்ஸ் அணி வெற்றிபெற்று இறுதிப் போட்டிக்கு தகுதிபெற்றுள்ளது. (48)


## லவன் சகலதுறைகளிலும் ஜொலிப்பு

# வென்றது கிளிநொச்சி ம.வி.

(மன்னார்) லவனின் சகலதுறை ஆட்டத்தின் மூலம் கிளிநொச்சி மகாவித்தியாலய அணி வெற்றிபெற்றது.

இலங்கை பாடசாலைகள் கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 13 வயதுப் பிரிவு அணிகளுக்கிடையிலான ஒரு நாள் இனிங்ஸ் கிரிக்கெட் போட்டி தற்போது நடைபெற்று வருகின்றது. இதில் கிளிநொச்சி மகாவித்தியாலயம், மன்னார் சித்தி விநாயகர் இந்துக் கல்லூரி அணிகளுக்கிடையிலான போட்டி கடந்த 8ஆம் திகதி மன்னார் பொது விளையாட்டு மைதானத்தில் நடைபெற்றது.

நாணயச் சுழற்சியில் வெற்றிபெற்று முதல் இனிங்ஸிற்காக ஆடிய கிளிநொச்சி மகாவித்தியாலய அணி 26 ஓவர்களை எதிர்கொண்டு சகல விக்கெட்டுக்களையும் இழந்து 79 ஓட்டங்களைப் பெற்றது. இதில் அணிக் கப்டன் தனுசன் 22, டனார்தன் 16 ஓட்டங்களைப் பெற்றனர். பந்து வீச்சில் பகீர்த்தன் நான்கு, யகிர்சன் மூன்று, வொட்சன் இரு விக்கெட்



டுக்களைக் கைப்பற்றினர். பதிலுக்கு முதல் இனிங்ஸிற்காக ஆடிய மன்னார் சித்திவிநாயகர் இந்துக் கல்லூரி அணி 31 ஓவர்களை எதிர்கொண்டு சகல விக்கெட்டுக்களையும் இழந்து 77 ஓட்டங்களைப் பெற்றது. இதில் பகீர்த்

தனன் 22, யாசிம் 18 ஓட்டங்களைப் பெற்றனர். பந்து வீச்சில் பிரவிந்தன், தனுசன் ஆகியோர் தலா மூன்று, லவன் நான்கு விக்கெட்டுக்களைக் கைப்பற்றினர்.

இரண்டு ஓட்டங்கள் முன்னிலையில் இரண்டாவது இனிங்ஸிற்காக ஆடிய கிளிநொச்சி மகாவித்தியாலய அணி லவனின் பொறுப்பான ஆட்டத்தின் மூலம் வலுவான ஓட்ட எண்ணிக்கையைப் பெற்றது. இரண்டாவது இனிங்ஸிற்காக ஆடிய கிளிநொச்சி மகாவித்தியாலய அணி ஐந்து விக்கெட்டுக்களை இழந்து 114 ஓட்டங்களைப் பெற்றிருந்த வேளை போட்டி நிறைவுக்கு வந்தது. இதில் பொறுப்பாக ஆடிய லவன் 53, அபிரிடி 23 ஓட்டங்களைப் பெற்றனர். பந்து வீச்சில் பகீர்த்தன் இரண்டு, அலாஜன், யாசிம், யகிர்சன் ஆகியோர் தலா ஒவ்வொரு விக்கெட்டுக்களைக் கைப்பற்றினர். போட்டி விதியின் படி முதல் இனிங்ஸில் முன்னிலை பெற்று கிளிநொச்சி மகாவித்தியாலய அணி வெற்றி பெற்றது.

## மென்பந்து கிரிக்கெட்

(யாழ்ப்பாணம்) யாழ். இந்துக் கல்லூரி பழையமாணவர் சங்கத்தின் கொழும்பு கிளை பிரமாண்டமான மென்பந்து கிரிக்கெட் கானிவேல் நிகழ்ச்சியை எதிர்வரும் 22ஆம் திகதி சனிக்கிழமை வெள்ள வத்தை ரொக்ஸ்சி மைதானத்தில் நடத்தவுள்ளது.

நாடெங்கும் உள்ள கல்லூரியின் பழையமாணவர்களை இந்துவின் மணிக்குடையின் கீழ் ஒன்றிணைக்கும் முகமாக இந்த நிகழ்ச்சி நடத்தப்பட உள்ளது.

ஒரே உயர்தரப்பிரிவு ஆண்டுபழைய மாணவர்களில் ஒன்றுக்கு மேற்பட்ட அணிகள் பங்கு பற்றினால் அவைகளுக்கிடையில் தெரிவு போட்டிகள் நடத்தப்பட்டு தெரிவாகும் அணிகற்றுப் போட்டிக்குத் தகுதி பெறும். எனவே பங்கு பற்ற விரும்பும் பழைய மாணவர்கள் தங்கள் துடுப்பாட்ட அணியினைத் தயார் செய்யுமாறு கேட்கப்பட்டுள்ளார்கள்.

அணிக்கு 11 பேரைக் கொண்ட மென்பந்து கிரிக்கெட் தொடர் எட்டு ஓவர்களைக் கொண்டதாக நடைபெறவுள்ளதாகவும், கிண்ணம் வெல்லும் அணிக் குப் பெறுமதி வாய்ந்த பரிசில்கள் வழங்கப்படவுள்ளதாகவும் போட்டி அமைப்பாளர்கள் தெரிவித்துள்ளனர். (90)

## கலந்துரையாடல்

(யாழ்ப்பாணம்) யாழ்ப்பாணக் கால்பந்தாட்ட லீக்கின் நிர்வாக உத்தியோகத்தர்களுக்கான கலந்துரையாடல் நாளை காலை 9.30 மணிக்கு அரியாலையில் அமைந்துள்ள கால்பந்து பயிற்சி நிலையத்தில் நடைபெறவுள்ளது.

இக்கலந்துரையாடலில் முக்கிய முடிவுகள் பல எடுக்கவுள்ளதால் சம்பந்தப்பட்ட அனைவரையும் கலந்து கொள்ளுமாறும், எதிர்வரும் 2ஆம் திகதி அங்குரார்ப்பணம் செய்யப்படவுள்ள கால்பந்து பயிற்சி நிலைய ஏற்பாடுகள் குறித்தும் ஆராயப்படவுள்ளதாக யாழ்ப்பாணக் கால்பந்தாட்ட லீக்கின் தலைவர் அன்றளிப்பிள்ளை தெரிவித்துள்ளார். (எஸ்.பி.)



யாழ். மாவட்ட மெய்வல்லூர் சங்கத்தினால் கடந்த வாரம் யாழ்.மத்திய கல்லூரி மைதானத்தில் நடத்தப்பட்ட கானிவேல் அஞ்சலோட்ட நிகழ்வின் ஆண்கள் பிரிவில் முதலிடத்தைப் பிடித்தோரைக் காணலாம். (93)



# தமிழ்த் தேசியத்தை வைத்து உழைத்தவர் அருத்து ஐஸ்கிரீமை வைத்து உழைக்கிறார்



- கிணையதளத்தில் யாழ் சமூகப் பீராளர்

தமிழ்த் தேசியத்தை வைத்து உதயன் பத்திரிகையை வைத்து எவ்வாறு சரவணபவன் உழைத்தாரோ அதே பாணியில் தற்போது ஐஸ்கிரீம் முகவராக மாறி உழைக்கத் தொடங்கியுள்ளார். குடாநாட்டில் உற்பத்தி செய்யப் படுகின்ற ஐஸ்கிரீம் வகைகளில் மலத் தொற்று என பத்திரிகையில் எழுதச் செய்து அந்த ஐஸ்கிரீம் வகைகளின் மதிப்பை இறங்கச் செய்து தற்போது தான் முகவராக மாறியுள்ள எலிபன் ஐஸ்கிரீம் கம்பனியில் உற்பத்தி செய்யும் ஐஸ்கிரீம் வகைகளை யாழ்ப்பாணத்தில் விற்பனை செய்வதற்காக பலருடன் சேர்ந்து பெரும் சதித் திட்டத்தை உதயன் முதலாளி செய்துள்ளதாக தகவல்கள் தெரிவிக்கின்றன. கடந்த சில வாரங்களுக்கு முன் தொடர்ச்சியாக உதயன் பத்திரிகையில் ஐஸ்கிரீமில் மலத் தொற்று என செய்திகள் வந்தன. இந்தச் செய்திகளுக்கான மூலம் எங்கிருந்து வந்தது என எவருக்கும் தெரியவில்லை. வடமாகாண சுகாதார அமைச்சு அதிகாரிகள் கூட முதலில் இது தொடர்பாக உதயனுக்கு தகவல் கொடுக்கவில்லை என அமைச்சு வட்டாரங்கள் தெரிவிக்கின்றன. உதயன் பத்திரிகையின் முதலாளி எலிபன் ஐஸ்கிரீம் முகவராக மாறிய பின் இந்தச் செய்தி வெளியிடப்பட்டுள்ளதாக தகவல்கள் தெரிவிக்கின்றன. உதயன் பத்திரிகையில் செய்தி வெளியிட்டவுடன் வடக்கு

மாகாண சுகாதார அமைச்சர் சத்தியலிங்கம், மற்றும் வடக்கு மாகாண சுகாதாரப் பணிப்பாளர் ஆகியோர் ஒரு குழுவை அதிரடியாக அமைத்து ஐஸ்கிரீம் நிலையங்களில் சோதனை நடாத்தியுள்ளார்கள். இது தொடர்பாக பொதுமக்களின் ஐயங்கள் இங்கு கேள்விகளாகத் தரப்பட்டுள்ளன. சரியான முறையில் நடப்பவர்களாகக் காட்டிக் கொள்பவர்கள் இந்தக் கேள்விகளுக்கு பதிலளிப்பார்களா? யாழ்ப்பாணத்தில் உள்ள நிலத்தடி நீரில் ஏற்கனவே மலத்தில் உள்ள பற்றியா கிருமி இருப்பதாக உறுதிப்படுத்தப்பட்டுள்ளது. அவ்வாறான நீரையே யாழ்ப்பாண மக்கள் குடிக்கின்றார்கள். அந்த நீரில் தயாரிக்கப்படும் ஐஸ்கிரீமில் மலத்தில் இருக்கக் கூடிய பக்திரியாக்கள் இருந்திருக்கலாம். ஆனால் தனியவே ஐஸ்கிரீம் கடைகளில் மாத்திரம் சோதனை நடாத்துவது ஏன்? யாழ்ப்பாணத்தில் உள்ள உணவுகங்கள் மழைநீரிலா உணவுகளைத் தயாரிக்கின்றன? அல்லது மக்கள் மழைநீரையா குடிக்கின்றார்கள்? யாழ் மாநகரசபை, மற்றும் பிரதேச சபைகளில் எத்தனை கொத்துறொட்டிக் கடைகளில் பழுதடைந்த மாமிசங்கள், மீன்களை வைத்து உணவு தயாரிக்கின்றார்கள். மாவினை கையினால் பிசையும் போது அந்தக் கை முதலில் மலசல கூடத்தில் இருந்தது என்பது பற்றி யாருக்குத் தெரிந்திருக்கும்? இவ்வாறான நிலையில் சுகாதார அதிகாரிகள் ஐஸ்கிரீம் மாதிரிகளை மாத்திரம் சோதனை செய்து ஏன்? சுகாதார அமைச்சர் சத்தியலிங்கம், மற்றும் சுகாதாரப் பணிப்பாளர்,

அதிகாரிகள் எவ்வளவு லஞ்சத்தை வாங்கி இவ்வாறான வேலைகளில் ஈடுபட்டுள்ளார்கள்? சன்னாகம் பகுதியில் நொதேன் பவர் மின்சார நிலையத்தால் நிலத்திற்குள் செலுத்தப்படும் கழிவு நீர் அப்பகுதி கிணறு எங்கிலும் பரவியுள்ளது. இதைப்பற்றி அக்கறை எடுக்காத சத்தியலிங்கம் மற்றும் சுகாதார அதிகாரிகள் ஏன் ஐஸ்கிரீம் முக்குள் முக்கை நுழைத்தார்கள்? உதயன் பத்திரிகை முதலாளி தமிழ்த் தேசியத்தை வைத்து எளிதழைக்க முடியாது எனத் தெரிந்து ஐஸ்கிரீம் வியாபாரத்தில் இறங்கிவிட்டாரா? உண்மையில் தயாரிக்கப்படும் உணவுவகைகள் எல்லாம் சுத்தமான முறையில் தயாரிக்கப்படுவது அவசியம். அது மக்களின் சுகாதார நலனுக்கு முக்கியமான விடயம். ஐஸ்கிரீம் என்பது தினமும் சாப்பிடும் ஒரு உணவு அல்ல. மாதத்திற்கு ஒரு முறை அல்லது சில முறை சாப்பிடும் இந்த ஐஸ்கிரீம்முக்காக ஏன் இவ்வளவு அக்கறை? பொதுவாக நாம் ஒவ்வொருவரும் தினமும் மலங்கழிப்பது வழமை. எம்மில் எத்தனை பேர் மலங்கழித்த பின் எமது இடக்கைகளைக் கழுவுகின்றார்கள்? அத்துடன் எத்தனை பேர் நகங்களை எல்லாம் வெட்டுகின்றார்கள்? இவ்வாறு பார்த்தால் ஒரு சாப்பாட்டுக் கடையில் தோசைக்கு மா அரைப்பவர் மலசல கூடத்திற்கு சென்று விட்டு கை கழுவின பின்னர் அரைப்பார் என்பது எத்தனை வீதம் உறுதி? கொத்துறொட்டிக்கு மா பிசைபவர்

அந்தக் கையை தனது எந்தப் பகுதிக்குள் வைத்துவிட்டு கையைக் கழுவின பின் பிசைவார் என்பது எத்தனை வீதம் உறுதி? இவற்றை எல்லாம் சுகாதாரப் பரிசோதகர்கள் கவனிக்காது ஏன் இந்த ஐஸ்கிரீமில் கண்களை வைத்தார்கள்? உதயன் சரவணபவனிடம் எத்தனை கோடிகள் இதற்காக கை லஞ்சமாகப் பெறப்பட்டுள்ளன? தமிழ்த் தேசியம் பேசிப் பேசி வடக்கு மக்களை முள்ளி வாய்க்கால் வரை கொண்டு சென்ற பெருமை உதயன் பத்திரிகையைச் சாரும். போல் வடபகுதியில் சிறு வியாபாரிகளில் ஈடுபடுபவர்களை உதயன் முதலாளி தற்கொலை செய்யத் தூண்டமுற்படுகின்றாரா? இவ்வாறான ஊடகப் பிழைப்பு நடாத்துவதிலும் பார்க்க... ம... வேண்டாம் அவர்களே புரிந்துகொள்ளட்டும். (நன்றி: நியூ ஜெப்னா)

வீடு என்றால் இன்று அதில் ரி.வி., வோஷிங் மெஷின், வாசலில் குறைந்த பட்சம் ஒரு மோட்டார் சைக்கிள், இவற்றோடு சமையலறையில் குளிப்பதன் பெட்டி (.பிரிட்ஜ்) அவசியம் இருக்க வேண்டும். ஒருநாள் சமைத்து .பிரிட்ஜில் வைத்துவிட்டு... அதைக் கொஞ்சம் கொஞ்சமாக எடுத்து... எடுத்து... நாலாந்து நாட்களை ஓட்டி விடுபவர்கள் இருக்கிறார்கள். மீன் குழம்பு போன்றவற்றை .பிரிட்ஜில் வைத்து, அவ்வப்போது சூடாக்கி தினம் தோறும் உணவில் மீன் குழம்பு இருக்கும்படி பார்த்துக் கொள்கிறார்கள். இப்படி .பிரிட்ஜைப் பயன்படுத்துவது சரியா? மாமிசத்தை யும், காய்கறிகளையும் அருகருகே வைக்கலாமா? பால், வெண்ணெய் போன்றவற்றை .பிரிட்ஜில் எந்த இடத்தில் வைக்க வேண்டும்? பழங்களை எவ்வளவு நாட்கள் .பிரிட்ஜில் வைக்கலாம்? என்பன போன்ற கேள்விகள் உள்ளன... குறிப்பாக வேலைக்குப் போகும் பெண்களுக்கு .பிரிட்ஜ் மிக மிக அத்தியாவசியமானதாக மாறிவிட்டது. காலையில் அவசர அவசரமாகச் சமைத்து வேலைக்குச் செல்லும் பெண்கள்,

முதல் நாள் இரவிலேயே காய்கறிகளை வெட்டி .பிரிட்ஜில் வைத்துக் கொள்கிறார்கள். ஆனால் நாம் எந்த உணவுப் பொருளை .பிரிட்ஜில் வைத்துப் பயன்படுத்தினாலும், அதிலுள்ள சத்துகள் வீணாகாமல் இருக்க வேண்டும். அதற்கு என்ன செய்ய

வைத்திருக்கிறார்கள். இதனால் காய்கறிகளில் உள்ள சத்துகள் வீணாகிவிடும். சிலர் காய்கறிகளையும், இறைச்சி, மீன் போன்றவற்றையும் அருகருகே வைப்பார்கள். இதனால் நுண்ணுயிர் கிருமிகளின் தொற்று காய்கறிகளில் ஏற்படக் கூடும். எனவே கொய்யாப் பழத்தை துண்டுகளாக வெட்டி .பிரிட்ஜில் வைக்கக் கூடாது. பொதுவாக பழங்களை துண்டுகளாக வெட்டி .பிரிட்ஜில் வைத்தால் சத்துகள் வீணாகிவிடும். எவ்வளவு குறைந்த வெப்பநிலையில் அவற்றை .பிரிட்ஜுக்குள் வைத்துப் பாதுகாத்தாலும் அவற்றில் உள்ள சரப்பதம் போய்விடும். அம்பியாக்களை அவை வரவழைக்கும். சமைத்த உணவுப் பொருட்களையும், சமைக்காத பொருட்களையும் அருகருகே .பிரிட்ஜில் வைக்கக் கூடாது. வெவ்வேறு இடங்களில் வைக்க வேண்டும். பால், வெண்ணெய், மாமிசம் ஆகியவற்றை .பிரிட்ஜில் வைக்க வேண்டும். தயிரை .பிரிட்ஜில் வைக்கலாம். ஆனால் நீண்ட நாட்கள் வைக்கக் கூடாது. நமக்கே அதன் சுவை குறைந்து வருவது தெரியும். உடனே அந்தத் தயிரை .பிரிட்ஜில் இருந்து எடுத்துவிட வேண்டும். பாணை வெளிச்சம் போகாத டப்பாவில் வைத்து, .பிரிட்ஜில் வைக்கலாம். அப்படி வைக்கவில்லை என்றால் .போலிக் அஸிற், வற்றின் ஏ, டி போன்றவற்றை பாண் இழந்துவிடும். .பிரிட்ஜ் பழைய கண்டுபிடிப்புதான். ஆனால் நம்மில் பெரும்பாலானோர் வீடுகளுக்கு அது புதிய பரவு. அதை நல்லமுறையில் பயன்படுத்தக் கற்றுக் கொண்டால், உணவுப் பொருட்கள் கெட்டுப் போகாமலும், சத்துகளை இழக்காமலும் இருக்கும்.

## பிரிட்ஜ் கின்றி அமையாது வீடு!

- வினிதா கிருஷ்ணன் -




வேண்டும்? காய்கறிகளை முதலில் கழுவி விட்டு, சற்று பெரிய அளவில் வெட்டி, முடியுள்ள பாத்திரத்தில் வைத்து .பிரிட்ஜில் வைப்பது நல்லது. அப்படிச் செய்தால் அதிலுள்ள சத்துகள் வீணாகாது. ஆனால் பெரும்பாலான சமைப்பதற்குத் தேவையான சிறிய அளவில் வெட்டி, ஒரு தட்டில் வைத்து .பிரிட்ஜில் வைப்பதை வழக்கமாக

இந்தப் படத்திற்கு நடந்துள்ள மிகப்பெரிய அதிர்ஷ்டம் என்று நான் நம்புவது. இதன் காளி (கார்த்தி) கதாபாத்திரத்தை தனுஷ் நடிக்காது. ஏனென்றால் இந்தக் கதாபாத்திரத்திற்கென்றே பிறந்தவர் அவர் தான். ஆனால் தனுஷ் நடிக்கும் போது, C center ரசிகர்களின் கைத்தட்டல்களை அள்ளுவதற்காகவே சில வஸ்துகள் திணிக்கப்பட்டன. கொஞ்சம் ஹிரோயிஸம் சேர்க்கப் பட்டு, அந்தப் படத்தின் நிறமே மாறுகிற அபாயமுண்டு. (கமல் தமிழில் எடுக்கவிருக்கும் மலையாள திருஷ்யத்திற்கும் இதே தான் நடக்கப் போகிறது). இதே சினிமா வகை மையில் புதுப்பேட்டையும் ஆரண்யகாண்டமும் வருகின்றன. ஆனால் அவற்றை விட மெட்ராஸ் முக்கியமான படம். முன்னவை இரண்டுமே gangster அரசியல் படங்களாக இருக்கின்றன. தன் இருப்பை நிலைநிறுத்திக் கொள்ள அதிகாரத்தைக் கைக்கொள்ளத் துடிப்பவர்களின் கதைகள் அவை. ஆனால் மெட்ராஸோ, அதிகாரச் சுவரைத் தகர்க்கத் துடிக்கிற அன்பு என்கிற எளிய மனிதனுடைய நண்பனின் கதை. இயக்குனருடைய frame sense அபாரமாக இருக்கிறது. குவியப்படுத்தும் காட்சியைச் சுற்றியுள்ள பொருட்களைத் துல்லியமாகப் பயன்படுத்தி பக்காவான அழகுண கொடுக்கிறார்.

# பயமுறுத்தும் கர்ப்பப்பை கட்டிகள்!

- தர்ஷினி -

பெரும்பாலான பெண்கள் மார்பகக்கட்டி, கர்ப்பப்பை கட்டியினால் பாதிக்கப்படுகிறார்கள். பொதுவாக இந்த இடங்களில் கட்டி இருப்பது போன்று தோன்றினாலே நாம் உடனடியாக நினைப்பது அது புற்று நோயாக (cancer) இருக்குமோ என்று தான். எந்தவொரு சந்தேகமான கட்டிகளையும் சோதித்து அவை புற்று நோயல்ல என்று உறுதிப்படுத்திக் கொள்வது மிகவும் அவசியம்.



ஆனால் அதைவிட மிகவும் பொதுவாக ஏற்படும் புற்று நோயல்லாத ஃபைபரோயிட் (Fibroid) எனப்படும் கட்டிகள் பற்றி கேள்விப்பட்டிருப்பீர்கள். இந்த வகையான கட்டிகள்

குறித்து மருத்துவர்கள் சொல்வது என்ன? இந்த ஃபைபரோயிட் (fibroid) எனப்படும் கட்டிகள் என்பது கருப்பையின் கவரிலே இருக்கும் தசையில் இருந்து உருவாகும் கட்டிகளாகும். இது தனியாக இருக்கலாம் அல்லது கருப்பையில் பல கட்டிகள் சேர்ந்தும் இருக்கலாம்.

45 வயதிலே இருக்கும் 100 பெண்களை சோதித்தால் கிட்டத்தட்ட 40 பேருக்கும் மேல் பலருக்கு இந்த கட்டிகள் இருக்கலாம். ஆனால் எல்லாப் பெண்களிடத்திலும் இதற்கான அறிகுறிகளை வெளிக்காட்டாததால் நிறையப் பேருக்கு தங்களுக்கு இந்தக் கட்டிகள் இருப்பதே தெரியாமல் போய் விடுகின்றது.

மாதவிடாய் நேரத்தில் அதிக உதிர்ப்போக்கு, அடிவயிற்றிலே ஏதோ இருப்பது போன்ற உணர்வு, அடிவயிறு வீங்குதல், அதிகம் சிறுநீர் வெளியேறுதல் ஆகியவை அதன் அறிகுறிகளாகும்.

ஆனால் இந்தவகையான கட்டி புற்று நோயால் ஏற்படும் கட்டியல்ல. மேலும்

இந்தக் கட்டி பிற்காலத்தில் புற்று நோயாக மாறுவதற்கான சந்தர்ப்பமும் மிகவும் குறைவானது.

இதனால் யாருக்காவது fibroid கட்டிகள் உள்ளன என்றால் பயப்பட வேண்டியதில்லை.

சில பேருக்கு குழந்தையின்மைப் பிரச்சினை ஏற்படுவதற்கு இதுவும் ஒரு காரணமாக அமையலாம். ஏனென்றால் சில கட்டிகள் கருப்பையின் கவரின் உட்புறமாக (அதாவது உருவாகிய சிக் கருப்பையின் உள்ளே ஓட்டிக் கொள்கின்ற இடத்திலே) இருக்கும் போது குழந்தை சரியாக கருப்பையில் நிலை கொள்ளாமல் அழிந்து போகலாம்.

ஆனால் இவ்வாறு ஏற்படுகிற சந்தர்ப்பம்

குறைவு. மற்றும் இந்தக் கட்டிகள் இருக்கும் எல்லாப் பெண்களுக்கும் இது ஏற்படுவதில்லை. மிகச் சிலருக்கே ஏற்படும்.

இந்தக் கட்டிகளைக் கொண்ட ஒரு பெண் கர்ப்பம் தரித்த பின்பு பிரச்சினைகள் ஏற்படலாம். காரணம் குறிப்பாக குழந்தை கீழ் இறங்குவதை இந்தக் கட்டிகள் தடுப்பதால் சுகப்பிரசவமாக முடியாமல் போகலாம்.

இந்த கட்டிகள் இரண்டு விதமாக அகற்றப்படலாம். ஒன்று கருப்பையோடு சேர்த்து அகற்றுதல் (Hysterectomy). மற்றொன்று கருப்பை இருக்க கட்டி மற்றும் அகற்றப்படுதல் (myomectomy). குறிப்பாக குழந்தை பெறுவதற்காக காத்திருக்கும் இளம் பெண்களில் கருப்பை இருக்க கட்டிகள் மட்டும் அகற்றப்படும். ஆகையினால் ஒருவருக்கு கட்டிகள் இருப்பது போன்று தோன்றினால் அலட்சியமாக இல்லாமல் உடனடியாக மருத்துவரை அணுகி பரிசோதித்துக் கொள்ள வேண்டும்.

இந்த அசல் உள்ளூர்த் தன்மையில் உள்ள சினிமாவுக்கு உலகத்தர இசை ரையக் கொடுத்திருக்கிற சந்தோஷ் நாராயணனை எவ்வளவு தான்

# மம்தராஸ்

- சுந்தர் ஸ்ரீனிவாஸ் -



பாராட்டுவது அன்பின் பிரேதத்துக்கு முன்னால் இசைக்கப் படுகிற மரண கானா, அற்புதம். அனிருத்தகளுக்கும் இமான்களுக்கும் நடுவில் சந்தோஷ் நாராயணனுடைய இசை தொடர்ந்து தனித்து ஒலித்து வருகிறது. சில உயரங்களுக்கு அவர் செல்வார். கார்த்திக் சுப்புராஜ், நளன் குமாரசாமி, பா. ரஞ்சித், பாலாஜி மோகன், அல்.போன்ஸ் புத்திரன், மூடர்சுடம் நவீன் என இந்த புதிய

படஉருவாக்குநர்கள் தமிழுக்குப் புதிய நிறம் பாய்ச்சுகிறார்கள். இவர்கள் எல்லாரிடமும் இரண்டு


ஒற்றுமைகளைப் பார்க்கிறேன்.

முதலாவதாக, இவர்கள் இசையை பயங்கரமாக மதிக்கிறார்கள். இசை நகர்த்திக் கொண்டு போவதாகவே தம் திரைக்கதைகளை அமைத்துக் கொள்கிறார்கள். அடுத்த ஒற்றுமை இவர்கள் எல்லோருமே romance-லும் கலக்குகிறார்கள். இந்தப் படத்தில் அன்பு - மேரி romance கவிதையாக வந்திருக்கிறது.

இது மாதிரி புதிய களத்தையும் நிறத்தையும் கொண்டு வந்திருப்பதற்கு, பெரியதொரு பாராட்டை வழங்கலாம். கத்தி எடுத்தவன் கத்தியால் சாவான் என முடிக்காமல், கல்வியைத் தீர்வாக முன்வைத்துள்ள positivity-க்கு ஒரு royal salute அடிக்கலாம்.

நம் பொன்னுலகக் கனவுக்கு இந்த திராவிடம், கம்ப்யூனிஸம், தமிழ்த்தேசியம்... எல்லாவற்றையும் கொஞ்சம் மறந்துவிடலாம். நம் கைகளில் இருக்கிற ஒரே ஆயுதம் நம் குழந்தைகள் தான். என் குழந்தைக்குத் தான் என்ன ஜாதி என்று மட்டுமல்ல, ஜாதியென்றாலே என்னவென்று தெரியாமல் தான் வளர்ப்பேன்.

# விக்கியண்சையையும் ஏறி விழுந்த கதை



வெள்வரயன்  
நீவலரயுதன்  
சொல்லுவது....

சுவரை ஏறிக் கோழி பிடிக்கத் தெரியாதவன் எல்லாம் வானம் ஏறி வைகுந்தம் போனானாம். ஏதோ படிச்ச மனிசன். சட்டம் தெரிஞ்சுவர். அரசியல் சட்டத்தையும் கரைச்சுக் குடிச்சிட்டுத்தான் முதலமைச்சர் விக்கியண்ணை கதிரையிலை ஏறி இருந்திருப்பார் எண்டுதான் நினைச்சம். அந்தாள் தன்ரை தலைக்குள்ளை ஒண்டும் இல்லை எண்டதை இந்தியாவிலை போய் நிரூபிச்சிட்டுது. அதுமட்டுமில்லை ஒளிக்கத் தெரியாமல் தலையாரி வீட்டுக்குள்ளை போய் ஒளிச்சுக் கொண்டு வீண் கதை பேசுது.

இந்திய இலங்கை ஒப்பந்தத்தின்ரை குழந்தைதான் மாகாண சபையெண்டது எல்லாருக்கும் தெரிஞ்சு, விக்கியண்ணை மட்டும் அறியாத விசயம். அது அரசியலமைப்பிலை 13ஆவது திருத்தம் எண்ட அறுவைச் சிகிச்சையிலை பிறந்த குழந்தை. அதுக்கு இந்தியா தேப்பன் மாதிரி.

அப்ப 87லை இந்தியா தன்ரை நாட்டை விட அதிகாரம் கூடின அமைப்பு எண்டு மாகாண சபை முறையைக் கூறிச்சுது. புலி அதை எதிர்த்து பகை வளர்த்தாப் பிறகு தன்ரை ஆதரவிலை நிக்கக் கூடிய வரதராஜப் பெருமானை முதலமைச்சராக்கி, தமிழர் தலைநகர் எண்டு மார்தட்டின திருகோணமலையிலை அதைச் செயற்படுத்திச்சுது.

மாகாண சபையிலை அதிகாரம் போதாது எண்டு அண்டைக்கே வரதரும் சொல்லிப் போட்டார். பிறகு கிழக்கு தனியாப் பிரிஞ்சுது. முதலாவது கிழக்கு முதலமைச்சராய் பிள்ளையான் என்கிற முன்னாள் புலி உறுப்பினர் சிவனேசதுரை சந்திரகாந்தன் பதவி வகிச்சார். அவரும் உதிலை அதிகாரங்கள் இல்லை எண்டுதான் சொன்னவர்.

எல்லாரும் ஏறின முடக்குதிரையிலை சக்கடத்தாரும் சொறி பெரிய அப்பக்காத்தும் ஏறிச் சறுக்கி விழுந்து போட்டு புலம்பிறதை என்னவென்று கூறலாம். அதிலையும் அம்பை எய்த தலையாரி வீட்டிலை நிண்டு கொண்டே அம்பிலைதான் பிழை. உங்களிலை பிழையில்லை. நீங்கள்தான் அம்பைச் சரியாப் போ எண்டு சொல்ல வேணும் எண்டு சொல்லுறார்.

அதுமட்டுமில்லை விக்கியண்ணை கொழும்பிலை சுகபோகமாய் இருந்தவர். அவருக்கு இந்திய அமைதிப் படைக்கால அனுபவங்கள் ஏதும் கிடையாது. அந்தக் காலத்தை இலங்கைப் படையளினர் காலத்தோடே ஒப்பிட்டு இண்டைக்கும் கதைக்கிறவை. இவர் இந்திய அரசாங்கத்தைத் தலையிடக் கோருகிறார். தலையிடெண்டால் என்னவெண்டு விளங்கேல்லை.

இராஜதந்திரத் தலையீடு எண்டால் "இப்பிடிச் செய்" எண்டு இறுக்கிச் சொல்லுறதுதான் பாருங்கோ! இந்தியா அப்பிடி இறுக்கிச் சொல்லும் எண்டு யாரும் பகல்களவு காணலாது. ஈழ ஆதரவு ஜோர்ஜ் பெனாண்டஸ் பாதுகாப்பு அமைச்சராயிருந்தே ஒண்டும் நடக்கேல்லை. வி.பி.சிங் புடுங்குவார். வாஜ்பாய் அசத்துவார். சந்திரசேகர் துவைப்பார் எண்டு கதையளந்து ஒண்டும் நடக்கேல்லை.

இந்தியாவிலை அஸாமிலையோ, காஸ்மீரிலையோ, பஞ்சாப்பிலையோ இருக்கிற தன்ரை மக்களின்ரை ஜனநாயகக் குரலுக்குச் செவிமடுத்தது இந்தியப் பிளவுக்கு வழிகோலத் தயாரில்லாத

இந்தியா இலங்கையிலை வந்து தலையிடும் எண்டு எதிர்பார்க்கிறது மறை கழண்டாக்களின்ரை எதிர்பார்ப்பாகத்தான் இருக்கேலும். கிழக்குப் பாகிஸ்தானைப் பிரிச்ச பங்களாதேஸ் ஆக்கினதைப் போல இலங்கையைப் பிரிச்ச தமிழீழம் ஆக்குங்கோ எண்டு கேட்டால் நடக்கிற காரியமே?

இலங்கைக்கு அழுத்தம் குடுக்குது இந்தியா எண்டால் 74 வீத சிங்கள மக்கள் அதை அப்பிடயே ஓம் எண்டு கேட்டுக் கொண்டிருப்பினை எண்டதும் விக்கியண்ணையின்ரை கற்பனை. நடக்கிறதைக் கதையங்கோ அப்பா இது கோயில் பிரசங்கமில்லை... முந்தி அப்பிடி நடந்தது எண்டு சொல்லுறதுக்கு.

வாக்குப் போட்டு வாழ வச்ச தெய்வங்களை! மகா சனங்களே! பெரிசாய் எண்ணாதேங்கோ. வழக்கமாய் இந்தியாவிலை போய் சம்பந்தனும் மாவையும் வாசிக்கிற நாதஸ்வரக் கச்சேரியை இந்தமுறை விக்கியண்ணை வாசிச்சிருக்கிறார். அவ்வளவுதான்.



# புதிர்\*பேர்ட்டி இல. 15

## புதிர்\*பேர்ட்டி 15.1

01 தொடக்கம் 05 வரையில் தரப்பட்டுள்ள ஒவ்வொரு வினாக்களுக்காகவும் கீழேயுள்ள மாயச் சதுரத்தை பூரணப்படுத்தி அதனை அடிப்படையாகக் கொண்டு கேட்கப்பட்டுள்ள வினாக்களுக்கு சரியான விடைகளை எழுதுக.

1		2	எ		3
4	லை		5		ம்
		6		7	
	8				
			10		
11					12
					வி

இடமிருந்து வலம்

1. பெண்கள் அழகிற்காக நயனத்திற்கிடும் மை
4. ஞாபகச்சின்னமாக இதனை அமைப்பர்
5. வண்டி என்றும் அழைப்பர்
8. மூங்கில் என்பது இதன் மறுபெயர்
9. எரிபொருள்களிலொன்று பிரதியைக்குறிக்கும்
10. பிரதியைக் குறிக்கும்
11. கற்பகத் தரு என்பது இதன் மறுபெயர்
12. வாசனையைக் குறிக்கும்

மேலிருந்து கீழ்

1. உணவு இதனைக் குறிக்கும்
2. தோழன் என்றும் சொல்வர்
3. இராசிகளிலொன்று
6. கட்டளையைக் குறிக்கும்
7. கடல் என்றும் அழைப்பர் (கீ - மே)
9. செல்வங்களில் சிறந்தது
10. இது கடலைத் தேடி ஓடும்
11. இதுவந்தால் பத்தும் போகும் 'என்பர்' (கீ - மே)

1. 4 என்ற வெற்றிடத்தில் வரும் எழுத்து யாது? (1) ம (2) வ (3) சி (4) கு
2. 9 என்ற வெற்றிடத்தில் வரும் எழுத்து யாது? (1) க (2) செ (3) ம (4) அ
3. 3 என்ற வெற்றிடத்தில் வரும் எழுத்து யாது? (1) து (2) இ (3) ச (4) மே
4. 2 என்ற வெற்றிடத்தில் வரும் எழுத்து யாது? (1) கா (2) ச (3) ப (4) வி
5. 11 என்ற வெற்றிடத்தில் வரும் எழுத்து யாது? (1) ப (2) லா (3) ம (4) க

## புதிர்\*பேர்ட்டி 15-2

\*01. புத்திப் பரீட்சை ஒன்றுக்கு தோற்றவுள்ள மாணவர்களின் பரீட்சை இலக்கங்களாக 001 இலிருந்து 100 வரையும் உள்ள எண்களை சுட்டெண்களாக கொடுக்க சேகர் தீர்மானித்தார். எந்தவொரு மாணவரும் இலக்கங்களின் கூட்டுத்தொகை 13 ஆக வரத்தக்க எண் எதனையும் ஏற்க விரும்பவில்லை எனின் அத்தகைய எண்கள் எத்தனை மாணவர்களுக்கு கிடைக்கக்கூடும்?

\*02. அப்பிள் ஒன்றின் விலை ரூ.625. 500இற்கு மேற்பட்ட அப்பிள்களை கொள்வனவு செய்பவருக்கு ஒவ்வொரு அப்பிள்களுக்கு 10% கழிவு வழங்கப்படுகின்றது. நாதன் 5000 அப்பிள்களை கொள்வனவு செய்தால் அவர் செலுத்த வேண்டிய மொத்தத்தொகை யாது?

\*03. பெறுமானம் A யின் 15% மானது 75இற்கு சமனாக இருப்பின் Aயின் பெறுமானம் யாது?

\*04. வட்டமொன்றின் சுற்றளவு 44 மீற்றர்களாயின் வட்டத்தின் பரப்பளவு எத்தனை சதுரமீற்றர்களாகும்?

\*05. ரம்ஸீன் வருடாந்தம் 10% சம்பள அதிகரிப்பை பெறுகின்றார். அவரது ஆரம்ப சம்பளம் மாத மொன்றின் ரூ 10000 எனின் 3 வருடங்களின் பின்னர் அவரது மாதச்சம்பளம் யாது?

\*06. ஒரு பஸ் மணித்தியாலத்திற்கு 40 கிலோ மீற்றர் வேகமாகப் போகும் ஒரு ரயிலின் அரை வேகத்தில் ஓடினால் 3 நிமிடங்களில் அது எவ்வளவு தூரம் ஓடி முடிக்கும்?

## அனுப்பவேண்டிய

முகவரி

புதிர்\*பேர்ட்டி இல: -----  
373, பிரதான வீதி,  
யாழ்ப்பாணம்.

## புதிர்\*பேர்ட்டி 15.3

01,02,03 ஆம் வினாக்கள் ஒவ்வொன்றும் பின்வரும் நெய்யரியை அடிப்படையாகக் கொண்டவை நெய்யரியில் ஒவ்வொரு நிரலிலும் ஒவ்வொரு 3x3 அடைப்பிலும் 1 தொடக்கம் 9 வரையுள்ள இலக்கங்கள் மீண்டும் வராதவாறு இடப்பட்டுள்ளன

3		7	8		
			2		
8	9	1	5	4	
4	1	2			
			3	5	6
5		1			
2				5	4
9				8	
			7		3

01. குறி \* உள்ள அடைப்பிற்கு பொருத்தமான எண் யாது? (1) 2 (2) 1 (3) 5 (4) 4 (5) 9
02. குறி | உள்ள அடைப்பிற்கு பொருத்தமான எண் யாது? (1) 7 (2) 5 (3) 3 (4) 2 (5) 1
03. குறி o உள்ள அடைப்பிற்கு பொருத்தமான எண் யாது? (1) 9 (2) 5 (3) 1 (4) 2 (5) 8

## புதிர்\*பேர்ட்டி 15-4

01. X.Y ஆகிய வரிப்படங்களில் காட்டப்பட்டுள்ள கோலத்தை அவதானித்து Z வரிப்படத்தில் - ? குறிப்பிடப்பட்ட வெற்றிடத்திற்கு பொருத்தமான இலக்கத்தை எழுதுக.

9					

02. m என்பது 8 மீற்றர் நீளமும் 2 மீற்றர் அகலமும் உள்ள ஒரு செவ்வகமாகும் N என்பது M இன் அதே பரப்பளவைக் கொண்ட ஒரு சதுரமாகும் எனின் N இன் சுற்றளவு யாது?

## புதிர்\*பேர்ட்டி 15-5

1,2,3 வினாக்களுக்கு கீழேயுள்ள படத்தில் காட்டப்பட்டுள்ள எண்கோலத்தைப் பார்க்க அங்கு கூடுகள் பூரணப்படுத்தப்பட்டிருப்பது கிடையாகவோ நிலைக்குத்தாகவோ ஒரு எண் இருமுறை வராதவாறும் கிடை நிலைக்குத்துக்களின் கூட்டுத்தொகை கோலத்திற்கு வெளியேயும் எழுதிக்காட்டப்பட்டுள்ளன.

19	13	10	11						

இதற்கான விடைகள் எதிர்வரும் சனிக்கிழமை வெளியாகும் புதிர்\*பேர்ட்டியில் வெளியிடப்படும் இதற்கு முன்னதாக பெயர் விபரத்துடன் உங்களது பதில்கள் புகையடித்துடன் குறித்த முகவரிக்கு அனுப்பிவைத்துத் வேண்டும். வெற்றியாளர்களுக்கு பெறுமதியான பரிசில்கள் கிடைப்பதோடு படங்களுடன் பெயர்களும் பிரசுரிக்கப்படும்.

01. A என்ற இடத்திற்கு வரவேண்டிய பொருத்தமான எண் யாது? (1) 8 (2) 7 (3) 9 (4) 5 (5) 4
02. B என்ற இடத்திற்கு வரவேண்டிய பொருத்தமான எண் யாது? (1) 6 (2) 9 (3) 2 (4) 5 (5) 7
03. C என்ற இடத்திற்கு வரவேண்டிய பொருத்தமான எண் யாது? (1) 7 (2) 2 (3) 6 (4) 1 (5) 5

## சரியான விடைகளை எழுதி பாராட்டுப் பெறுவோர்

பெயர் :- சி.சிபிதா  
தரம் :- 7  
பாடசாலை:- கோப்பாய் கிறிஸ்தவக் கல்லூரி

பெயர் :- சி.சுபர்ணா  
தரம் :- 5  
பாடசாலை:- யா/ வல்வை மகளிர் மகா வித்தியாலம்

பெயர் :- த.நிலவன்  
தரம் :- 7  
பாடசாலை:- யா/வல்வைமகளிர் கல்லூரி.

பெயர் :- ச.குபேரன்  
தரம் :- 8  
பாடசாலை:- யா/மானிப்பாய் இந்து கல்லூரி.

பெயர் :- ம. தனுசன்  
தரம் :- 5  
பாடசாலை:- யா/இந்துக்கல்லூரி.

பெயர் :- த.கவிதா  
தரம் :- 9  
பாடசாலை:- யா/வல்வை மகளிர் கல்லூரி.

### விண்ணப்பதாரரின் விபரம்

முழுப்பெயர் :-  
பாடசாலை :-  
கல்வி கற்கும் தரம் :-  
வீட்டு முகவரி :-  
தொ.பேசி இலக்கம் :-

## சென்றவார விடைகள்

புதிர்\*பேர்ட்டி 14-1 புதிர்\*பேர்ட்டி 14-2

- 1) 2
- 2) 1
- 3) 4
- 4) 3
- 1) பூனை,கிளி
- 2) நாய்,பூனை
- 3) விம்மி,அம்மி
- 4) நாய்,பூனை
- 5) அமலா
- 6) விமலா

புதிர்\*பேர்ட்டி 14-3 புதிர்\*பேர்ட்டி 14-4

- 1) (4)
- 2) (2)
- 3) (4)
- 4) (4)
- 5) (2)
- 6) (3)
- 1) A
- 2) A
- 3) C

புதிர்\*பேர்ட்டி 14-5

- 1) உச்சி - 8
- 2) உச்சி - 7
- 3) உச்சி - 6
- 4) 6
- 5) 7
- விளிம்பு - 12
- விளிம்பு - 12
- விளிம்பு - 1

# யாழ். மாவட்ட கடற்றொழிலாளர்களுக்கு இரண்டாம் கட்ட வலைத்தொகுதி

யாழ். கடற்றொழில் நீரியல்வளத்திணைக்கள உதவிப்பணிப்பாளர் தெரிவிப்பு



(யாழ்ப்பாணம்)

யாழ் மாவட்ட கடற்றொழிலாளர்களுக்கு மானிய அடிப்படையில் விநியோகிக்கப்படும் இரண்டாம் கட்ட வலைத்தொகுதிகள் நேற்று முன்தினம் யாழ். கடற்றொழில் நீரியல்வளத்திணைக்களத்திற்கு எடுத்துவரப்பட்டிருப்பதாக யாழ். கடற்றொ

ழில் நீரியல் வளத்திணைக்கள உதவிப்பணிப்பாளர் ந.கணேசமூர்த்தி தெரிவித்துள்ளார்.

கடந்த வருடம் கடற்றொழிலாளர்களுக்கு வழங்கப்பட்டு வந்த எரிபொருள் மானியம் நிறுத்தப்பட்டு அதற்குப்பதிலாக கடற்றொழிலாளர்களுக்கு வலைகள் வழங்க கடற்றொழில் அமைச்சு நடவடிக்கை எடுத்திருந்தது. இந்நிலையில் ஏற்கனவே இவ் வருடம் வந்திருந்த வலைத்தொகுதிகள் விநியோகிக்கப்பட்டு முடிவடைந்த நிலையில் அவ்வாறு விநியோகிப்பதற்கு இரண்டாம் கட்ட வலைத்தொகுதியே நேற்றுமுன்தினம் வந்து சேர்ந்துள்ளது. கடற்றொழிலாளர் தமது கடற்றொழிலை காப்புறுதி செய்வதுடன் தமக்கான காப்புறுதியையும் மேற்கொள்வதுடன் கடற்றொழில் நீரியல்வளத்திணைக்களத்தின் மானியம் பெறுபவர்கள் பட்டியலில் இடம் பெறுவதன் மூலம் இந்த மானிய அடிப்படையான வலைகளையும் பெற்றுக்கொள்ள முடியும் என்றும் யாழ். கடற்றொழில் நீரியல் வளத்திணைக்களப்பணிப்பாளர் ந.கணேசமூர்த்தி தெரிவித்துள்ளார். (பா)

## பருத்தித்துறை - வல்வெட்டித்துறை வரை மணித்தியாலத்திற்கு ஒரு பேருந்துசேவை

(வடமராட்சி)

பருத்தித்துறையிலிருந்து வல்வெட்டித்துறை வரை இடம் பெற்று வரும் பேருந்து சேவைகள் ஒரு மணித்தியால இடைவெளியில் ஒரு சேவை மட்டும் இடம்பெறுவதால் பொதுமக்கள் பல்வேறு சிரமங்களை எதிர்நோக்குவதாக தெரிவிக்கப்படுகிறது.

குறிப்பாக பருத்தித்துறையிலிருந்து ஏனைய பிரதேசங்களுக்கு 10 நிமிடத்திற்கு ஒரு தடவை என அரசு மற்றும் தனியார் பேருந்து சேவைகள் இடம் பெற்றுவருகின்ற நிலையில், வல்வெட்டித்துறைக்கான சேவைகள்

விசனமடையும் பயணிகள்

மட்டும் இவ்வாறு இடம்பெறுவதால் அவசர தேவை நிமித்தம் செல்வோர் ஒரு மணித்தியாலயம் காத்திருக்க வேண்டியுள்ளதாக விசனம் தெரிவிக்கின்றனர்.

இதேவேளை இப்பகுதிக் கான சேவையில் தனியார் சேவை ஒரு மணித்தியாலயத்திற்கு ஒரு தடவையும் அரசு சேவை ஒன்றரை மணித்தியாலயத்திற்கு ஒரு தடவையும் இடம் பெறுவதாகவும் திருமண நிகழ்வுகள் இடம்பெறு மாயின் தனியார் பேருந்து சேவை இடம் பெறுவதில்லை எனவும் வல்

வெட்டித்துறை கடற்றொழிலாளர்கள் தெரிவிக்கின்றனர்.

எனவே இப்பிரதேச பொது மக்களின் போக்குவரத்து தேவையை கருத்தில் கொண்டு இப்பகுதிக்கான பேருந்து சேவையில் ஒரு மணித்தியாலயத்திற்கு 2 அல்லது 3 தடவை அரசு மற்றும் தனியார் பேருந்துகள் சேவையில் ஈடுபட உரிய அதிகாரிகள் நடவடிக்கை எடுக்க வேண்டும் என பொதுமக்களும் கடற்றொழிலாளர்களும் கோரிக்கை விடுக்கின்றனர். (116)

## துன்னாலை சந்திரவளவு வீதி புனரமைப்பு எப்போது?



துன்னாலை தெற்கு காளி கோயில் வீதி சந்திர வளவு ஒழுங்கை வீதி மிக மோசமாக

சேதமடைந்துள்ளதால் இத னூடாக பயணத்தை மேற்கொள்ளும் மக்கள் பல்வேறு சிரமம்

களை எதிர்நோக்குவதாக விசனம் தெரிவிக்கின்றனர்.

ஜே.370 கிராம அலுவலர் பிரிவிலுள்ள குறித்த வீதி நீண்ட காலமாக புனரமைக்கப்படாது குண்டும் குழியுமாக காணப்படுவதுடன் மழைகாலங்களில் வெள்ள நீர் தேங்கி போக்குவரத்து செய்யமுடியாத அவல நிலை காணப்படுவதாக பொது மக்கள் சுட்டிக்காட்டுகின்றனர்.

மேலும் இவ்வீதியூடாக நாளாந்தம் அதிகளவான மக்கள் பிரயாணத்தை மேற்கொள்கின்ற நிலையில் சேதமடைந்துள்ள இவ்வீதியை புனரமைக்க உரிய வர்கள் நடவடிக்கை எடுக்க வேண்டும் என பொதுமக்கள் கோரிக்கை விடுக்கின்றனர். (18)

## மத்தியஸ்தர் சபையின் திகதி மாற்றம்


யாழ்ப்பாண மத்தியஸ்தர் சபை உறுப்பினர்கள் நீதி அமைச்சின் அழைப்பினை ஏற்று நாளை மறுதினம் அலரி மாளிகையில் நடைபெறும் கௌரவிப்பு விழாவில் பங்கு கொள்ளவுள்ளனர். இதனால் நாளை வைத்தீஸ்வராக் கல்லூரியில் வழமையாக நடைபெறும் மத்தியஸ்தர் சபை நடைபெறாது என்பதையும் அன்றைய தினத்திற்கு போடப்பட்ட பிணக்குகள் யாவும் எதிர்வரும் 23 ஆம் திகதி வழமைபோல் நடைபெறும் எனவும் யாழ். மத்தியஸ்தர் சபை தவிசாளர் வீரேச்சத்திவேல் அறிவித்துள்ளார்.

சண்டிலிப்பாய் பிரதேச மத்தியஸ்தர் சபை உறுப்பினர்கள் நீதி அமைச்சின் அழைப்பினை ஏற்று அலரிமாளிகையில் நாளை மறுதினம் நடைபெறும் கௌரவிப்பு விழாவில் பங்கு கொள்ளவுள்ளனர்.

இதனால் நாளை ஞாயிற்றுக்கிழமை சண்டிலிப்பாய் பிரதேச மத்தியஸ்தர் சபை பிணக்குகள் நடைபெறமாட்டாது எனவும் அன்றைய தினத்துக்கு போடப்பட்ட பிணக்குகள் யாவும் எதிர்வரும் 23ஆம் திகதி வழமைபோல் நடைபெறும் எனவும் சண்டிலிப்பாய் பிரதேச மத்தியஸ்தர் சபையின் தவிசாளர் எஸ்.ஜெயநாதன் அறிவித்துள்ளார். (08)



வியாபாரத்திற்காக  
தமிழ்த்தேசியம் பேசும் விஷமிகள்



அரசியல் என்பது வேறு, வியாபாரம் என்பது வேறு. வியாபாரத்திற்காக அரசியலைப் பக்க பலமாக வைத்திருக்கும் அரசியல்வாதிகள் இன்று தமிழர் தரப்பில் பலமாக வேரூன்றிவிட்டார்கள். இவர்களால் பிரதேச அபிவிருத்திக்கு அனுசரணையாக வியாபாரமும் இராது. மக்கள் மயப்படுத்தப்பட்ட ஒன்றாக அரசியலும் இராது.

அன்று அப்பாவிப் பொது மக்கள் சிறுகச் சிறுக சேமித்த பணத்தை சப்ரா வங்கி பென்ற பெயரில் சூறையாடி வியாபாரத்தில் இறங்கியவர்கள். இன்று வடபகுதி மக்களின் சுயதொழில் விருத்தியை சுவிசுவாச முனைந்துள்ளனர். சுகாதாரப்பிரிவின் ஒத்துழைப்போடு வடபகுதியில் 58 சுயதொழில் நிறுவனங்கள் சீல் வைத்து மூடப்பட்டுள்ளன. இதனால் 5000 இற்கும் மேற்பட்ட உழியர்களின் வயிற்றில் மண்ணெண்ணெய் போட்டுள்ளனர்.

உண்மையில் இந்நிறுவனங்களில் சுகாதாரச் சீர்கேடுகள் இருக்கின்றனவா?... இல்லையா என்பதற்குப்பால் வியாபார தலையடியின் பின்னணியிலும், இலஞ்ச ஊழல்களின் பின்னணியிலும் இது அரசியல் மயமாக்கப்பட்டு புகை யூட்டப்படுகின்றது என்பது பல ஆதாரங்களுடாக நிரூபிக்கப்பட்டுவிட்டது.

இதில் மிகையாக்கப்படும் துன்பியல் யாதெனில்... தமிழ் தேசியம் பேசி தமிழர்களை விற்றுப்பிழைத்து அரசியலுக்கு வந்தவர்கள் தென்னிலங்கை வியாபார பங்குவாபத்திற்காக வடபகுதி மக்களின் சுயதொழிலுக்கு மண்ணெண்ணெய் போடுகின்றனர். அண்மையில் கிடைத்த தகவல்கள் அனைத்து மக்களையும் அதிர்ச்சியிலும் துன்பத்திலும் ஆழ்த்தியுள்ளன.

தென்னிலங்கையில் உள்ள பிரபல ஜஸ்கிரீம் உற்பத்தி நிறுவனத்தின் வியாபாரம் அண்மைக்காலமாக குறையத் தொடங்கியுள்ளது. இதற்கான காரணம் தென்னிலங்கை மக்களே குடாநாட்டு ஜஸ்கிரீமை விரும்பி கொள்வனவு செய்ய முனைந்தமையாகும். இதைக்கண்டு அஞ்சிய தென்னிலங்கை முன்னணி ஜஸ்கிரீம் உற்பத்தி நிறுவனம், யாழ்ப்பாண பிரபல ஜஸ்கிரீம் உற்பத்தி நிறுவனத்துடன் உற்பத்தி உத்திகளைப் பரிமாற உடன்படிக்கை செய்யக் கோரியது. இதற்காக பல கோடிக்கணக்கில் பேரம் பேசியது. இதற்கு மறுத்த குடாநாட்டு உற்பத்தி நிறுவனம் தென்னிலங்கையிலும் தனது விற்பனைத் தளங்களை நிறுவ ஆரம்பித்தது.

இதன் பின்னணிகளைத் தெரிந்த வடபகுதியில் உள்ள வியாபார அரசியல் வாதி அரசியல் பலத்தைப் பயன்படுத்தி இவ்வியாபாரத்தைத் தனதாக்கிக் கொள்ள முயன்றார். இதற்கு இவர் பல வழிகளில் முயற்சித்துள்ளார்.

➤ குறித்த அந்த குடாநாட்டு முன்னணி உற்பத்தி நிறுவனத்தை மாத்திரம் மூடாது சுகாதார அமைச்சைக் கொண்டு கள்ளம் பிடிபடாத வகையில் 58 உற்பத்தி நிறுவனங்களை மூடி விட்டு பின்பு குழப்பத்தைத் தணிக்க 29 நிறுவனங்களை மீண்டும் திறப்பதற்கான அனுமதியினை வழங்கியிருந்தார். இதற்குள் அந்த யாழ்ப்பாண பிரபல நிறுவனம் அடங்கவில்லை.

➤ குறித்த அந்த உற்பத்தி நிறுவனத்தைத் தடை செய்து விட்டு அதில் உள்ள முன்னணி உற்பத்தியாளர்களை இரகசிய சந்திப்பு வைத்து விலை கொடுத்து வாங்க முயற்சித்துள்ளார்.

➤ இதற்குக் காரணமாக இருந்த தென்னிலங்கை ஜஸ்கிரீம் உற்பத்தி நிறுவனத்தின் வடமாகாண பிரதான முகவராக தன்னைப் பதிவு செய்து பெற்றுக் கொண்டார்.

➤ இதைத் தடை செய்ய 'மலத் தொற்று' என்ற நம்பக் கூடிய நாளடைவில் கூட மக்கள் இதை விரும்பாத வதந்தியை வடிவமைத்தார்.

➤ அதைப் பிரச்சாரப்படுத்த தனது பத்திரிகையைப் பக்குவமாய் பயன்படுத்தினார்.

இத்தனைக்கும் மத்தியில் மேடையில் ஏறி வெள்ளை வேட்டி வெளுத்துக்கட்டி தமிழ் தேசியமும் பேசுகின்றார்... என்ன செய்வது எல்லாம் தமிழர் தலைவிதிதான். எங்களின் தெரிவுகளும் இவர்கள் தானே!..... ஏமாறுபவன் இருக்கும் வரை ஏமாற்றுபவன் இருப்பதில் ஆச்சரியமில்லை



எத்தனையோ துருவங்களில் நொந்து போன எமது சமூகம் தற்போது தான் சற்றுத் தலை நிமிர்ந்து தழைத்தோங்க முனைகின்றது. அதனையும் அடியோடு சரித்து எமது சந்ததிக்கு சாவுமணி கட்ட முனைகின்றனர் கூட்டமைப்பினர். இதில் வேதனை யாதெனில் சிறப்பாக பலவழிகளில் தொழிற்பட்டு வரும் சுகாதாரப்பிரிவும் இந்த சில்லறைகளிற்கு ஏன் தலையாட்டுகின்றது?.....

**இணைந்து செயற்படும் எண்ணம்**

**வடக்கு முதல்வருக்கு இல்லை**



(கொழும்பு)

வடமாகாண முதலமைச்சர் தான்தோன்றித் தனமாக செயற்பட முடியாது எனவே அரசுடன் இணைந்து செயற்படுவதற்கு தமிழ்த் தேசியக் கூட்டமைப்பு அவருக்கு அழுத்தம் கொடுக்க வேண்டும் என்று அமைச்சர்

**பிற்போடப்பட்டது மாநாடு**

(கொழும்பு)

கொழும்பில் நாளை நடைபெறவிருந்த தேசிய மீனவர் சம்மேளன மாநாடு பிற்போடப்பட்டுள்ளதாக யாழ்ப்பாணத்தில் நிரியல் வளத்திணைக்களப் பணிப்பாளர் கணேசமூர்த்தி தெரிவித்துள்ளார்.

இம்மாநாடு பிற்போடப்பட்டுள்ள திகதி குறித்து பின்னர் அறிவிக்கப்படும் என்று அவர் மேலும் தெரிவித்துள்ளார். (பா)

**அமைச்சர் ஜோன்ஸ்டன் பெர்னாண்டோ**

ஜோன்ஸ்டன் பெர்னாண்டோ நாடாளுமன்றத்தில் தெரிவித்துள்ளார்.

தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் வினோதோ கராதலிங்கம் வடக்கில் கூட்டுறவுத்துறையின் வீழ்ச்சி குறித்து கருத்துக்களை முன்வைத்து துடன், கட்டட வசதிகள் ஏற்படுத்திக் கொடுக்கப்படவில்லை என்றும் சுட்டிக்காட்டினார்.

இதற்கு பதிலளித்து உரையாற்றிய அமைச்சர் வடமாகாண கூட்டுறவுத்துறை உள்ளிட்ட அனைத்து விடயங்களின் மேம்பாடுகள் குறித்தும் நாம் செயற்பட்டு வருகின்றோம். இவ்வேலைத்திட்டத்தில் வடமாகாண சபையும் இணைந்து செயற்பட

வேண்டும். இதற்கான அழைப்பினை விடுத்து வருகின்றோம். இணைத்துக்கொண்டும் செயற்படுவதற்கும் முயற்சிக்கின்றோம். எனினும் வடமாகாண முதலமைச்சர் அரசாங்கத்துடன் இணைந்து செயற்படுவதை தவிர்த்தே வருகிறார். இவ்விடயத்தில் அவர்தான் தோன்றித்தனமாக செயற்பட்டு வருகிறார்.

அவரால் அப்படிச் செயற்பட முடியாது. ஆகவே அரசாங்கத்துடன் இணைந்து செயற்படுவதற்கு வடமாகாண முதல்வருக்கு தமிழ்த் தேசியக் கூட்டமைப்பு அழுத்தம் கொடுக்க வேண்டும். நாம் இணைந்து செயற்படவே விரும்புகின்றோம். அவரிடம் அந்த எண்ணம் இல்லை என்றார்.

**உதவிப் பண கொடுப்பனவு திகதி மாற்றம்**

(வரணி)

தென்மராட்சி பிரதேசத்தில் வழங்கப்படும் மாதாந்தக் கொடுப்பனவுகள் மற்றும் நோயாளருக்கான கொடுப்பனவுகள் யாவும் மார்கழி மாதத்தில் இருந்து முதலாம் திகதி தொடக்கம் பத்தாம் திகதி

வரையான காலப்பகுதியிலேயே வழங்கப்படும்.

உரிய காலப்பகுதியில் கொடுப்பனவை பெறத் தவறுவோருக்கு பின்னர் வழங்கப்பட மாட்டாது என பிரதேச செயலர் அறிவித்துள்ளார். (150)

**மண்கும்பான் இளைஞர் பிரான்ஸில் மரணம்**

பிரான்ஸில் வசித்து வந்த யாழ்ப்பாணத்தைச் சேர்ந்த இளைஞனொருவர் மர்மமான முறையில் உயிரிழந்துள்ளார். யாழ்ப்பாணம் மண்கும்பான் 5 ஆம் வட்டாரத்தைச் சேர்ந்த 25 வயதுடைய வாசலிங்கம் வருண்ராஜ் என்ற இளைஞனை

இவ்வாறு உயிரிழந்துள்ளார். இவர் 8 வருடங்களாக பிரான்ஸில் தொழில்புரிந்த நிலையில் திங்கட்கிழமை இரவு வேலை முடிந்து அறைக்குச் சென்றுள்ளதுடன் செவ்வாய்க்கிழமை காலை அவர் சடலமாக மீட்கப்பட்டுள்ளார்.

**குருநகரில் இடிதாங்கிகள்**



(கொழும்பு)

குருநகர் குடிநீர்த்தாங்கி மற்றும் குருநகர் தொடர்மாடிக் குடியிருப்பு குடிநீர்த்தாங்கி ஆகியவற்றில் இடிதாங்கிகள் பொருத்தப்பட்டு வருகின்றன.

குருநகர்ப் பகுதி கடற்றொழிபாளர்கள் மற்றும் பொதுமக்கள் அமைச்சர் டக்ளஸ் தேவானந்தாவிடம் விடுத்த கோரிக்கையை அடுத்து சுமார் எட்டு இலட்சம் ரூபா செலவில் இந்த இடிதாங்கிகள் பொருத்தப்பட்டு வருகின்றன. இதற்கென நிபுணத்துவம்



பெற்ற நிறுவனம் ஒன்றின் தொழில் நுட்பவியலாளர்கள் கொழும்பில் இருந்து வரவழைக்கப்பட்டு இடிதாங்கி பொருத்தும் நடவடிக்கை இடம்பெற்றுவருவதாக ஈ.பி.டி.பி. யாழ்.நகர பொறுப்பாளரும் யாழ்.மாநகர முன்னாள் துணை முதல்வருமாகிய துரைராசா இளங்கோ (நீகன்) தெரிவித்துள்ளார்.

தற்சமயம் குருநகர் குடிநீர்த்தாங்கிப் பகுதியில் ஒரு இடிதாங்கி பொருத்தும் பணிகள் நிறைவடைந்துள்ளதுடன் குருநகர் தொடர்மாடிக் குடியிருப்பு தண்ணீர்த் தாங்கியில் மற்றொன்று பொருத்தப்பட்டு வருகின்றது. குருநகர் பகுதியில் மக்கள் செறிந்து வாழ்வதாலும் கடற்றொழிலாளர்கள் தமது கடல்சார் நடவடிக்கைகளை மேற்கொள்வதற்கு வசதியாகவும் மழைகாலங்களில் ஏற்படும் இடிமின்னல் தாக்கத்தில் இருந்து பாதுகாக்கவும் அமைச்சர் டக்ளஸ் தேவானந்தா முன்வைத்த கோரிக்கையை அடுத்து இந்த இடிதாங்கிகள் அமைக்கப்பட்டுள்ளன. (பா)

**“கள்” மயக்கத்தில் கையை முறித்தவர் கைது**

(யாழ்ப்பாணம்)

யாழ்ப்பாணம், ஆவரங்கால் பகுதியிலுள்ள கள்ளத்தவறணையில் கடனுக்கு கள் கொடுக்க மறுத்த தவறணை பணியாளரின் கையை அடித்து முறித்தவரை நேற்று முன்தினம் இரவு கைது செய்துள்ளதாக அச்சுவேலி பொலிஸார் தெரிவித்தனர்.

ஆவரங்கால் பகுதியிலுள்ள தவறணை ஒன்றில் கள் அருந்துவதற்காக நபர் ஒருவர் கடந்த 9ஆம் திகதி சென்றுள்ளார். முதல் இரண்டு குவளை கள்ளை பணம் கொடுத்து அருந்திய நபர், மூன்றாவது குவளை

கள்ளை கடனுக்கு தரும்படி தவறணை பணியாளரை கேட்டுள்ளார்.

அதற்கு பணியாளர் மறுக்கவே, மேற்படி நபர் அருகிலிருந்த கட்டையை எடுத்து பணியாளரின் கையில் பலமாக அடித்துள்ளார்.

பணியாளர், கை முறிந்த நிலையில் அச்சுவேலி வைத்தியசாலையில் சிகிச்சை பெற்றார். இது தொடர்பான விசாரணைகளை முன்னெடுத்து, ஆவரங்கால் பகுதியைச் சேர்ந்த 45 வயதுடைய சந்தேக் நபரை கைது செய்ததாக பொலிஸார் மேலூர் தெரிவித்தனர்.

**தரம்-5 மாணவர்களுக்கு**

**பாராட்டு விழா**

கைதடி வடக்கு செல்வா சனசமூக நிலையம் இவ் ஆண்டு தரம் 5 புலமைப் பரிசில் பரீட்சையில் வெட்டுப்புள்ளியை அடைந்த மாணவர்களுக்கான பாராட்டு விழாவை நாளை சூரியறறுக்கிழமை பிற்பகல் 2 மணிக்கு நடத்த உள்ளது.

கைதடி குருசாமி வித்தியாலயத்தில் சனசமூக நிலையத்தலைவர் இ.கந்தசாமி தலைமையில் நடைபெற உள்ள நிகழ்வில் முதன்மை விருந்தினராக சாவகச்சேரி டிரிபேக் கல்லூரி அதிபர் க.அருந்தவபாலன் பங்கேற்க உள்ளார்.

சிறப்பு விருந்தினர்களாக மக்கள் வங்கியின் பரந்தன் கிளை

முகாமையாளர் க.சிறிதரன், கைதடி குருசாமி வித்தியாலய அதிபர் திருமதி.ப.செல்வநாயகம், கைதடி எருதிடல் அத.க. பாடசாலை அதிபர் ந.ஜெயரூபன் ஆகியோர் கலந்து கொள்ள உள்ளனர்.

கௌரவ விருந்தினர்களாக ஓய்வு நிலை அதிபர் லயன் ப.செல்லத்துரை, கைதடி எருதிடல் அத.க.பாடசாலை அதிபர் ச.ஞானகுமார், கைதடி குருசாமி வித்தியாலய ஆசிரியை திருமதி. கே.செல்வநாயகம், கைதடி யூப் பிட்டர் கல்வி நிலைய இயக்குநர் திருமதி வனிதா மதியழகன் ஆகியோர் பங்குபற்ற உள்ளனர். (90)

**தெல்லிப்பளை வைத்திய சாலையில் லயன்ஸ் கழக செயற்றிட்டங்கள்**

(தெல்லிப்பளை)

தெல்லிப்பளை ஆதார வைத்தியசாலைக்கு யாழ்.மாவட்டத்திலுள்ள லயன்ஸ் கழகங்களில் சுன்னாகம், மல்லாகம், தெல்லிப்பளை, மானிப்பாய் நகரம் உரும்பிராய் இணுவில் ஆகிய கழகங்கள் இணைந்து செயற்

றிட்டங்களை நேற்று முன்தினம் மேற்கொண்டுள்ளன.

லயன்ஸ் கழகங்களின் மாவட்டத் தலைவர் லயன் கந்தரேஸ் வரன் தலைமையில் நடைபெற்ற இந்த நிகழ்வில், தெல்லிப்பழை ஆதார வைத்தியசாலை பதில் அத்தியட்சகர் வைத்திய கலாநிதி எஸ். திவாகரன் லயன்ஸ் கழக இரண்டாவது உதவி மாவட்ட ஆளுநர் வைத்தியகலாநிதி லயன் வைத்தியாகராஜா, தெல்லிப்பளை ஆதார வைத்தியசாலை நோயாளர் நலன்புரி சங்கச் செயலாளரும் லயன்ஸ் கழக வலயத் தலைவருமாகிய லயன் சி.ஹரிகரன் ஆகியோர் உரையாற்றினர்.

வைத்தியசாலையின் அபிவிருத்திகள் குறித்தும் மீள் குடியேற்றப் பிரதேசத்தில் அமைந்துள்ள எமது வைத்தியசாலை பல்வேறு சவால்களுக்கு மத்தியில் எதிர்நோக்கும் பிரச்சி

னைகள் குறித்தும் வைத்திய சாலையின் தேவைகள் குறித்தும் பதில் வைத்திய அத்தியட்சகரால் வீரவாக எடுத்துச் கூறப்பட்டது.

மேற்படி நிகழ்வில் செயற்றிட்டங்களாக 36 ஊன்றுகோல்களும், 3 சக்கர நாற்காலிகளும், 24 கண் வில்லைகளும் வழங்கப்பட்டதுடன் இ. வைத்தியசாலை வளாகத்தில் பயன்தரு மரங்களும் லயன்ஸ் கழகங்களால் நாட்டப்பட்டன.

லயன்ஸ் கழக மாவட்டத்தின் முதற்பெண்மணி ரொஸ்னி இக்னேசியஸ் கமிலஸ், ஆளுநர்சபை பொருளாளர், ஆளுநர்சபை இணைப்பாளர்கள், ஆளுநர்சபை உறுப்பினர்கள், லயன்ஸ் கழக அங்கத்தவர்கள், வைத்தியசாலை நோயாளர் நலன்புரி சங்க உறுப்பினர்கள், வைத்தியசாலை உத்தியோகத்தர்கள் எனப் பலர் கலந்து கொண்டனர். (63)



அச்சுவேலி பஸ் தரிப்பிடத்தில் புத்தாக நாட்டப்பட்டுள்ள வீதி பெயர்ப்பலகையினைக் காணலாம். (85)





சேர்ந்து வருதல் உவமைத்தொகை எனப்படும். (பவளவாய்,முத்துப்பல்)  
 82. வரும் தொடர் தன் நேர்கருத்தை உணர்த்தாமல் புறம்பாக வேறு ஒரு கருத்தை உணர்த்தி வருதல் அன்மொழித்தொகை எனப்படும். (புங்குழல் வந்தாள்)  
 83. ஓசையின் அடிப்படையில் கிணைந்து வரும் சொற்றொடர்கள் கிணைமொழிகள் எனப்படும். (குப்பைகூளம்)  
 84. உள்ளதை உள்ளபடியே அழைத்தல் கியல்புவுக்கு எனப்படும்  
 85. 3 வகைப்படும் 1) கிலக்கணமுடையது 2) கிலக்கணப்போலி 3) மருஉ  
 86. கிலக்கண முறைப்படி அமையாது கிருக்கும் ஆனால் பொருள் கிலகவில் புலப்படும்  
 87. சில சொற்கள் மருவி அழைக்கப்படுவது மருஉ எனப்படும்  
 88. கியல்பாக உள்ளதை தகுதி கருதி கிடம் கருதி வேறுவிதமாக அழைத்தல் தகுதிவழக்கு ஆகும்  
 89. 3 வகைப்படும் 1) கிடக்கரடக்கல் 2) குழுஉக்குறி 3) மங்கலம்  
 90. சபையில் கூறத்தகாத ஒன்றை மாற்றி வேறுவிதமாக அழைத்தல் கிடக்கரடக்கல் எனப்படும். (கொல்லைக்கு சென்று வந்தேன்)  
 91. ஒரு கூட்டத்தினர் தமக்கு மட்டும் விளங்கும் வகையில் பயன்படுத்தும் சொற்கள் குழுஉக்குறி எனப்படும். (சொல்விளம்பி(கள்)  
 92. அமங்கலமான ஒன்றை மாற்றி நல்ல விதமாக கூறுதல் மங்கலம் எனப்படும்  
 93. பல சொற்கள் தொடர்ந்து வந்து உணர்த்துகிற கருத்தை ஒரு சொல்லே உணர்த்தி வருதல் கிழவாகும். (அனாதை,பொன்விழா,அகத)  
 94. வினைச்சொற்கள் உருபுகளை ஏற்றலே வினையால் அனையும் பெயர் எனப்படும்  
 95. நமது முன்னோர்கள் தங்கள் அனுபவங்களை அழகிய சொற்றொடர்களில் கூறிச்சென்றனர். அதுவே பழமொழிகள் எனப்படும்.  
 96. தெரிந்ததை கொண்டு தெரியாததை விளக்குதல் / உவமானத்துடன் உபமேயம் கிடம்பெறுதல் உவமைஅணி எனப்படும்.  
 97. உவமானம், உவமேயம் (2 வகைப்படும்)  
 98. உவமேயத்தோடு உவமானம் சேர்ந்து வருதல் உருவகம் ஆகும். கிது ஆகிய எனும் உருபும் பெற்றுவரும்.  
 99. கியல்பில் நடக்காத ஒன்றை நடப்பதாக பாவனை எண்ணி கூறுதல் உயர்வுநவீர்ச எனப்படும்.  
 100. சொல்லோ பொருளோ கிரு பொருள் அமைய தொடுப்பது சிலேடை எனப்படும்.  
 101. கியல்பாக நடப்பெறும் நிகழ்வு ஒன்றிற்கு எழுத்தாளன் தானே ஒரு காரணத்தை ஏற்றிக்கூறுதல் தற்குறிப்பேற்ற அணி எனப்படும்.  
 102. பெயரையேனும் வினையேனும் விசேடித்து வரும் சொற்கள் உரிச்சொல் எனப்படும். மேலும் ஒரு பொருள் தரும் பல சொற்களையும் பல பொருள் தரும் சொல்லும் உரிச்சொல் எனப்படும்.  
 103. சால, உறு, தவ, தனி, கூர், கழி, கடி  
 104. கடி என்பதே கடிமலர் - நறுமணம் வீசும் மலர்  
 கடிநகர் - காவல் நகர்கடிவழகும் - விரைவாக விடுதல்  
 கடிவேல் - கூரிய வேல்  
 கடுகதி - வேகம்  
 4) உரிச்சொல்லின் பண்பு பொருளுக்கு உரிமை புண்டு வரும்  
 5) பொருள் கிருவகைப்படும் 1) உயிர்ள்ளபொருள் 2) உயிரல்லாதபொருள்  
 6) உயிர்ப் பொருளின் பண்புகள்  
 1) தோன்றல், மறைதல், அடைதல், வளர்த்தல், வரீதல், கருங்கல்,  
 7) உயிரல்லாத பொருள் :- வட்டம், சதுரம், நறுமணம், தூர்நாற்றம்  
 85. ஓர் எழுத்து நற்றற்குரிய கிடத்தில் கின்னோர் எழுத்து வந்துநின்ற அது போல தகுதி புண்டு ஒலித்தலே போல எழுத்து எனப்படும்.  
 3 வகைப்படும் முதற்போலி, கிடைப்போலி, கடைப்போலி  
 86. சொற்களில் முதலில் ஓர் எழுத்து நற்க வேண்டிய கிடத்தில் கின்னோர் எழுத்து வந்து நின்றல் முதற்போலி எனப்படும். அவ்வை (ஓளவை)  
 87. நிலைமொழி ஈறும், வருமொழி முதலும் ஓசை நயம் பெறுவதற்காக சேர்ந்து ஒலித்தலே புணரியல் எனப்படும்.  
 88. கியல்புபுணர்ச்சியும், விகார்புணர்ச்சியும்  
 89. நிலைமொழியும் வருமொழியும் புணரும் போது எவ்வித வேறுபாடு கின்றி புணர்தல் கியல்பு தளர்ச்சியாகும்.  
 90. சொற்களும் சொற்களும் புணரும் போது வேறுபாடு கொண்டு புணர்தல் விகார்புணர்ச்சி ஆகும்.  
 91. 8 வகைப்படும் 1ஆம், 2ஆம், 3ஆம், 4ஆம், 5ஆம், 6ஆம், 7ஆம், 8ஆம் வேற்றுமைகள் ஆகும்.  
 92. சொற்கள் தொடர்ந்து வந்து கருத்து முற்றுப்பெறுதல் வாக்கியம் எனப்படும்  
 93. தொன்று தொட்டு வழங்கி வரும் பெயர்கள் மரபுப்பெயர்கள் எனப்படும்.  
 94. பெயர்ச்சொற்களையேனும் வினைச்சொற்களையேனும் சார்ந்து வரும் குறைச்சொற்களே கிடைச்சொற்கள் ஆகும்.  
 95. 1) கிரண்டு சொல் சேரும் போது பொருள் விளங்க வரும், வேற்றுமை பொருளிடத்து உருவாக வரும், பொருளற்று துணையாக வரும், ஒப்புப்பொருள், குறிப்பால் பொருள் தரும்  
 96. 1) தெரிநிலை 2) தேற்றம் 3) சந்தேகம் 4) முற்று  
 97. பிரிநிலை, வினா, எண், ஈற்றசை, தேற்றம், எதிர்மறை  
 98. ஒழியிசை, வினா, உயர்வு, சிறப்பு, கிறிவுசிறப்பு, எதிர்மறை, தெரிநிலை, கழிவிரக்கம், அசைநிலை, பிரிநிலை  
 99. எதிர்மறை, உயர்வுசிறப்பு, கிறிவுசிறப்பு, ஐயம், எச்சம், முற்று, எண், தெரிநிலை, ஆக்கம்  
 100. தமிழில் உள்ள சில சொற்கள் ஒரே நேரத்தில் பெயர்ப்பொருளையும் வினைப்பொருளையும் உணர்த்தி வரும் அவையே பெயராகவும் வினையாகவும் வரும் சொற்கள் ஆகும்.  
 101. உகரம் தனது ஒரு மாத்திரை அளவில் நின்று குறுகி ஒலித்தலே குற்றில் உகரமாகும். அதாவது தனிக்குற்றெழுத்து அல்லாத மற்றைய எழுத்துக்களின் பின்னே சொல்லின் கிறுதியில் வல்லிய மெய்களின் மேல் ஏறி வருகின்ற உகரம் குற்றியலுகரம் எனப்படும்.  
 102. 1) லகர, எகர, மகர 2) னகர, ணகர, நகர 3) ரகர, றகர, டகர  
 103. ஸ, ஹ, ஸ்ரீ, கஹி, ஜ, ஷ  
 104. வினாக்குறி - (?), வியப்புக்குறி - (!), காற்புள்ளி - (,), முக்காற்புள்ளி (:), அரைப்புள்ளி - (:), சிறுகோடு - (-), அடைப்புக்குறி - (...)  
 105. 1) அகச்சுட்டு 2) புறச்சுட்டு  
 106. எ - முதலில் நின்று எப்படி? யா - வினைப்பொருள் தரும் யார்?  
 ஆ - கிறுதியில் நின்று அவளோ?  
 ஓ - வினாப்பொருள் தரும் அவளோ?  
 ஏ - கிருவழியும் நிற்றும் அவளோ? வினாப்பொருள் தரும் ஏன்?  
 107. எழுத்துக்கள் உச்சரிக்க எடுக்கும் காலஅளவே மாத்திரை எனப்படும்  
 108. பெயரையோ அல்லது வினையோ விசேடித்து வரும் சொற்கள் அடைகள் எனப்படும்  
 109. ஒரு சொல்லில் எழுத்துக்கள் முதலிலும் கிறுதியிலும் கிடையிலும் அமைந்து வருதல் எழுத்துக்களின் நிலைகள் எனப்படும். எல்லா எழுத்துக்களும் சொற்களின் முதலிலும், கிறுதியிலும், கிடையிலும், அமைந்து வராது கின்ன எழுத்துக்கள் தான் அமைந்து வரும் என்பதை உறுதியாக கூறமுடியும்.  
 110. சொல்லுக்கு முதலில் அமைந்து வரும் எழுத்துக்கள் முதலிலைகள் எனப்படும்.  
 111. மொத்தம் 21 எழுத்துக்கள் முதலிலைகளாக வரும் அவை உயிர் 12 உம் மெய் ஒன்பதும் என்ற (க, ச, த, ந, ப், ம், ய், வ், ஞ்) 21 உம் ஆகும்.  
 112. சொற்களின் கிறுதியில் வருகின்ற எழுத்துக்கள் கிறுதி நிலை எழுத்துக்கள் எனப்படும்.

113. சொற்களின் கிடையில் எழுத்துக்கள் அமைந்து வருகின்ற மெய்கள் கிடைநிலை மெய்யக்க எழுத்துக்கள் எனப்படும்.  
 114. உடனிலை மெய்யக்கம், வேற்றுநிலைமெய்யக்கம்  
 115. க, ச, த, ப எனும் 4 மெய்களும் சொற்களின் கிடையே வரும் போது தம் கின் மெய்களை மட்டுமே தம் அருகே கொண்டுவரும் கிதுவே உடனிலை மெய்யக்கம் எனப்படும்.  
 116. ஈ, ழ் எனும் கிரு மெய்களும் சொற்களின் கிடையே வரும்போது வேறு கின் மெய்களை மட்டுமே தம் அருகே கொண்டுவரும். அவையே வேற்றுநிலை மெய்யக்கம் எனப்படும்.  
 117. ஒருசொல் அடுத்து அடுத்துவரும் கிரு சொற்களிலும் ஒன்று கருத்தை உணர்த்தி வராது கிருத்தல் கிரட்டைகளி எனப்படும்.  
 118. அடுக்குத்தொடரில் வரும் முன்மொழிகள் விகாரமடைந்து வருதல் அடுக்கிடுக்குத்தொடர் எனப்படும். (பென்னம்பொரிய)  
 119. உயிர் எழுத்துக்களில் தமது மாத்திரை அளவில் கிருந்து நின்று ஒலித்தல் உயிரளபடை எனப்படும்.  
 120. ஒற்றெழுத்துக்கள் என்ற மெய் எழுத்துக்கள் தமது மாத்திரை அளவில் நின்று நின்னொலித்தால் ஒற்றளபடை எனப்படும்.  
 121. 1) கண்கலத்தல் 2) பதம்பார்த்தல் 3) காதுகுத்துதல் 4) வயிறுகுளர்த்தல் 5) நுனிப்புல் மேய்தல் 6) தேர் கொடுத்தல்  
 122. ஒன்றின் கியற்பெயர் அதனோடு சம்பந்தமுடைய கின்னொன்றுக்குத் தொன்றுதொட்டு ஆகவருதல் ஆகுபெயர்கள் எனப்படும்.  
 123. கிலக்கண விதக்கு அமையாத வாக்கியங்கள் வழக்கள் எனப்படும்.  
 124. வழக்கள் 5 வகைப்படும்  
 1) எழுத்து வழு : பரிச்சை, நுட்பம்  
 2) சொல் வழு : அருவாள், கிளனி  
 3) வழுக்கு வழு : சமூகம், சமூகம்  
 4) புணர்ச்சி வழு : தமிழ்சங்கம், கியற்கை காட்சி  
 5) வாக்கிய வழு : அவன் வந்தது, அவன் வந்தான்  
 125. 8 வகைப்படும்  
 1) திணைவழு : ஆதவன் வந்தது 2) பால்வழு : அவன் வந்தான்  
 3) எண் வழு : மேகங்கள் பொழிந்தது 4) கிடவழு : அவன் வந்தேன்  
 5) கால வழு : நேற்று வருவேன்  
 6) வினாவழு : சேவல் எத்தனை முட்டையிட்டது  
 7) விடைவழு : ஆடுகள் முட்டையிடும் 8) மரபுவழு : யானை, கிடையன் எங்கே?  
 126. கிலக்கிய விதக்கு அமைவாக அமைகின்ற வாக்கியங்கள் வழாநிலைகள் எனப்படும்.  
 127. கிறிவு, கோபம், மகிழ்ச்சி, உயர்வு, சிறப்பு போன்ற காரணங்களால் கிலக்கண வரம்பினை மீறி சேயிருப்பினும் சமுதாய வழக்கில் ஏற்றுக்கொள்ளப்பட்ட வாக்கியங்கள் வழுவமைதிகள் எனப்படும்.

09.11.2014 ஞாயிற்றுக்கிழமை  
 01.1. கோலம் 2. கங்குல் 3. மாலை 4. பால், பாலைப்போல  
 5. நிலவு 6. நிலவின் வருகைக்காக  
 02. 1. அவள் சிறந்த ஓட்டவிராங்களை  
 2. அறேயிய தேசத்து சீமான் அவனாவான்  
 3. கிராஜாத் தேவி தலைவியை தேடிச்சென்றது  
 4. அரேயிய கண்டசீறும் பயத்தால் நடுங்கினான்  
 03. 1. வாழை, புளிக்கும், 2. சமநிலை, சீற்றத்தல்  
 04. 1. காணப்பட்டது 2. வளர்ந்தது 3. மறைந்திருந்தது 4. போற்றுகின்றது  
 05. 1. தண்ணீர் 2. குடித்தது 3. பறவைகள்  
 06. 1. முயற்சி வெற்றிதரும் 2. நடப்பினால் ஒன்று வெரொன்றாகாது  
 07. 1. தாங்களுக்கு நல்வாழ்த்துக்கள் 2. திராட்சை 3. பழங்கள் 4. பறவைகள்  
 08. 1. please let's go home 2. railway station  
 09. 1. புத்தகத்தை தா 2. ஆசிரியர் வருவாரா 3. ஓயாட்ட படகின்த?  
 10. 1) 4 2) 1 3) 2 4) 4 5) 3 6) 2 7) 1 8) 3 9) 2 10) 4 11) 2 12) 1 13) 3 14) 3 15) 1  
 11. 1.4 2.21:10h 3. 2/800ml 4. 04 5.0.25, 0.4, 0.5, 0.8, 5.1 6.21 7.5.5cm  
 8.156km 9.102.00 10. 90.00 11.40cm  
 12. மேற்கு 13. 54, 64cm<sup>2</sup> 14. 64cm<sup>2</sup> 15. 9cm<sup>2</sup>

10.11.2014 திங்கட்கிழமை  
 01.01) தேனை 02. கிளி, வண்டு, ஏறம்பு 03. மக்கள் 04. பழம் 05. நிறைந்த  
 06. பழங்கள்  
 02.01) பத்திரிகைகள் 02. பழங்கள் 03. சமைப்போம் 04. மகிழ்வோம்  
 05. தொலைபேசி  
 03.01) அழுதான் 02. குத்தின 03. குடம் 04. மேசைகரண்டி 05. அன்னை  
 04.01) மழை, மண், பசு, சுரக்கும், கன்று, குடித்து, கறந்து  
 05.01) மரங்கள் 02) கடிக்காரம் 03. கானகம் 04. நாகம் 05. கத்தி  
 06.01) குருமார் 02) அமம் 03) எளியவர்கள் 04) தூய்மை 05) முயற்சி  
 06) வயோதபர்  
 07.01) அஞ்சன் 02) புத்தகங்கள் 03) ஊண் 04) 05) சந்தோசப்படல்  
 06) செய்ததான்  
 08.01) தீமை, தீங்கு, தீவிரம், நீதி, நீங்கு, நீதிபதி, ஈ, ஈட்டி, ஈர்க்கு, தாள், தாக்கம்  
 09.01) வாதம் 02) கோடு 03) களம் 04) பாதம் 05) அழுதம் 06) பரம்பு  
 10.01) பட்டி 02) குத்து 03) குடம் 04) விண் 05) உதி 06) விதம்  
 11.01) தரும் 02) கூராக்கும் கருவி 03) விட்டின் பகுதி 04) பாத  
 05) கற்றுக்கொள் 06) சரிவு 07) மனவுருக்கம் 08) அரிதல் 09) கிறைச்சி  
 10) கிறைச்சி  
 12. பாட்டி, வேப்பமரத்தடியில், காகம், வாசம், முக்கைத்

12.11.2014 புதன் கிழமை  
 01.1. சின்னஞ்சிறிய 2. பச்சை 3. நெல் 4. வயல் 5. திரிவோம் 6. பரந்த  
 02.1. படிக்கின்றான் 2. ஆடின 3. கற்றேன் 4. விழுக்கின்றது  
 03.1. மனம் நோகப்பேசுதல் 2. மிகச்சிறப்பு  
 04.1. கைம்மாறு 2. வருடல் 3. நட்சத்திரம் 4. அரிவிவெட்டு  
 05.1. sky 2. Ears 06.1. நாட்டின் சொத்துக்களாக  
 07.1. கிங்கே வரவேண்டாம் 2. நாங்கள் போவோமா? 3. வண்ணத்துப்பூச்சி  
 4. ஒன்பது 08.1. எனது வயது பத்து 2. நான் எழுதுகின்றேன்  
 09.1. தூறல்மழை 2. மீன்சுழற்சி 3. பாதுகாப்பாக புகையிரத கடவை  
 4. வைத்தியசாலை 5. பனிமழை  
 10.1. விழாழன் 2. ஓட்டகம் 3. சிங்கராஜவனம் 4. ஐந்து  
 11.1) 3 2) 4 3) 2 4) 1 5) 2 6) 3 7) 3 8) 1 9) 2 10) 4 11) 1 12) 3 13) 1 14) 3 15) 3 16) 4 17) 4 18) 3  
 12.1) 1.6028, 6082, 6208, 6808 2) 10289 3) 000+10 4) 108 பேருக்கு 5) உருளை  
 6.32cm 7.400g 9.63cm 10. 20நிமிடங்கள் 11.13 12.171.00 13.500ml  
 14.1910.00 15. பி.ப. 1.20 15.1) 3 2) 1 16.1) 2 2) 2  
 (கடந்த வெள்ளிக்கிழமை வெளியான தரம்-04 கிற்கான விடைகள்  
 நாளையதினம் கல்விமுரசில் வெளியாகும்.)



முன்பள்ளி சிறுவர்களின் கலைவிழா யாழ். உயரப்பலம் மெதடிஸ்த மீஷன் வித்தியாலயத்தில் கிடம்பெற்ற போது வித்தியாலய அதிபர் கு.தீல்பன் உரையாற்றுவதையும், வட்டுக்கோட்டை யாழ்ப்பாணக் கல்லூரி விரிவுரையாளர் அ.குமாரசுவாமி மாணவியின் ஒருவருக்குப் பரிசளிப்பதையும் சிறுவர்களின் கலை நிகழ்வொன்றையும் காணலாம். (137)

# நீண்டகாலமாக புனரமைக்காத கரவெட்டி மணலவடி வீதி


## சிரமத்தில் மக்கள் போக்குவரத்து

(யாழ்ப்பாணம்) கரவெட்டி பிரதேச செயலகத்தின் கீழுள்ள ஜே.351 பிரிவில் உள்ள மணலவடி உச்சில் வீதி நீண்டகாலமாக எவ்வித புனரமைப்பும் இன்றி சேதமடைந்த நிலையில் காணப்படுவதாக இப்பிரதேச பொதுமக்கள் கவலை தெரிவிக்கின்றனர். இவ்வீதி நீண்ட காலமாக எவ்வித புனரமைப்பும் இன்றி குண்டும் குழியுமாக சேதமடைந்துள்ளதுடன் மக்கள் பாவனைக்கு உதவாத நிலையில் காணப்படுவதாகவும் இவ்வீதியூடாக மக்கள் மிகச் சிரமத்தின் மத்தியில் பயணம் செய்வதாகவும் சுட்டிக்காட்டப்படுகிறது.



பாடசாலை மாணவர்கள் அலுவலர்கள், விவசாயிகள், வர்த்தகர்கள் என பலர் தமது பிரயாணத்தை மேற்கொள்ளும் போது தற்போது மழை காலம் ஆரம்பமாகியுள்ளதால் இவ்வீதியூடாக மக்கள் பயணிக்க

# இலங்கை மருத்துவ சங்கத்தின் வருடாந்த ஒன்றுசுடல்



(திருநெல்வேலி) இலங்கை மருத்துவ சங்கம், யாழ்ப்பாணம் மருத்துவ சங்கம் ஆகியன இணைந்து யாழ்ப்பாணம் கிறீன்கிராஸ் ஹோட்டலில் வருடாந்த ஒன்றுசுடல் நிகழ்வை அண்மையில் நடாத்தின. ஆரம்பத்தில் விருந்தினர்கள் அனைவரும் ஊர் வலமாக மேடைக்கு அழைத்து வரப்பட்டனர் மங்கள விளக்கேற்றலைத் தொடர்ந்து இலங்கை மருத்துவ சங்கத் தலைவர் டாக்டர் பாலித அபயக்கோன், யாழ்ப்பாண மருத்துவ சங்கத் தலைவர் டாக்டர் முரளி வல்லிபுரநாதன், டாக்டர் மாலிக் பெர்ணான்டோ,

மாற்றுப் பாதையுடனாகவே போக்குவரத்தை மேற்கொள்கின்றனர். இதுவிடயத்தை கருத்தில் கொண்டு பொதுமக்களின் போக்குவரத்துக்காக குறித்த வீதியை புனரமைக்க வடமராட்சி தெற்கு மேற்கு பிரதேச சபை நடவடிக்கை எடுக்க வேண்டும் என இப்பகுதி மக்கள் கோரிக்கை விடுகின்றனர். (18)

## மாணவ முதல்வர் தினம்

யாழ். மத்திய கல்லூரி மாணவ முதல்வர் தினமும் மத்தியின் தலைமை நூல் வெளியீட்டு நிகழ்வும் நாளை மறுதினம் திங்கட்கிழமை காலை 9.30 மணிக்கு கல்லூரி தம்பர் மண்டபத்தில் நடைபெறவுள்ளது.

# நல்லூர் கிளை நூலகத்தின் வாசிப்பு மாத போட்டி முடிவுகள்

தேசிய வாசிப்பு மாதத்தை முன்னிட்டு யாழ்.மாநகர சபையின் நல்லூர் கிளை நூலகத்தினால் முன்பள்ளி, பாடசாலை மாணவர்களிடையே நடாத்தப்பட்ட போட்டி முடிவுகள் வெளியிடப்பட்டுள்ளன. இப்போட்டியில் முதல் முன்று இடங்களை பெற்றவர்களின் விபரம் வருமாறு,

- முன்பள்ளி வர்ணம் தீட்டுதல்**  
ம.அக்ஷயா, உ.டெனியா, ஷிவதனா, சந்தோஷ செ.ரேணுகா **கதை கூறல்**  
அனோஜன், அட்சயா, பிரவீன், அர்ஜயன்
- சீத்திரம் வரைதல்**  
**தரம்-3.**  
ஸ்ரீ.கயல்விழி, செ.அஷ்மிதா (யா/புனித ஜோன் பொஸ்கோ வித்தியாலயம், சி.அபிநயா (யா/கோப்பாய் நாவலர் வித்தியாலயம்.
- தரம்-4**  
கமிதூனராஜ் (யா/சென்.பெனடிக் கல்லூரி), சு.சுஜானன், த.தினேஸ் (யாழ். நல்லூர் காசிப்பிள்ளை வித்தியாலயம்)
- தரம்-5**  
செ.ஆனந்தசனா- (யா. திருக்குடும்ப கன்னியர் மடம், மு.தீபிகா (யா/புனித ஜோன் பொஸ்கோ வித்தியாலயம்), செ.நிரோஜன் (யா. நல்லூர் காசிப்பிள்ளை வித்தியாலயம்)
- பாட்டு தரம்-3**  
இ.சங்கவி, ஸ்ரீ.கயல்விழி ,
- தரம்-4**  
தெபறோ சுபஸ்தா யூலியஸ்- (யா.திருக்குடும்ப கன்னியர் மடம் பாடசாலை, சு.சுஜானன் (யாழ். புனித ஜோன் பொஸ்கோ வித்தியாலயம், உ.ஆருத்தியன் (யா. நல்லூர் தெற்கு விக்னேஸ்வரா வித்தியாலயம்),
- தரம்-5**  
மு.தீபிகா (யா. புனித ஜோன் பொஸ்கோ வித்தியாலயம்), நிம்ஷான் ஜோன் ஹெனடி (யா/ திருக்குடும்ப கன்னியர்மடம் பாடசாலை), சு.சுகிர்தா- (யா/நாயன் மார்கட்டு மகேஸ்வரி வித்தியாலயம்) (தொடரும்...)

# கசிப்பு விற்பனை செய்த நபருக்கு அபராதம்

(யாழ்ப்பாணம்) யாழ். பண்டத்தரிப்பு பிராண்டம் பற்று பகுதியில் கசிப்பு விற்பனை செய்த நபருக்கு 15 ஆயிரம் ரூபாய் அபராதம் விதித்து மல்லாகம் நீதவான் நீதிமன்ற நீதவான் சி.சதீஸ்தரன், தீர்ப்பளித்தார். மேற்படி நபர் கசிப்பு விற்பனை செய்துகொண்டிருக்கும் போது இளவாலை பொலிஸாரால் கடந்த 7ஆம் திகதி கைது செய்யப்பட்டார். கைதுசெய்யப்படும் போது இவரிடமிருந்து 38 லீற்றர் கசிப்பையும் பொலிஸார் மீட்டனர். தொடர்ந்து, கசிப்பு விற்பனை நபர், பொலிஸ் பிணையில் விடுவிக் கப்பட்டு, அந்நபருக்கு எதிராக நீதிமன்றத்தில் வழக்கு தாக்கல் செய்யப்பட்டது. இந்த வழக்கு கடந்த புதன் கிழமை விசாரணைக்கு எடுத்துக் கொள்ளப்பட்ட போது, குற்றவாளி தனது குற்றத்தை ஒப்புக்கொண்டார். இதனையடுத்து நீதவான் தண்டம் விதித்தார். (48)

# நடமாடும் இரத்ததான முகாம்



(யாழ்ப்பாணம்) யாழ்கோண்டாவில் ஞானவீரசனசமூக நிலையத்தின் ஏற்பாட்டில் தெல்லிப்பளை ஆதார வைத்தியசாலையின் இரத்த வங்கிப் பிரிவினரின் நடமாடும் இரத்ததான முகாமொன்று கடந்த ஞாயிற்றுக்கிழமை காலை 09 மணி முதல் பிற்பகல் 12.30 மணி வரை நிலைய மண்டபத்தில் இடம்பெற்றது. இவ் இரத்ததான முகாமில் பலர் ஆர்வமுடன் கலந்துகொண்டு இரத்தம் வழங்கி உயிர் காக்கும் உன்னத பணிக்கு ஒத்துழைப்பு வழங்கியதாகத் தெல்லிப்பளை ஆதார வைத்தியசாலையின் இரத்த வங்கிப் பொறுப்பதிகாரி வைத்திய கலாநிதி ம.பிரதீபன் தெரிவித்தார். குறித்த இரத்ததான முகாம் வருடாவருடம் இடம்பெற்று வருகின்றமை குறிப்பிடத்தக்கது. (48)



# வெள்ளத்தில் மிதக்கும் சென்னை



## மனிதனை விண்வெளிக்கு அனுப்ப திட்டமிடும் இந்தியா



இந்திய விஞ்ஞானிகள் கடந்த ஆண்டு செவ்வாய் கிரகத்துக்கு அனுப்பி வைத்த மங்களாயான் விண்கலம் அதன் சுற்று வட்ட பாதையில் நிலை நிறுத்தப்பட்டு சிறப்பாக இயங்கி வருகிறது. எதிர்பார்த்ததை விட இன்னும் ஓரிரு ஆண்டுகள் ஆயுளடன் மங்களாயான் விண்கலம் செயற்படும் என்று இஸ்ரோ விஞ்ஞானிகள் நம்பிக்கை தெரிவித்துள்ளனர்.

இந்திய விஞ்ஞானிகளின் இன்னொரு நீண்ட வேடிக்கையாக

இருப்பது விண்வெளிக்கு மனிதனை அனுப்பி வைக்கும் திட்டமாகும். இதுவும் நிறைவேற வாய்ப்பு தற்போது உருவாகி இருக்கிறது.

இது குறித்து இஸ்ரோ தலைவர் கே.ராதாகிருஷ்ணன் டில்லியில் நிருபர்களிடம் கூறியதாவது:-

இப்போதிலிருந்து அடுத்த 7 ஆண்டுகளில், அதாவது 2021 ஆம் ஆண்டுக்குள் விண்வெளிக்கு மனிதனை அனுப்பி வைக்கும் திட்டத்தை இஸ்ரோ செயற்படுத்தும். இந்த விண்வெளிப்பயணத்துக்குத் தேவையான வடிவமைப்பு, மேம்பாட்டு முயற்சிகளை இஸ்ரோ உருவாக்கி இருக்கிறது.

சிறிஹரிகோட்டாவில் இருந்து ஜி.எஸ்.எல்.வி. எம்.கே.- மிமிமி ரொக்கெட் ஏவப்பட்ட அடுத்த சில நாட்களில் விண்வெளிக்கு

3 வீரர்கள் பயணம் செய்யக் கூடிய முன்மாதிரி கூடு வடிவத்தை இஸ்ரோ பரிசோதனை செய்து பார்க்கும்.

மேலும், செவ்வாய் கிரகத்தில் தரையிறங்கக் கூடிய 'மார்க்ஸ் யன் லேண்டர்' என்னும் சாதனத்தின் வடிவமைப்பை இஸ்ரோ உருவாக்கி உள்ளது. விரைவில் அதனை தயாரிக்கும் நிலைக்கு நாங்கள் வருவோம். என அவர் மேலும் தெரிவித்தார்.

## அவுஸ்.பிரிஸ்பேன் நகருக்கு நரேந்திரமோடி விஜயம்



இந்திய பிரதமர் நரேந்திர மோடி, மியான்மர், அவுஸ்ரேலியா மற்றும் பிஜி நாடுகளில் 10 நாட்கள் சுற்றுப்பயணம் மேற்கொண்டு வருகிறார். கடந்த 11ஆம் திகதி தனி விமானம் மூலம் தலைநகர் டில்லியிலிருந்து மியான்மருக்கு புறப்பட்டு சென்ற அவர், கடந்த இரண்டு நாட்களாக அங்கு நடைபெற்ற கிழக்கு ஆசிய உச்சி மாநாட்டில் கலந்து கொண்டு பேசினார்.

பின்னர் பல்வேறு நாடுகளின் தலைவர்களை அவர் சந்தித்து கலந்துரையாடினார். அதன் பின் அங்கிருந்து புறப்பட்டு அவுஸ்ரேலியாவில் நடைபெறும் ஜி. 20 உச்சிமாநாட்டில் கலந்து கொள்ள புறப்பட்டு சென்றார்.

மாநாடு நடைபெறும் பிரிஸ்பேன் நகருக்கு தற்போது பிரதமர் மோடி சென்று சேர்ந்துவிட்டதாக வெளியுறவுத்துறை தெரிவித்துள்ளது. ஜி.20 மாநாட்டில் வளர்ந்த நாடுகளின் தலைவர்களும், வளர்ச்சியடைந்த நாடுகளின் தலைவர்களும் உரையாற்ற உள்ளனர்.

## இந்தியாவிலும் தொழில் தொடங்க வேண்டும் மத்திய அமைச்சர் சுஸ்மா வேண்டுகோள்

மூன்று நாள் சுற்றுப்பயணமாக பதவியேற்று முதல் முறையாக AV,வருகை தந்த மத்திய வெளியுறவுத்துறை அமைச்சர் சுஸ்மா ஸ்வராஜ் துபாயில் வரவேற்பு அளிக்கப்பட்டது. துபாயில் கிரேன்ட் ஹயாட் ஹோட்டலில் இந்திய தூதரகம் சார்பில் ஏற்பாடு செய்யப்பட்ட இந்திகழ்ச்சியில் சுஸ்மா ஸ்வராஜ் இந்து தோலிலதிபர்கள் உள்ளிட்ட வெளிநாட்டு வாழ் இந்தியர்கள் சந்திப்பு நடைபெற்றது.

இந்நிகழ்ச்சியில் ஐக்கிய அரபு எமிரேட்சின் அமைச்சர்



சேக் நஹ்யான் பின் முபாரக் அல் நஹ்யான் உடன் பங்கேற்றார். இந்நிகழ்ச்சியில் பேசிய மத்திய அமைச்சர் சுஸ்மா ஸ்வராஜ்,

AVஇல் 2.6 மில்லியன் இந்தியர்கள் உள்ளனர்.

வளைகுடா நாடுகளில் உள்ள இந்தியர்கள் குறிப்பாக AVஇல்

உள்ள இந்தியர்கள் அதிக அளவு பணங்களை இந்தியாவுக்கு அனுப்புவதில் முக்கிய பங்கு வகிக்கிறார்கள் இவர்கள் இங்கே (AV.) சம்பாதிப்பது போன்று இந்தியாவிலும் தங்கள் பொருள்களை முதலீடு செய்து வருமானத்தை பெருக்க வேண்டும். என்று தெரிவித்தார்.

## சமயோசித புத்தியால் உயிர்தப்பிய யானை



தென்னாபிரிக்காவின் வனப்பகுதியில் சம்பியா என்ற இடத்தில் ஒரு வயதே ஆன குட்டி யானை, தன்னை கோரப் பசியுடன் தாக்கிக் கொல்ல முயன்ற 14 சிங்கங்களின் பிடியில் இருந்து போராடி தப்பியிருக்கிறது. வனப்பகுதிக்கு சுற்றுலா சென்ற பயணிகளால் இந்தக் காட்சி படம் பிடிக்கப்பட்டுள்ளது.

ஒரு குட்டி யானையை 14 சிங்கங்கள் சுற்றி வளைத்து தாக்குகின்றன. ஒரு சிங்கம், அந்தக் குட்டி யானையின் மீது ஏறி அதனை கடித்துக் குதறுகிறது. முதலில் சிங்கங்களின் பிடியில் இருந்து தப்பிக்க முடியாமல் திணறும் குட்டி யானை, பிறகு சினிமா ஹீரோ போல வீறுகொண்டு எழுந்து சிங்கங்களை அடித்து விரட்டுகிறது.

ஒவ்வொரு சிங்கத்தையும் விரட்டிவிட்டு, அங்குள்ள நீர் நிலைக்குள் இறங்கும் யானை, தன் மீதிருந்த சிங்கத்தையும் விரட்டி விட்டு தப்பிச் சென்றது.



## பாகிஸ்தான் தலைநகரில் ஏற்றப்பட்ட ஜ.எஸ்.ஜ.எஸ். கொடியால் பரபரப்பு

பாகிஸ்தான் தலைநகர் இஸ்லாமாபாத்தில் உள்ள இராணுவ தளபாடங்கள் தயாரிப்பு மைய வளாகத்துக்கு அருகே 4 இடங்களில் ஜ.எஸ்.ஜ.எஸ். அமைப்பின் கொடி ஏற்றப்பட்டதால் அந்நாட்டில் பதற்றம் ஏற்பட்டுள்ளது. இதனை அடுத்து அங்கு பாதுகாப்பு நடவடிக்கைகளில் கூடுதல் கவனம் செலுத்த அறிவுறுத்தப்பட்டுள்ளது.

இஸ்லாமாபாத் நகரின் டெக்ஸிலா பகுதியில் உள்ள இராணுவ தளபாட தயாரிப்பு மையம் அருகே சிரியா, ஈராக்கில் ஆக்

கிரமித்து வரும் ஜ.எஸ்.ஜ.எஸ். கிளர்ச்சியாளர்கள் அமைப்பின் கொடிகள் அங்கிருந்த 4 மின்சார கம்பங்களில் ஏற்றப்பட்டிருந்தன. இதனால் ஏற்கனவே பாகிஸ்தானில் இயங்கி வரும் பயங்கரவாத குழுக்களோடு இணைந்து ஜ.எஸ்.ஜ.எஸ். அமைப்பினரின் சதி செயல்களும் நடக்கலாம் என்ற அச்சம் அங்கு ஏற்பட்டுள்ளது.

இது தொடர்பாக தீவிர விசாரணை நடாத்த பாகிஸ்தான் அரசு உத்தரவிட்டுள்ளது அந்நாட்டின் "டான்" செய்தி நிறுவனம்

தெரிவித்துள்ளது.

பலுசிஸ்தான் மாகாணத்துக்கு சமீபத்தில் ஜ.எஸ். ஜ.எஸ்.அமைப்பின் செய்தித்தொடர்பாளர் என்று சந்தேகிக்கப்படுபவர் ஏற்கனவே அங்கு இயங்கிக்கொண்டிருக்கும் ஜன்துல்லா தீவிரவாத இயக்கத்தினரை சந்தித்து சென்றதாக வெளியான தகவலைத் தொடர்ந்து இந்தச் செய்தியும் வெளியாகி உள்ளது. பாகிஸ்தான் உள்நாட்டு தீவிரவாத அமைப்பான ஜன்துல்லா, சமீபத்தில் நடந்த வாகா எல்லைத் தாக்குதலுக்கு பொறுப்பேற்றமை குறிப்பிடத்தக்கது.

## அரசியல் யாப்பில் அவசர திருத்தம் இப்போது செய்ய முடியாது

### ஜனாதிபதி தெரிவிப்பு

தேர்தல் ஒன்று நடைபெறவிருக்கும் தருவாயில் அரசியலமைப்புச் சட்டத்தில் அவசர திருத்தங்களைச் செய்ய முடியாது என ஜனாதிபதி மகிந்த ராஜபக்ஷ தெரிவித்துள்ளார்.

கல்கொதர பிரதேசத்தில் வடக்கு அதிவேக வீதியின் நிர்மாணப் பணிகளை நேற்று முற்பகல் ஆரம்பித்து வைத்து பேசும் போதே அவர் இதனைக் கூறியுள்ளார்.

நிறைவேற்று அதிகாரம் கொண்ட ஜனாதிபதி ஆட்சி முறையை ஒழிக்குமாறு தற்போது பலர் மேடைகளில் கோஷம்

போட்டு வருகின்றனர்.

இதற்காக இரண்டு வருடங்களுக்கு முன்னர் நான் நாடாளுமன்றத் தெரிவுக்கு முனை நியமித்தேன்.

இப்படியான நிலையில் தேர்தல் ஒன்று நெருங்கும் தருவாயில் அவசரமாக அரசியலமைப்புச் சட்டத்தில் திருத்தங்களை செய்ய முடியாது.

நாடு முழுவதும் பெருந் தெருக்கள் கட்டமைப்பின் ஏற்பட்டுள்ள விரைவான அபிவிருத்தியுடன் சிறு குழந்தைகள் முதல் முதியோர் வரை சுகலரது வாழ்க்கை மட்டமும் உயர்ந்துள்ளது எனவும் மகிந்த ராஜபக்ஷ தெரிவித்துள்ளார்.

## டக்ளஸ் தேவானந்தாவின் வரலாற்றை

### முன்னிறுத்தி 'வலியின் வரிகள்' பாடல்

### மாற்றுத்திறனாளி நிமாலின் அரிய படைப்பு



(யாழ்ப்பாணம்)

அமைச்சர் டக்ளஸ் தேவானந்தாவின் பிறந்த நாளை முன்னிட்டு 'வலியின் வரிகள்' எனும் தலைப்பில் வரலாற்று சிறப்பு மிக்க 5 பாடல்களை வரைந்து பாடியுள்ளார் பிலிப் நிமால்.

மாற்றுத் திறனாளியான பிலிப் நிமால் நான் வாழும் தேசம், என் வாழ்வைக் கேட்பீரோ? பூமலை ஒன்று, ஒ நண்பனே, உன்னால் முடியாதா தம்பி போன்ற தலை

ப்புக்களில் பாடி சாதனை படைத்துள்ளார்.

மேற்படி பாடல்கள் யாவும் அமைச்சரின் பிறந்த நாளை யொட்டி வெளியிடப்பட்டிருந்தன.

வலியின் வரிகள் பாடல் தொகுப்பின் பாடல் ஆசிரியர் பிலிப் நிமாலுடன் சதீஷ்பாபு, ஸ்ரீதர்சன், சி.எம்.கலிஸ்ரன் ஆகியோர் முக்கிய பங்கு வகித்துள்ளனர்.

அத்துடன் பாலன், அமல்ராஜ், மயூரன், நிமால் ஆகியோர் வலியின் வரிகள் பாடலுக்கு இசையமைத்துள்ளனர்.

மேற்படி பாடலை இயற்றிப் பாடிய நிமாலின் செயலை வலிமேற்கு பிரதேச சபை எதிர்க்கட்சித் தலைவர் சிவகுரு பாலகிருஷ்ணன் (ஜீவன்) பாராட்டியுள்ளார்.

அத்துடன் மாற்றுத் திறனாளியான நிமாலுக்கு விசேட தேவைக்குரிய மோட்டார் சைக்கிள் பெற்றுக் கொடுக்கவும் நடவடிக்கை எடுத்துள்ளதாகத் தெரிய வருகிறது.

வலியின் வரிகள் பாடல் யாவும் அமைச்சர் டக்ளஸ் தேவானந்தாவின் கடந்த கால வரலாறு, சேவைகள், அர்ப்பணிப்புக்கள் என்பவற்றை மையமாகக் கொண்டது.

### புதுடில்லியை...

நேரிடும். ஆசியாவிலுள்ள எல்லா நாடுகளுடனும் இலங்கை உறவு வைத்துக் கொள்வது அவசியம்தான். எனினும் தொன்று தொட்டு இலங்கையுடன் உறவுவை வளர்த்து வந்துள்ள இந்தியாவைப் புறந் தள்ளி கோபமடையச் செய்து சீனாவுடன் உறவைப் பேணுவது ஆரோக்கியமானதன்று. இன்று போரியல், பொருளாதாரம், அரசியல் போன்ற சகல துறைகளிலும் சீனாவிடம் இலங்கை உதவியை நாடி நிற்கிறது. இதன் காரணமாக இலங்கை சீனாவின் ஆதிக்கத்துக்குள் வந்துள்ளது. இது நாட்டுக்கு அழகல்ல. இலங்கை அரசு இந்தவிடயத்தில் முக்கிய கவனம் செலுத்தவேண்டும். இந்தியாவுடனான உறவை பலப்படுத்த வேண்டும். சீன நீர்மூழ்கிக் கப்பல்கள் நேரடியாக இலங்கைக்கு வந்து கொழும்புத் துறைமுகத்தில் தரித்து நின்ற சம்பவம் குறித்து இந்திய பாதுகாப்புத்துறை கடும் சீற்றம் அடைந்துள்ளது. தமது அதிருப்தியை இந்திய பாதுகாப்புத்துறை இலங்கையிடம் தெரிவித்துள்ளது.

எனவே எதிர்காலத்தில் பிராந்திய நாடுகளுடனான வெளிவிவகார கொள்கைகளை சரியாகக் கடைப்பிடிப்பதற்கு இலங்கை நடவடிக்கை எடுக்க வேண்டும் என்றார்.

### இந்தியாவைக்...

நாங்கள் சகல நாடுகளுடனும் சிறந்த நல்லுறவைப் பேணி வருகின்றோம். எமக்கு இந்தியாவின் முக்கியத்துவம் தெரியும். ஜனாதிபதி மகிந்த ராஜபக்ஷவும், பிரதமர் நரேந்திர மோடியும் திறந்த புரிந்துணர்வுடனேயே உள்ளனர்.

எனவே நாங்கள் எந்த ஒரு நாட்டுடனும் கோபப்பட வேண்டிய அவசியமில்லை.

இதேவேளை, சீனாவின் நீர் மூழ்கிக் கப்பல் இலங்கை வந்தது தொடர்பாக கருத்துத் தெரிவிக்கையில், பிறநாட்டு கப்பல்கள் எமது நாட்டு கடற்பரப்பில் அனுமதிப்பதை போன்றே அதற்கும் அனுமதி வழங்கியுள்ளோம் என அவர் மேலும் தெரிவித்தார்.

### புலிகளின்...

படையினரால் இனம் காணப்பட்டிருந்தார்.

எனினும், இறுதி யுத்தத்தின் பின்னர் பாதுகாப்புப் படையினரிடம் சரணடையவோ, புனர்வாழ்வு பெறவோ முன்வராது நாட்டை விட்டுத் தப்பிச் சென்றிருந்தார்.

இந்நிலையில், மலேஷியாவில் இருந்து மீண்டும் நாடு திரும்பிய நிலையில் அவர் கைது செய்யப்பட்டிருப்பதாக விமான நிலைய வட்டாரங்களிலிருந்து தெரியவந்துள்ளது.

குறித்த நபர் கிளிநொச்சியைச் சேர்ந்தவர் என்பது குறிப்பிடத்தக்கது.

### தோ்தலுக்கு...

அடுத்த மாதம் முதலாம் திகதி காலியில் நடைபெறவுள்ள நிகழ்வொன்றில் அவர் கலந்து கொண்டு உரையாற்றுவார். கொழும்பில் உள்ள இந்தியத் தூதரக உயர்ஸ்தானிகர் நேற்று முன்தினம் ஜனாதிபதி மகிந்த ராஜபக்ஷவைச் சந்தித்து இந்திய தேசியப் பாதுகாப்பு ஆலோசகரின் வருகையை உறுதிப்படுத்தியுள்ளார் என்றும் பேராசிரியர் பிரிஸ் தெரிவித்தார்.

## ஜனாதிபதி முறைமை ஒழிப்பு யாப்பில் திருத்தம் அவசியம்

### ஹை உறுமய விடாப்பிடி

(கொழும்பு)

ஜாதிக ஹை உறுமய, அரசாங்கத்துக்கு சமர்ப்பித்த யோசனைக்கு அரசாங்கத்திடம் இருந்து எழுத்து மூலம் பதில் கிடைத்துள்ளது.

இந்தநிலையில் எதிர்வரும் 18ஆம் திகதியன்று அரசாங்கத்துடன் இணைந்திருப்பதா? இல்லையா? என்பது தொடர்பில் முடிவெடுக்கப்படும் என்று ஜாதிக ஹை உறுமயவின் பேச்சாளர் நிசாந்தஹ் வர்ணசிங்க தெரிவித்துள்ளார்.

அரசாங்கத்திடம் இருந்து கிடைத்துள்ள எழுத்துமூல பதில் தொடர்பில் தற்போது

ஆராயப்பட்டு வருவதாகவும் வர்ணசிங்க கூறியுள்ளார்.

ஐக்கிய மக்கள் சுதந்திர முன்னணி தரப்பு தகவல்களின்படி, ஜனாதிபதி தேர்தல் அறிவிப்புக்கு முன்னர் நிறைவேற்று அதிகார ஜனாதிபதி முறை ஒழிப்பு தொடர்பில் திருத்தம் கொண்டு வர முடியாது.

எனினும் மகிந்த ராஜபக்ஷவின் மூன்றாம் தவணைக்காலத்தின் போது நிறைவேற்று அதிகாரம் கொண்ட ஜனாதிபதி முறை ஒழிக்கப்படும் என்று ஜாதிக ஹை உறுமயவுக்கு உறுதி வழங்கப்பட்டுள்ளதாக தெரிவிக்கப்பட்டுள்ளது.

## பதுக்கி வைத்த தங்கம் பொலிஸாரால் மீட்பு

(கொழும்பு)

கொழும்பு, மட்டக்குளிப் பிரதேசத்தில் பத்துக் கோடி ரூபா பெறுமதியான தங்கம் பொலிஸாரினால் கைப்பற்றப்பட்டுள்ளது.

பொலிஸாருக்கு கிடைத்த இரகசியத் தகவலையடுத்து பறிமுதல் செய்யப்பட்ட இந்தத் தங்கம் சுமார் இருபது கிலோ கிராம் எடை கொண்டது என்று தெரிய வந்துள்ளது.

இதுவரை இலங்கையில் தனிநபர் ஒருவரிடமிருந்து பறிமுதல் செய்யப்பட்ட அதிசூடிய எடை கொண்ட தங்கம் இதுவென்று பொலிஸார் தெரிவித்துள்ளனர்.

பறிமுதல் செய்யப்பட்ட தங்கம் உடனடியாக திறை சேரியில் சேர்க்கப்பட்டுள்ளது.

சம்பவம் தொடர்பாக பொலிஸார் மேலதிக விசாரணைகளை மேற்கொண்டுள்ளனர்.

## வடக்கில் வெடி பொருள் அபாயம் இன்னமும் நீங்கவில்லை

வடபகுதியில் ஆபத்தான பகுதி என அடையாளமிடப்பட்டுள்ள பகுதியில் 78.8 சதுர கிலோமீற்றர் பகுதியில் இன்னமும் நிலக்கண்ணி வெடிகள் அகற்ற வேண்டியுள்ளது.

அங்கு வெடிபொருள் அபாயம் இன்னமும் உள்ளது. இவ்வாறு தெரிவித்துள்ளார் ஐ.நா.வின் இலங்கைக்கான நிரந்தர வதிவிடப் பிரதிநிதி ரவிநாத் ஆரியசிங்க.

ஐனியாவில் இடம்பெற்ற மாநாடொன்றில் உரையாற்றுகையிலேயே அவர் இதனைத் தெரிவித்துள்ளார்.

அவர் மேலும் தெரிவித்துள்ளவை வருமாறு,

நிலக்கண்ணி வெடிகளால் அபாயத்தை எதிர்கொண்டுள்ள நாடுகளுடன் நிலக்கண்ணி வெடி

களை அகற்றுவது குறித்த தனது அனுபவங்களைப் பகிர்ந்து கொள்ள இலங்கை தயாராகவுள்ளது. இலங்கை 5 ஆயிரம் சதுர கிலோமீற்றர் பரப்பளவில் நிலக்கண்ணி வெடிகளை அகற்றும் பணியை மேற்கொண்டுள்ளது. இதில் 2500 சதுர கிலோ மீற்றர் பகுதி அதிக ஆபத்தான பகுதி என அடையாளப்படுத்தப்பட்டு அவற்றிலிருந்து கடந்த 5 வருட காலப் பகுதியில் 1,128,336 வெடி பொருட்களை அகற்றியுள்ளோம். இவ்வருடம் மாத்திரம் 55,762 வெடிபொருட்கள் அகற்றப்பட்டுள்ளன. நிலக்கண்ணி வெடிகளை அகற்றும் நடவடிக்கையில் 75 விதமான பணிகளை இராணுவமே முன்னெடுக்கின்றது என அவர் குறிப்பிட்டுள்ளார்.

## மதிய உணவு விநியோகத்தில் மோசடி; அதிகாரிகள் மீது நடவடிக்கை

வவுனியா, பூந்தோட்டம் மகா வித்தியாலயத்தில் மாணவர்களுக்கு வழங்கப்படும் உலக உணவுத் திட்டத்தின் ஊடான உணவு விநியோகத்தில் மோசடி இடம்பெற்றுள்ளதாக வடமாகாண பிராந்திய உலக உணவுத் திட்டத்தின் அதிகாரி க.றொய்ஸ் வவுனியா மாவட்ட அரசாங்க அதிபரிடம் முறைப்பாடு செய்துள்ளார்.

இது தொடர்பில் மேலும் தெரியவருவதாகவுது.

கடந்த 20ஆம் திகதி வடமாகாண பிராந்திய உலக உணவுத் திட்டத்திற்கு கிடைத்த தொலைபேசி முறைப்பாட்டுக்கு அமைவாக உலக உணவுத் திட்ட அதிகாரிகளும், வவுனியா தெற்கு வலயக்கல்வி அலுவலக அபிவிருத்தி உத்தியோகத்தரும் இணைந்து 21ஆம் திகதி வவுனியா பூந்தோட்டம் மகா வித்தியாலயத்தில் திடீர் பரிசோதனையை மேற்கொண்டிருந்தனர். இதன் போதுமாணவர்களுக்கு உலக உணவுத் திட்டத்தின் கீழ் வழங்கப்பட்ட

சத்துணவுகள் உரிய அளவில் வழங்கப்படாமல் பொருள்கள் பாடசாலைக்கு வெளியில் வாகனத்தில் ஏற்றிச் செல்லப்பட்டு விற்றபனை செய்யப்பட்டமை தொடர்பில் முறைப்பாடுகள் கிடைக்கப் பெற்றிருந்தன. இதேவேளை இப்பாடசாலையில் முன்னர் பணியாற்றிய அதிபர் தற்போது பணியாற்றும் அதிபரிடம் வழங்கிய கையிருப்புக்கும் பதிவேட்டிற்கும் பல்வேறு முரண்பாடுகள் காணப்பட்டது.

இதனையடுத்து உலக உணவுத் திட்டத்தின் அதிகாரிகள் வவுனியா தெற்கு வலயக்கல்விப்பணிப்பாளர் திருமதி செ.அன்ரன் சோமராஜாவிடம் 21ஆம் திகதியே முறையிட்டிருந்தனர். இதன் பின்னர் குறிப்பிட்ட அதிபருக்கு எதிராக நடவடிக்கை எடுக்குமாறு எழுத்து மூலம் வவுனியா மாவட்ட அரசாங்க அதிபரின் கவனத்திற்கு கொண்டு வந்துள்ளதுடன், வவுனியா தெற்கு கல்விப் பணிப்

பாளர் திருமதி.செ.அன்ரன் சோமராஜா, வடமாகாண கல்வித் திணைக்களம் மற்றும் வடமாகாணசபை உறுப்பினரும், வடமாகாண கல்வி அமைச்சின் வவுனியா மாவட்டத்திற்கு பொறுப்பான உறுப்பினருமான இ.இந்திரராஜாவிடமும் தெரியப்படுத்தியுள்ளனர்.

இதேவேளை, குறிப்பிட்ட விடயம் தொடர்பாக வவுனியா தெற்கு வலயக் கல்விப்பணிப்பாளரிடம் கேட்ட போது, உலக உணவுத்திட்ட அதிகாரிகளால் வவுனியா அரசாங்க அதிபருக்கு முறைப்பாடு செய்யப்பட்டுள்ளதுடன், அதன் பிரதி தனக்கு அனுப்பி வைக்கப்பட்டுள்ளதுகத் தெரிவித்தார்.

இதேவேளை, உலக உணவுத் திட்ட அதிகாரிகளால் நடவடிக்கை எடுக்குமாறு கோரப்பட்ட பூந்தோட்டம் பாடசாலையின் முன்னாள் அதிபர் தற்போது வவுனியாவின் பிரபல பாடசாலையொன்றிற்கு அதிபராக மாற்றலாகிச் சென்றுள்ளமை குறிப்பிடத்தக்கது.

# ஊடகப் பணி அரசுக்கு வெறுப்பை ஏற்படுத்தக்கூடாது



(கொழும்பு)

இலங்கை சுதந்திர ஊடக

## ஊடக அமைச்சர் தெரிவிப்பு

வியலாளர்களின் நடவடிக்கைகள் அரசை வெறுப்படையக் கூடியதாக அமையக்கூடாது.

வாராந்த வெளியீட்டு செய்திகள் தொடர்பில் நடவடிக்கை எடுக்க வேண்டி வருமென ஊடகத்துறை அமைச்சர் கெஹலியரம்புக்வேல தெரிவித்துள்ளார்.

2015 வரவு - செலவுத் திட்டம் மீதான குழுநிலை விவாதத்தில் கலந்துகொண்ட அமைச்சர் மேலும் தெரிவிக்கையில்,

நான் பேசுவதற்கு முதல்

ஐ.தே.க. நாடாளுமன்ற உறுப்பினர் டாக்டர் ஹர்ச டி சில்வா இணையங்களின் பாவனை, செய்தி தரம் குறித்து விரிவாக விளக்கியுள்ளார்.

ஆனால் சமூகத்திற்கு தடையில்லாத நல்ல செய்திகளை கொழும்பு ரெலிகிராம் ஊடகங்கள் வெளியிட முன்வரவேண்டும் என்றார்.

இதேநேரம் ஊடகவியலாளர்கள் நாட்டில் சுதந்திரமானவர்களே. ஆனால் பயத்துடன் கடமையாற்றுகின்ற நிலைமையை இங்கு அவதானிக்கின்றோம் என ஐ.தே.க. நாடாளுமன்ற உறுப்பினர் கஜீவ சேனசிங்க தெரிவித்துள்ளார்.

# முல்லை மாவட்ட நீதிபதி தலைமையில் மரநடுகை



(முல்லைத்தீவு)

மர நடுகை வாரத்தை முன்னிட்டு முல்லை நீதிமன்றில் முல்லை மாவட்ட நீதிபதி மாணிக்கவாசகர் கணேசராஜா தலைமையில் நேற்று மரங்கள் நாட்டி வைக்கப்பட்டன.

மரநடுகை வாரத்தை முன்னிட்டு முல்லைத்தீவு மாவட்ட நீதிமன்றில் முல்லைத்தீவு மாவட்ட நீதிபதி மாணிக்கவாசகர் கணேசராஜா தலைமையில் மர நடுகை ஆரம்பித்து வைக்கப்பட்டது. இதன்போது நீதிமன்ற பதிவாளர், உத்தியோகத்தர்கள், சட்டத்தரணிகள், சட்ட உதவி ஆணைக்குழு சட்டத்தரணிகள், உத்தியோகத்தர்களும் பங்குபற்றியிருந்தனர்.

ஏற்கனவே அழகிய பூங்காவும், பயன்தரும் மரங்களும் நீதிபதி மாணிக்கவாசகர் கணேசராஜாவின் முயற்சியினால் நடப்பட்டு நிர்மாணம் செய்யப்பட்டிருப்பது குறிப்பிடத்தக்கது.

இதற்கு சட்டத்தரணிகளும், நீதிமன்ற உத்தியோகத்தர்களும் பூரண ஒத்துழைப்பை வழங்கி வருவது குறிப்பிடத்தக்கது. இங்கு கருத்துரைத்த நீதிபதி குழலை நாம் பாதுகாத்தால் குழல் எம்மை பாதுகாக்கும் என குறிப்பிட்டார். (170)

# வெள்ளாங்குளம் கொலைக்கு தனிப்பட்ட குரோதமே காரணம்

- கசிகிறது தகவல் -

(கொழும்பு)

புனர்வாழ்வுபிக்கப்பட்ட முன்னாள் விடுதலைப் புலி உறுப்பினரின் கொலைச் சம்பவம் தனிப்பட்ட பகை காரணமாக நிகழ்ந்திருப்பதாக அரசாங்கம் அறிவித்துள்ளது.

குறித்த விடுதலைப் புலி உறுப்பினர் முன்னர் நடந்த கொலைச் சம்பவம் ஒன்றுடன் தொடர்புடையவர் என்றும், அதன் காரணமாக ஏற்பட்டிருந்த பகையினால் அவர் கொலை செய்யப்பட்டிருப்பதாகவும் அரசாங்கம் தெரிவித்துள்ளது.

இது தொடர்பாக நேற்று மாலை நடைபெற்ற ஊடகவிய

லாளர் சந்திப்பில் புனர்வாழ்வு ஆணையாளர் மேஜர் ஜெனரல் ஜகத் விஜேதிலக கலந்துகொண்டு கருத்து வெளியிட்டிருந்தார்.

தமிழ்த் தேசியக் கூட்டமைப்பு உள்ளிட்ட ஏனைய தரப்புகள் குற்றம் சாட்டுவது போன்று முன்னாள் புலி உறுப்பினரின் கொலையில் எதுவித மர்மங்களும் இல்லை.

அவர் தனிப்பட்ட பழிவாங்கலின் காரணமாகவே கொலை செய்யப்பட்டுள்ளார்.

இது தொடர்பான விசாரணைகள் தற்போது முன்னெடுக்கப்பட்டு வருகின்றன என்றும் அவர் தெரிவித்துள்ளார்.

# மருத்துவர் மீது தாக்குதல் யாழில் இருவர் கைது

(யாழ்ப்பாணம்)

யாழ். போதனா வைத்தியசாலை வைத்தியர் ஒருவரை தாக்கினார்கள் என்ற குற்றச்சாட்டில் இரு இளைஞர்களை யாழ். பொலிஸார் கைது செய்துள்ளனர்.

நேற்று முன்தினம் இரவு 10.30 மணியளவில் யாழ். நகரப்பகுதியில் உள்ள பிரபல விருந்தினர் விடுதி ஒன்றில் மது அருந்திய இளைஞர்கள் குறித்த வைத்தியரைத் தாக்கியுள்ளனர்.

வைத்தியரை தாக்கியதுடன் வைத்தியர் பாவித்த 23,500 ரூபா பெறுமதி

யான கையடக்கத் தொலைபேசியினையும் திருடியுள்ளனர்.

குறித்த சம்பவம் தொடர்பில் தாக்குதலுக்கு இலக்காகிய வைத்தியர் நேற்று யாழ். பொலிஸ் நிலையத்தில் முறைப்பாடு பதிவு செய்துள்ளார்.

அந்த முறைப்பாட்டின் பிரகாரம் யாழ். பிறவுன் வீதிப்பகுதியைச் சேர்ந்த 28 வயது மற்றும் 35 வயதுடைய இரு இளைஞர்களை கைதுசெய்துள்ளதாக யாழ்ப்பாணப் பொலிஸார் மேலும் தெரிவித்தனர். (25)

# அமைச்சரின் தூரநோக்கு சிந்தனையே சங்காணையின் நவீன மீன் சந்தையாகும் பிரதேச சபை கூட்டமைப்பு உறுப்பினர் தகவல்

அமைச்சர் டக்ளஸ் தேவானந்தாவின் மதிநுட்பமும் தூரநோக்கு பார்வையும் இருந்ததன் விளைவே இன்று சங்காணையில் நவீன மீன் சந்தை உருவாகின்றது. இந்த சந்தை அபிவிருத்தி தீர்மானம் எடுப்பதற்கு பல மாதங்களை சபை எடுத்துக் கொண்டது.

எனினும் அமைச்சரின் தூர நோக்கு பார்வையை வரவேற்கிறேன் என வலி. மேற்கு கூட்டமைப்பு பிரதேச சபை உறுப்பினர் வட்டுக்கோட்டையில் தெரிவித்தார். மேற்படி விடயமாக அவர் மேலும் தெரிவிக்கையில்,

மீன் சந்தை சங்காணையில் அமைய வேண்டும் என்பதனை தவிசாளர் விரும்பியிருந்தார்.

உப தவிசாளரும், வட மாகாண முதல்வரும் இதனை இடைநிறுத்துவதற்காக பல நடவடிக்கைகளை முன்னெடுத்து

கடிதங்களை அனுப்பி வைத்ததை தவிசாளர் ஊடாக அறிந்தேன்.

எனினும் தவிசாளர் மீன் சந்தை புதிய காணியில் அமைய வேண்டும் என்பதனை வலியுறுத்தியதுடன், தொடர்ந்து இத்திட்டத்திற்காக பல நியாயப்படுத்தல்களை முன்னிறுத்தியிருந்தார்.

எனினும் வடக்கின் அமைச்சரான டக்ளஸ் தேவானந்தாவின் தூரநோக்கு, நற்சிந்தனை, பிரதேச சபைகள் தரம் உயர வேண்டும், சபைகள் வளர்ச்சியடைய வேண்டும் என்ற உயர் சிந்தனை தொழிற்பாட்டினாலேயே இன்று மீன் சந்தை கட்டுமானப் பணிகள் ஆரம்பமாகின்றன.

இவ்வாறாக அமைச்சர் சங்காணைக்கு மட்டுமன்றி சுழிபுரம், வட்டுக்கோட்டை, அராலி பகுதிகளின் அபிவிருத்திக்கும் கைகொடுக்க முன்வரவேண்டும் எனத் தெரிவித்தார்.

# துணுக்காய் வலய கணிதபாட செயலமர்வு பிற்போடப்பட்டுள்ளது

பணிப்பாளர் திருமதி மாலினி அறிவிப்பு

(முல்லைத்தீவு)

துணுக்காய் கல்வி வலயத்தின் கீழுள்ள பாடசாலைகளில் கணித பாடத்தை கற்பிக்கும் ஆசிரியர்களுக்காக நடைபெறவிருந்த கணித பாட வதிவிடச் செயலமர்வு தேசிய மரநடுகை தினத்தை முன்னிட்டு பிற்போடப்பட்டுள்ளது. துணுக்காய் வலயக் கல்விப் பணிப்பாளர் திருமதி எல்.மாலினி வெளிற்றன் அறிவித்துள்ளார்.

அவர் இது தொடர்பாக தெரிவிக்கையில்,

தேசிய மரநடுகை தினம் நாடு தழுவிய ரீதியில் நேற்று முதல் நடைமுறைப்படுத்தப்படுவதால் இன்று நடைபெறவிருந்த கணிதபாட ஆசிரியர்களுக்கான வதிவிடச் செயலமர்வு எதிர்வரும் 21 ஆம் திகதி வெள்ளிக்கிழமையும் மறுநாள் சனிக்கிழமையும் மற்றும் அடுத்து வரும் 28, 29 ஆம் திகதிகளிலும் 4 நாட்கள் கணிதபாட செயலமர்வாக நடைபெறவுள்ளதாக பாடசாலை அதிபர்கள் மற்றும் கணிதபாட ஆசிரியர்களுக்கு அவர் அறிவித்துள்ளார். (140)

# பிறந்தநாள் நல்வாழ்த்துக்கள்

42 ஆகவயில் காலடி எடுத்து வைக்கும்

உதயன் தோழா

யாரினிலே உதயம் கொண்ட உதயன் தோழர்

நீடுழி வாழ்க வாழ்க்கைவன வாழ்த்தும்

அருமை மக்களை

நீண்டநாள் இப்பாரினில் எமது மக்களுக்கு உழைத்திட

என்றும் என்றும் உமது குரல் மக்கள் சபையில்

ஒலித்திட

உரிமையுடன் அகிம்சை ரீதியில் போராடி

மக்கள் உரிமை வென்றிட

நீர் எமது மக்களுக்கு என்றும் என்றும்

வேணும் தோழா.

(C/3606)



ஊர்காவற்றுறை பிரதேச சபை மற்றும் பிரதேச வாழ் மக்கள்.

# பாராளுமன்ற உறுப்பினர் உதயன்

அவர்களின் பிறந்த நாளில்

வாழ்த்துவதில்

வெருமிதமடைகின்றோம்.

குண்டு மழை எமது குடநாட்டின

பதம் பங்கு கொடுப்பது கடந்து

மக்கள் சேவை நிறைவேற்ற

எழுந்த மானத்தை வென்று மானமுடன் சேவையின் கும் பங்கு

மக்கள் சேவைக்காகவும், எம் தர்பு மக்களின் வாழ்வு வளமுடவும் மான

கூட்டினுடனாகக் குண்டு அஞ்சாமல் தொடர்ந்த தங்கன் சேவை கருவமுள்ள

கூலம் வரை தொடர் வேண்டுகொண்ட வாழ்த்துக்கள்.

கோப்பாய் மத்த வள்ளியம்மன்

சனசமூக நிலையம்

(C/3605)